



# బుద్ధిమతీవిలాసము



గ్రంథకర్త.

బలిజోపస్థిల స్మృతాంతకవి.



ప్రకాశకుడు :

కురుమూరి సుబ్బారావునాథు

వర్దిషర్ అండ్ బుక్ సెల్.

నరస్యతీ బుక్ డిపో.


విజయవాడ.

కాపీరైటు రిజిస్టర్డ్

నెం 1-4-0



# శ్రీ బుద్ధిమతీవిలాసము



(ఆఱంకముల నాటకము)

గ్రంథకర్త:

బలిజేపల్లి లక్ష్మీకాంతము

సత్యహరిశ్చంద్రీయ సాత్రాజితీయాది గ్రంథకర్త.



ప్రకటనకర్త:

కురుకూర సుబ్బారావు సన్.

కురుకూరి స్వరాజ్య వెంకట సత్యనారాయణరావు.

ప్రచురితము:

శ్రీ సత్యజిత్ బుక్ డిప్, విజయవాడ,

తొలి కూర్పు 1900 ప్రతులు

విజయవాడ శ్రీ సత్యజిత్ బుక్ డిప్ నుండి ముద్రింపబడినది.

1949

—♦ ఈ నాటకమునవచ్చు పాత్రములు ♦—

పురుషులు

—:—

సిరియాళుడు—కథానాయకుడు

సుకలుడు—మంత్రి

నారదుడు—దేవర్షి

భద్రుడు—రాజసేవకుడు

పరమేశ్వరుడు—

త్రిమూర్తులలో నొకడు

మువ్వరు—బ్రాహ్మణులు

భృంగిరిటుడు—శివదూత

యతి—మాయావేషధారియగు

శివుడు

కంచుకి—రాజాంతఃపుర సేవకుడు

మతిమంతుడు—రాకుమారుడు

స్త్రీలు

★

బుద్ధిమతి—కథానాయిక

పార్వతి—పరమేశ్వరుని యిల్లాలు

—:—


ప్రకటన

—:0:—

ఈ బుద్ధిమతీవిలాసము అను నాటకము మహారాజస్థ్రీ కురుకురి సుబ్బారావుగారికి శాశ్వత కాపీరైటు యిచ్చినాను గనుక వారు ముద్రించుకొనుటకు నా అభ్యంతరమేమిస్సీ లేదు.

Poluri Venkata Hanumantha Rao,

15-12-31.

 మా అనుమతి పొందనిచే ఈ నాటకము ప్రదర్శింపరాదు.



ఓమ్ శ్రీ రక్షయతు.

# బుద్ధిమతీవిలాసము



నాంది

గంగను నుత్తమాంగమునఁ గన్గొని, యీర్ష వహించు శైలక  
న్యం గరుణార్ద్రబుద్ధిగని, “యంబరకేశుఁడ గాన మచ్చిర  
స్సంగతయయ్యె నానది నిసర్గముగా” నని బుజ్జగించి, య  
ర్థాంగ మొసంగివట్టి హరిణాంకధరుం డిడు మీకు భద్రముల్.

[నాంది యైనపిమ్మట సూత్రీధారుఁడు]

సూత్రీ—ఆహా! కాలము మీరినను నటి యింకను రాకున్నది. సింగ  
రించుకొనుట యింకను బూర్తికాలేదు కాబోలు!

నటి—(ప్రవేశించి) ఆర్యపుత్రా! కోపము వలదు. ఇదే వచ్చితి.

సూత్రీ—నభ! భాగ్యవతివి కమ్ము.

చ. తలచినకార్య మార్యవినుతకృమసిద్ధి నొసర్ప, లోఁ గుతూ  
హలపడి నికాదలంచు నమయంబునకే చనుదెంచినావు, నే  
వలరితి నీదుభక్తికి బ్రయా! ధర బుద్ధిమతీవిలాస మి  
ట్టులె పతిచింతఁ దీర్చుగఁ బటుప్రతిభాంచితవాక్యవధతికా.

నటి—వదై న నూతన నాటకప్రయోగముచే బూజులైన యీ సభా  
సదుల కానందముఁగూర్పవలయునని కదా మీకుతాహలము.  
ఆర్యపుత్రుల యభిప్రాయము శ్లాఘనీయమే కాని యది మనకు  
సాధ్యమూ యని సందేహించెదను. ఏలయన?

గీ. శ్రుతిహితుల, గానసుకలానుకృతుల, శాస్త్ర  
యుతుల, సువివేకమతుల, నూర్జితసుధర్మ  
గతుల, వీరల మననాటకప్రయోగ  
ఘనచమత్కృతి మెప్పింపఁగలదో లేదో.

సూత్రీ—ఓసి ముద్దరాలా! మనసామాజికులు నాటకప్రయోగమున  
నిరుపమానవైదుషీవిశేషులును ననుభవశాలురునై యున్నారు  
గదా! అదియుంగాక పండితులమెప్పుం బడయుటకు మన వా  
రెంతయుం బాటుపడుదురు. చూడు,

గీ. సుమతులగువారు తమ నాటకములఁ బూచి  
మెచ్చునందాఁక నెంతయు హెచ్చరికను  
పాటుపడుదురు మనవారు, ప్రాణములను  
వర్పణముసేయువారు సదృశముకొఱకు.

కావున నాటకము నిర్విఘ్నముగాఁ గొనసాగుట కేమియు  
సందేహము లేదు.

నటి—ఆర్యా! ప్రస్తుత మీ సభాసదుల కానందముం గూర్పఁగల  
నాటక మెయ్యది?

సూత్రీ—బుద్ధిమతీవిలాసమే.

నటి—ఆ నాటకమును రచించినవా రెవరో నాకుఁ జెప్పకపోయితిరి.

సూత్రీ—ఇప్పు డా గ్రంథకర్త నామాదులతో నేమియవసరము?

నటి—గ్రంథకర్తనామముం దెలుపకయే తత్కృత నాటకమును  
బ్రయోగించినచో, గొందఱికిఁ దద్గుణాగుణవిమర్శమునందూ  
సంకటము సంభవించునే. అది యెట్లు?

సూత్ర—గ్రంథకర్త పేరుంబట్టియా గ్రంథవిమర్శ మొనరించుట?  
అట్టివారే ద్వేషయుక్తులగు విమర్శకులని నేనెదలంచెదను.  
గ్రంథకర్త యెవడైన నేమి?

చ. పరకృతకావ్యమందున సుభావమునకు గుణము ల్గ్రహించి ద్వేష  
పరహితుడైన పండితుడవచ్చునాపత్తి బరిత్యజించు, నా  
గరమున గుల్లలకు గలిసి కాలెడు మేల్ రతనాలనే గ్రహిం  
తురుగద నాచుగుల్ల లెడదోయుచు మానవ్రతీ జగంబునకు.

పతి—అర్యా! ఈ సభాసభులు కవిపేరు విసంగోరియుందురు.

సూత్ర—అట్లయిన వినుము.

మ. వెలనా డ్భాసురముఖ్యుడు హరితనం విన్నోనినన్దోశుండు  
బలిజేపల్లి వృసింహశర్మ సుతుడవచ్చుయ్యాఖ్య సత్వేతుడ  
ర్మిలి సద్బోధ్యవిధేయ శీలుడగు లక్ష్మీకాంతుడవద్యత్సతీ  
తిలకం బాదెమ గన్న కాన్పు తగురీతికి చిన్ననాడెట్టులో.

కం॥ మానుమచ్చిరాములచే

సనిశము బోషింపబడుచు నార్యులవినుతి

గను గుంటూర్పుర హిందూ

ఘననాటక సంఘమునకుఁగా రచించెన్.

ఆ హిందూ నాటక సమాజము నేను చెదరిపోయినందులకు  
చింతిల్లుచున్నాను.

ప్రేయసీ! ప్రసంగవశమునఁ గాలవారణ మగుచున్నది.  
సీవిక ఋతుగానము గావింపుము.



నటి—ఆర్యా! ఏ ఋతువును గురించి?

సూత్ర—వికసిత కుసుమ విసరప్రసరశ్రుకరంద రసాస్వాదనతుండిలా  
మిళింద సందోహఝంకార బధిరీభూత దిగంతంబగు నీవనంత  
నమయంబును గూర్చియే గానము సేయుము.

నటి—అలాగుననే.

రాగము - ఖరహరప్రియ. తాళము - రూపకము

ఔర యీవసంతమాస !హార!

అఖిలసుఖ సముల్లాస !హార!

సారాభినవ కుసుమ సారభ నిలాసభాస !హార!

అలరు దేనె లాని యభుల

కులము మొలయఁ గోకిలములు

తలిరు జొంపములను మేసి చెలఁగి కూయఁగా

తలిరుటాకుబాకుఁ బూని

వలపుతేడు దాడివెడలె !ఔర!

సూత్ర—భరీ! నీగానము.

గీ. రమ్యమగు నీదు కంఠస్వరంబు వినిన

వారు నారదు వీణారవం బటంచు

భ్రాంతిచే జూచుచున్నార పడఁతిమిన్న!

నారదుఁడె యిందువచ్చుచున్నావో యనుచు.

ఇక బోదమురమ్ము.

(నిష్క్రమింతురు.)

ఇది ప్రస్తావన.



ఓం మ శ్రీ ర్జ య తు .

# బుద్ధిమతీవిలాసము.

ప్రథమాంకము

[పిమ్మట నారదుడు ప్రవేశించుచున్నాడు]  
రాగము : కళ్యాణి తాళము : రూపకము

క్షీరసాగరశయనా ! నర-సీరుహదళనయనా !  
నారదవీణానులాప-నంద రసోల్లాస శ్రీశ ! ॥క్షీ॥  
మాయామానుషకాయ ! - మహితగుణనికాయ !  
శ్రీయుతవత్సోనివేశ ! చిన్మయప్రకాశ యీశ !  
నీ - రజభ - వా - దిసుర - నే - వితపదక చులయుగ !  
దీ - నజనభరణ కరుణ - మా - నితకరుణరసకలి !  
తా ! - నుపమవిమలహృదయ ! జ్ఞా - నధనదాయీ !  
శరదిందువ-దన ! నిర్భయ - వరదాన ! జగన్నిదాన.

ఈలాగునవీణాలాపప్రౌఢిమమై గానలోలుండైన శ్రీహరిఁబాడుచు  
త్రిలోకసంచారం బొనరించుచుండు నా కింకను యుద్ధప్రియ  
త్వము పోయినది కాదు. ఆహా ! ప్రపంచంబున వీరవిహారము  
కంటె నానందకరంబగు రెండవకీడ లేదుకదా.

మ. రణభూమి హతవీరకంఠబిలనిత్యద్రక్షకల్లోలినీ  
ఘనకేళీరతఢాకినీచయవాక్సందర్శకోలాహలం  
బును వింటి, గనుగొంటిభారతరణంబు మోదముంజెందితి  
గనవైతి గద నే దదాది ఘనసంగ్రామంబు దిద్వైఖరిన్.

అక్కలా! ఉర్వీచక్రింబెల్ల నిర్వీర్యమై, యెందుజూచినను  
 విరికిపందలు జన్మించుచుండుటంజేసి, నాకు నాప్రాయనముగా  
 రణభోజనము లభింపకున్నది. అప్పటికిని సహజమైన యుద్ధ  
 ప్రియత్వము మాఱకుండుటవలన, నెచ్చటనేని సపత్నివైరంబే  
 నియుఁ గల్పించి, తన్మూలమున సంతసింపుచుందును. ఇప్పుడు  
 లోకమాతయగు పార్వతీదేవి నా కాజ్ఞాపించిన ముదలమేఱకు  
 భూలోకంబున నెక్కడనైన నిష్కల్మషమీలైవనోతాభి  
 మానియు, సత్యసంధుండును నగు రాజశ్రేష్ఠుండును బత్యము  
 సరణవ్రతయగు వీరపతివ్రతయు నున్నదేమోవెదకి చూచు  
 టకు నేనీ చోళదేశంబు ప్రవేశించితి. ఇక్కడిరాజగు సిరియా  
 భుం డట్టివాఁడనియే విందు. అతనియాస్త్రాణునకే వోయెదను.

(నిష్క్రమించును) (ఇదివిష్కంభము.)

[విమ్మట నుచితాననంబుల నుపవిష్టులై, సిరియాలనృపాలు  
 డును, సుకలుఁ డను మంత్రియుఁ బ్రవేశించుచున్నాడు.]

సిరి—సుకలా! ప్రపంచంబునఁ గొఱంత యన్నది లేనివాఁ డెవ్వఁ  
 డును లేడుకదా! చూడు.

మ. ధనమే యుండిన విద్యసున్నయగు, విద్యాశ్రీలు రెండుండినక  
 జనుజ్ఞానం, బదియుక బాసంగినను దానం బుత్తదా, దానముక  
 ధనముక విద్యయు జ్ఞానముక గలుగ సంతానంబు శూన్యంబుక  
 న్నన సంతానమె యున్నచో, గలుగదింటక గూఢీకిక గుడ్డకుక.

సుకలా! నృప్తికర్తయగు పరమేష్ఠి నంకల్పమెట్టిదోకాని—

గీ. సుతులు సుతు లని వాపోవు నతులభాగ్య

వంతుల కొనంగఁదలపఁ డావనజభవుడు

పాడు పొట్టకునై పలుపాట్లుఁ బడెను

బడుగు పేదలు వలదన్న మెడకుఁ జాట్లు.

సుకలు—దేవా! నే నొక్కటిచెప్పెదను. మీరు చక్కగా యోజింపుడు.

మ. తొలిజన్మంబునఁ జేసినట్టి సుకృతి స్తామంబులం బట్టియే

కలుగుంగాని ఫలంబు లీభవమునన్ గానంతయుఁ హెచ్చుగా

వలెనన్న నరనోటికి గలుగునా భావింపంగ న్నూపుమే  
రల వస్త్యాళియెకాక, కన్నచునె నర్వం బేకదృష్టి గనన్?  
సీ — సుకలా! నీవు వాస్తవము పల్కితివికాని నిక్కముగా సుతసంతా  
నము లేని గృహస్థుని జన్మము నిరర్థకముకదా! అక్కటా!  
ము. పరలోకంబున కేగుచుంసి, తమతో వంశంబు పోకుండ నీ  
సరికి నిల్విన వంశకర్తలకు నాశ త్రియగా నింక నా  
మరణాంతంబున నీశ్వరుక్కులకునై మద్భూత మీనాటి కం  
కురహీనంబయి యస్తమించెడు మహాఘోరంబు ప్రాప్తించుట.

సుకలా! వీరశైవ వ్రతాచార సంపన్నుండనై యతిధిపూజా  
తత్పరుండనై యేకాగ్రబుద్ధి నాపరమేశ్వరుం బూజింపుచున్నను  
నా కమ్మహానుభావుండు ప్రసన్నుండు కాకపోయె. నా వంశ  
మీలాగు పుత్రసంతాన శూన్యంబై యంతరింపవలసినదిగా  
విధివిధానము కలదు కాబోలు! ఏమిసేయుదు?  
సుకలు — దేవా! దైవికంబునకు నెవ రేమి సేయంగలరు?  
క. ఘనమా కొంచెమొ దైవము  
తనకిచ్చిన యదియె ప్రాప్తధన మనుచు మదిన్  
మనుజుం డూరట నెందన్  
జరుగా కన్నిటికి బార సాచన్ గలడే?  
(వినుట నభినయించి) దేవా! వీణారవం బెచ్చటనుండియో  
వినవచ్చుచున్నది. (భద్రునివంకకు దిరిగి భద్రా! పోయి  
కనుగొనిరమ్ము.

భద్రు — (పోయి మరల ప్రవేశించి)  
గీ. వాస్తవమున వీణెబూని మహాత్ముడొకడు  
వచ్చుచున్నాడె డిదే యిటు సచ్చరిత్ర!  
తాండవారంభ విలసనోద్గండుడైన  
ఖండపశువు చనుడెంచుచుండినట్లు.

[నారదుడు ప్రవేశించుచున్నాడు]

సీ — (ఎదురుగా జరి) మునీంద్రా! నమస్కరించుచున్నాను.

నారదు—పుత్రీవంతుడవు కమ్ము.

సుకలు—దేవా! నావంశముల నందికొందు.

నార—ధీమంతుడవు కమ్ము.

సిరి—దేవా! ఈ మణిపాతమున విశ్రమింపుఁడు.

నార—(కూర్పుండి) రాజా! నీకును నీ ప్రజలకును సేమమా?

సిరి—మీ దయావిశేషమున.

నార—గీ. శాంతిధన్యుడవు నీవు రాజ్యంబునేయు

జనులు మిత్ర లేని సుఖములఁ దనర లేరె

భానుకరరక్తి బాగుగాఁ బ్రబలుచుండ

పద్మవనములు వికస్లిలవా; నృపాల!

సిరియాళ! నీవు ధర్మగుణాంచితుండవై దేశంబు పరిపాలిం  
పుచుంటివని విని మేమంతయు సంతసిల్లినారము. కావుననే  
నిన్నుఁ జూడవచ్చితిమి.

సిరి— బేహగ్ రాగము—అదితాళము.

ధన్యుడనైతి మునితిలక నే ||ధన్యు||

పాపనమయ్యె మీ! పదరజమున గృహము.

దేవర! తొలఁగెను | నావృజనములు! ధీవరా! హానివరా!

నే వరా లాసగుము కరుణను ||ధన్యు||

గీ. ఎంతపుణ్యంబు! నాభాగ్య మెంతకలదో

తాపసోత్తమ తావక దర్శనమున

నడఁగె మామక పాపచయంబులెల్ల

నంశుమంతునిచే దమం బడఁగినట్లు.

భద్రా! దేవిగారిం బిలుచుకొని బంగారపు భృంగారా  
పుతో విమల నలిలంబులం గొనిరమ్ము.

భద్రా—చిత్తము. (తిరిగిదేవితోఁ బ్రవేశించును) అమ్మా! యితా గీహగః,

బుద్ధి—దేవా! నాసమస్కృతులు గైకొనుండు.

నార—వంశజుని బుత్తునిం గనుము.

సిరి—మునిందా! పాదప్రక్షాళనం బాచరించెద. మీ పాదపద్మముల నిటు తొండు.

నార—రాజా! మావంటి మునీశ్వరులయందు నీకుంగల భక్తి విశ్వాసములు లోక ప్రఖ్యాతములే.

బుద్ధి—(జలంబులతో బోయును).

సిరి—(పాదములం గడిగి తజ్జలంబు మూర్ఛమునఁ జల్లుకొని,)

మ. అఁఘా! మామకపూర్వజన్మకృతపుణ్యం బెంత వర్ధిల్లెఁ బ్రామినుకుం బల్లవపాణి తొల్ల నిశి కూర్చికి జోలలంబాడి యూచిన చిన్నారి కుమారు మిమ్ముఁగని, మీ శ్రీపాదతోయంబు లేనునునం గల్గితి నాశిరంబునఁ గృపాఘా! భాగ్య మిట్లాప్సనే?

నార—రాజా! నీ భక్తికి నంతసించితి. చిరకాలము నుండియు నీ నాచరించుచుండిన నీ వీరశైవ్రవ్రతము నిర్విఘ్నంబుగాఁ గొన నాగుచున్నది కదా.

సిరి—దేవా! ఇంతవరకు.

నార—రాజేంద్రా! నీవు ధన్యుండవు. బుద్ధిమతీ! నీ విల్లాండ్రలోకెల్ల బరమపుణ్యవు.

గీ. తరుణి! నిక్కంపు సాధ్వీమతల్లివమ్మ  
సుగుణవతివమ్మ నీకు నీ శుద్ధవృత్తు  
లలవడెను జన్మమాదిగా నలరుతోడ  
పరిమళంబు జనించిన భంగిగాగ.

బుద్ధి—దేవా! అవుగాము లెఱుంగని నేను మీయట్టిపాగడ్డలకుఁదగను.

నార—బుద్ధిమతీ! అట్లనకు. నీ వినయాదిగుణములు నీ సతీత్వమునకు నన్నె దెచ్చుచున్నవి. మీ దంపతు లిరువు రాచరించుచుండిన వీరశైవ్ర వ్రతము సిద్ధించి శీఘ్రకాలములోనే మీరు పుత్రవంతులవుదురు. ఇది పరమేశ్వరుని నియమమే.

సిరి—గీ. మునికుల పవిత్ర! లోకపావన చరిత్ర!

తావకాశీర్వాచనములు దప్పఁ గలవె?

తలఁగునే చందునకు జల్లదన మొకింత  
సుధ కొకప్పుడు కొఱతయె మధురిమంబు.

నార—రాజేంద్రా! నీవు శివభక్తాగ్రేసరుండవు. నకలార్థము లొనరి  
గుటకు శివభక్తి యరచేతి చింతామణి కదా!

సీ. కామాదిమదవైరి కర్తనంబున కిల  
శివభక్తి శాతకౌక్షేయకంబు  
నకల కామిత వస్తుసంధానమునకు నా  
ఫాలాక్షు భక్తి కల్పదుమంబు  
వితత పాతకభూమి భృత్పాటనక్రియ  
కభవునిభక్తి వజ్రాయుధంబు  
మాయావిరచిత సంసారాగ్ని జల్లార్ప  
కౌమారిభక్తి యఖండవృష్టి

గీ. అమితదుఃఖంబు లనెడు సర్పములకెల్ల  
నీలకంఠునిభక్తియే నీలకంఠ  
మఖలరోగ భయాది సంగతులకెల్ల  
వామదేవుని భక్తి శ్రీరామరక్ష.

కావున రాజా యెట్టి యిక్కట్టులు తటస్థించినను నీవు  
పూనిన వీరశైవ్రవ్రతంబును మానకుము. సత్యవ్రతమును, జక్ష్మా  
బరిపాలింపుము. నీ భార్యయును నీ వ్రతమును నిర్విఘ్నముగా  
నెఱవేర్చుచుండు షరమ పతివ్రతాశిరోమణి. ప్రపంచంబున  
నుత్తమసతీగుణంబు లిట్లుకదా యుండవలయు, చూడు.

చ. పతిమది జింత చేకుటినప్పునఁ దత్సనుయోచితంబుగఁ

హితములు పల్కి ధైర్యమువహింపఁగఁ జేయఁగజూచునట్టి యా  
సతి కగు సాధ్వినామము విచారమగ్నమనస్కుడై న యా  
పతికడఁ జేరి మూర్ఖపువినాదములాడెడు తాగ మృత్యుదే  
వతయగుగాని యా మగనిపాలిటికిఁ దగు భార్య యెట్లుగూ ?

రాజా! ఈ బుద్ధిమతీసహాయమున నీ కీర్తి దిగంతవిశ్రాంతమై వెలయుచుండు నృపకులతిలకా! నీవు పుత్రవంతుడవై సుఖముగా నుండవలయునని మాకోరిక గాన నింత వచించితి.

పిరి—దేవా! నేను మీచే జక్కగా ననుగ్రహింపబడితిని.

గీ. మాకునయి మీకు గోరిక మతి జనింప  
ఫలమువెంట నె మాకు సంపాద్యమగును  
ధర సకాలంబునకు వాన కురియుచుండ  
పంట లేటికి బాగుగాఁ బండకుండు.

దేవర్షి తిలకా! ఇంక రాజ్యాంగ విషయకమైన నీతులం బోధించి నక్కు ధన్యునిఁ జేయవలయు.

నార—నృపచూడామణి! ధర్మప్రభుండవైన నీ వెరుంగని రాజ్యాంగ నీతు లేమున్నవి? అయినను న న్నశీగితివి గాన వినుము.

సీ. కన్నబిడ్డలపోల్కి గాపాడుదువు గాని  
ప్రజలతో మిత్రతఁ జాయవలదు  
ధనకోశమును నింపఁ దలచి నీ ప్రజలపై  
లేని పన్నులను గల్పింపవలదు  
ఆదాయమునుబట్టి వ్యయము చేయుదుగాని  
భోగంబులను విఱి వీగవలదు  
తెగియించి కన్నెలఁ దెగనమ్ము చెనఁటుల  
వెదకి దండింపక విడువవలదు

గీ. రాజ్యభరమెల్ల మంత్రీవర్గంబుమీఁద  
నునిచి సోమరివయి కూర్చుచుంట వలదు  
మొగమెదుట నిచ్చకములాడు మోసగాండ్రఁ  
దెలిసికొని విశ్వసించి వర్తింపవలదు.

నృపకులమణి! ఇట్లు వర్తించితివా నీ సుగుణసంపత్తియు నీరాజ్యభారవహన క్రమంబును బ్రపంచంబున తెల్ల నాదర్శక ప్రాయంబులై యుండు.



సిరి—మునిశిరోమణీ! నిరాసుభోధనామృత సేచనంబున నాచిత్తముః  
 జ్ఞానాంకురము మొలకెత్తినది. నేను నిక్కముగా ధన్యుడనైతి.  
 నారా—రాజేంద్రా! నీకు శుభమగుగాక. బుద్ధిమతీ! నీవు కొలంది  
 కాలముననే పుత్రవతి వగుదువు గాక. మజ్జియు,

మ. ధర్మపాలక! నీతనూజులు మహాధర్మాత్ముడై వేదశా  
 స్త్రరహస్యస్థ సుధారసార్థ హృదయాంచష్టీరకూపారుడై  
 పరసేనామధినైక బాహుబల సంపన్నుడై, మాన్యుడై  
 యదుకీర్తిస్ఫురితాత్ముడై చిరతరాయువృంతుడై నర్థిలుక.

సిరి—భాగ్యము.

నార—రాజా! మేముక పోయివత్తుము

సిరి—మునీంద్రా! నమస్కరించుచున్నాను.

బుద్ధి—దేవా! నమస్కరించుచున్నదాన.

నార—సువుతా! ప్రాప్తిరస్తు. (నిష్క్రమించును.)

సిరి—దేవీ! మనము నేడు నిక్కముగా ధన్యులమైతిమి. ఈ మహాను  
 భావుని వచనంబుల కన్యధాత్వ మేల జరుగును?

బుద్ధి—నాథా! ఈ దేవర్షితిలకుండు త్రికాలవేది కదా!

సిరి—దేవీ! ఇంకేల సందియము?

ఉ. కోరినకోర్కయింక నమకూరు మునీశ్వరు మాటరిత్రగా  
 నేను నె? నిశ్చయంబుగఁ బునీతులమైతిమి, నిల్చె నాకులం  
 భారజనీత మాళిచిమలాంఘి సరోరుహభక్తిగల్గు న  
 వ్యాధికీ జేరకుండునె యవారణగా సకలేస్సితార్థముల్  
 దేవీ! ఇంక దేవపూజ వేళయైనది పోదము పద.

(అందఱు నిష్క్రమింతురు.)

ప) ధ మాంకము



ఓ మ శ్రీ ర య తు.

# బు ద్ధి మ తీ వి లా స ము

## ద్వి తీ యాం క ము

రంగము : రాజమార్గము.

కైశ్చుట : చాపంబొట్లు. నీలకంఠ సోమయాజులు, పెంకావధానులు

ప్రవేశించుచున్నారు

పార్శ్వవర్ణ మెట్టు - త్రిశ్రగతి

ఎంతభాగ్య మొంతపుణ్య మొంతటి పదవి !  
మేలిగోదానాలు నే వేల భూదానాలు వ !  
జలకుండనాలు, రత్నాలయుంగరాలు !  
మాపాలు, మాపాలు॥ ఎంత॥

పట్టుపచ్చడాలు హుం బట్టుశాలునాలు !  
చుట్టు జరీడాలు, కెం బట్టుశెల్లాలు !  
మాపాలు, మాపాలు॥ ఎంత॥

నీల—వోయీ, చాపం భొట్లూ ! వేయొడ్లకు మన ప్రభువు సిరియూ  
లుండు పుత్రపౌత్రాభివృద్ధిగా వర్ధిల్లవలెనోయీ.

చాపం—నీలకంఠ సోమయాజులుగారూ ! ఆ మహారాజు యింకా యీ  
లాగే పదిమంది కొడుకులను కంటే మనము బంగారు గోడలను  
పెట్టుచున్నామయ్యా. పెంకావధానులుగారూ ! క్షుణ్ణి నామ  
తరణం యే మని? నాకు మఱిపు తెలిసింది.

వెంకా—వల్లకాడు, నీబహుమతుల సంతోషంతోనే నీకు మతిపోయింది. కుట్టవాని నామకరణం నీకేం జ్ఞాపకంవుండేమస్తుంది. మతి మంతుండఁచ, పేరుకూడా బాగానే కుదిరింది.

పాపం—పేరుకేం నిశ్చయపంపిపేరు. కాని అలాటి భోజనం మనం జన్మానా భోంచేశాంషయ్యా? ఆ లడ్వా లేమి ఆ పోలీ లేమి ఆ చిత్రాన్నా లేమి ఆ నెయ్యి వడ్డించడమేమి? తలచుకుంటే నా కిప్పుడు నోరూరుతూ వుంటేనూ.

నీల—అయిన కేం మహారాజు. వెంకావధానులూ! నీవు ఆశీర్వాచన పనసలు మహాధాటిగా చెప్పవే!

పాపం—చెప్పకేం. ఈ మధ్య దేశంగాని దేశానికి పోయి పీనుగులు మోసి డబ్బు సంపాదించడం మరిగాడుగాని క్రమాంతం అధ్యయనం స్వచ్ఛంగా చెప్పుకున్నవాడే వెంకావధానులు.

వెంకా—ఓరీ! నీ యిల్లు వల్లకాడుగాను. నీవుచూ నన్నాశ్చేపించేది. ఇక్కడికి ముగ్గురి కుమార్తెలమీద మూడువేలు పుచ్చుకొని వడ్డికి వేసి కండ నమ్ముకొని జీవించు కసాయిముండాకొడుకువు. నీపెండ్లాము నీకు తగినట్లే దొరికినది. అడపిల్లలను తప్ప మొగముండాకొడుకును కననే కనదు. నీ పంట పండినది.

నీల—పాపంభొట్లూ! ఎందుకోయి నీ కింత దుడుకు? వెంకావధానులు యెంతైన క్రమాంత స్వాధ్యాయపరుడు. నిరక్షరకుష్ఠికి నీ కేమి వచ్చు?

పాపం—నా కేమి రాదుగా! నేను షోడశకర్తాధికారిని. నాతోపాటు అవరం చేసేవాణ్ణి చూపించు. నీస్వార్థకే అందరిని యెత్తిపాడు స్తావుగాని నీసోమయాజితనము యెవడెరుగఁడు? యేనాఁడు యింట్లో అగ్నిహోత్రాలు లేవుకదా. ఈమధ్య నీవు కోమటి పాపిశైబ్దిదగ్గర పిల్లిదానం పట్టినమాట నాకు తెలియకపోలేదు.

శిల—ఓరి నీ కడుపుడక ! పూరుకోరా నీపుణ్యం ఈలాటి దురాచారాలు  
మన రాజుగారికి బాత్తుగా సరిపడవు. తెలిసిందా మనను కొంత  
వేయించక మానకు.

పాపం—అట్లాఅని పూరుకో. మనము అంతా యేకకట్టుగావుండి, వకరిని  
వకరాక్షేపించుకోకుండా యేదో యొకతీరుగా డబ్బు సంపాదించు  
కుందాము. డబ్బు సంపాదించడములో అభిమానం యేడిస్తే అవు  
తుంది? మనము పోదాము రండి. (నిష్క్రమింతురు.)

(ఇది విష్కంభము.)

రంగము : కైలాసము.

[పిమ్మట బార్వతియు నారదుడును బ్రవేశించుచున్నారు.]

నార—(బార్వతిం జూచి స్వగతము) వచ్చినోడనే నాకీ లోకమాలే  
కాన్పించుట నా కార్యమున కొక ఘటనాచకమే. మాత్రు  
శ్రీపార్వతీ! లోకమాతా! నారదుడు నమస్కరింపు చున్నాడు.

రాగము - ధన్యాసి ఆదితాళము

కోరి నీపదసారసయుగమును, సారెకుదలచెదను ఓజసనీ ॥కోరి॥

నీకరుణామృత సేకమునను సాకనగుచు జగదేకపావనీ

లోకమాతా! కరుణా సమేతా! అంబ త్రిలోక॥

కళాకలితా! లలితా! హిమాచలసుతా! రాకాసుధాకరచారువదనా!

పాశారి సురాళినుతగుణనదనా! శ్రీకర ఘటంకరీ శాంకరీ

నీ కరుణకే వలచి యే గొలువ॥ కోరి నీపద సారసయుగమును॥

పార్వ—నారదా! అభీష్టసిద్ధి రస్తు.

నార—(స్వగతము) కలహాభీష్టసిద్ధి రస్తు అని యుచుము.

పార్వ—వత్సా! నేను భూలోకమునకేనా నీ వేగినది !

నార—అమ్మా! అక్కడికే.

పార్వ—అచ్చట నెచ్చటనైన నే నిదివరకు ని న్నడిగిన శివభక్తి పరా  
యణులగు పుణ్యదంపతులఁ జూచితివా?

నార—అమ్మా! నే డొక మహాద్భుతవిషయమును మీ కెఱింగింప  
వచ్చితిని.

పార్వ—నారదా ! అంతటి యాశ్చర్యదాయక మగు విషయమా?

నార—అత్యాశ్చర్యము అతిచిన్మయము.

పార్—అట్లయిన నా విషయమును సావధానముగా వినవలసినదే చెప్పము.

నార—అమ్మా ! నా పూర్వభవార్జిత పుణ్యవిశేషంబుననే చోళదేశం బున వీరశైవవ్రతాచార పరాయణులగు పుణ్యదంపతుల దర్శించితి. అందున నా పతివ్రత గుణశీలంబు లనన్యసామాన్యంబు లని నాకుం దోచుచున్నది.

పార్వ—నారదా ! అంతటి నిశ్చల భక్తులును సంతటి వీరపతివ్రతయు భూలోకంబున నుండెగా! తచ్చరితం బాద్యంతం బెఱింగింపుము.

నార—అమ్మా ! అవశిష్ట మేమిగాని యింతదనుక బతివ్రతాత్మ మహి మాతిశయంబున మిము మించెడికాంత త్రిలోకముల నుండదని తలంచితి. అకటా నేటికి మీ కీర్తి నలుపు గావింప నొక్క మానవాంగన వెలసె గదా !

పార్వ—ఏమి నారదా ! ఆ నారీమణి మ మృతపహసించునంతటిదిగా! ఇది నిక్కముగా నతిశయోక్తియే.

నార—హేమవతీ ! నే నెప్పుడు లేనివిషయముల నిదమితమని వాదింపను. నేను మీ భక్తకోటిలోనివాడనే కనుక మీ కీ వృత్తాంత మెఱింగింపవచ్చుతి. అమ్మా! మీకుం గోపమువచ్చిన నేమటాడఁ జాలనుగాని నిక్కముగా ద్విమూర్తులందారలగు నాదిశక్తులు మీరు మువ్వరును నా నారీమణి కాలిగోరునకైన సమము కానేర రనినను నతిశయోక్తి కానేరదు. మీ కాగ్రహంబున కవకాశములేదు. ఆ పతివ్రతాశిరోమణి విభుండును మూర్తిభువించిన సత్యశీలాది గుణగణంబు.

పార్వ—అట్లయిన వారి నామధేయాదుల నెఱింగింపుము.

—తల్లీ వినుము. భూమండలంబునకెల్ల నాయకమణి యనందగి,  
 సకలార్థంబుల వెల్లిగొల్పఁ గల్పకవల్లియై, సజ్జనులకుఁ బుట్టి  
 నిల్లయు, చోళదేశంబు కడుంగడు సలరారుచుండు. అర్జును  
 సత్యమునకు జన్మస్థానమనందగి, నిరంతరదానైక నిష్ఠాగఃస్థతచే  
 సల శిబి కర్ణ దధీచుల మఱపించి, శివభక్తి పరాయణతచే  
 సపర మార్కండేయుం డనంబరగి, నిజాశ్రిత ప్రజరక్షాపరుండై  
 సత్యవచోధురంధరుండై, హరిశ్చంద్ర వసుంధరారమణనిభంగి  
 నిజ యశశ్చంద్రికలచేతను, బ్రతాపాతపంబులచేతను జంద్ర  
 సూర్యుల విధంబునఁ బ్రకాశింపుచు శివజనపరిపాలుండై, దుష్ట  
 జన నిగ్రహుండై సిరియాళుం డను నృపాలుండు పరిపాలించు  
 చుండు. ఆభూపాలకేళిరుని లోచనంబులు పరనారీముఖ  
 చంద్రాలోకంబున ముకుళీభావము జెందుటచే సరసీరుహంబు  
 లని నొక్కి వక్కాణింపనగు, ఆధారుణీశుని రమణీయాననంబు  
 యాచకచకోరంబులకు నిరంతరామోద మాపాదించుటచే  
 శరద్రాకాసుధాకరబింబం బనిన సతిశయోక్తికాడు. పలుమాట  
 తేల? ఆ చక్రవర్తి దివ్యతేజోమూర్తి సకలధర్మస్ఫూర్తియే.  
 అమ్మహాత్ముని సద్గుణంబు లహారాత్రంబులు వర్ణించినను  
 దఱుగక భారతభాగవతంబులై పెరుంగు. నే నెంతయుని వర్ణింతు?  
 ఆ రాజేంద్రుడు,

నిరతంబు చంద్రకేళిరుఁ దలంచునుగాని

పరచింతలను బ్రోద్దుజరుపబోడు

ప్రజల నందఱి నొక్కభంగిఁ జూచునుగాని

తనవార లని పేమ దలపబోడు

నిద్రనైనను సత్యనియతినుండునుగాని

కలనైన సన్మతంబుఁ బలుకఁ డెప్పుడు

శరణన్న వాని రక్షణముఁ జేయునుగాని

భీరువును జంపఁగోర డెప్పుడు

గీ. సజ్జనస్నేహముల నల్పఁ జనునుగాని  
యాతతాయులఁ గూడంగ నరుగఁ జెపుడు  
చేతనయినంత మేలు నే జేయుగాని  
పరుల కొంపలు దీయంగ బాలుపడఁడు.

ఆ మహానుభావున క దెక్కడి ధర్మగుణమొక్కాని.

గీ. శైశవమునందుఁ దన పాఠశాలలోన  
లడలవర్ణ క్రమఁబులఁ జదువువేళ  
వచ్చియుండిననోట రావచ్చుగాని  
లేదనెడుమాట యితనికి రాదు గౌరీ!

పార్వ—ఎక్కడనైనను సజ్జను లుండగూడదా! తరువాత.  
నార—అమ్మా!

ఉ. ఆతనిభార్య బుద్ధిమతి యన్ దరుణీమణి సర్వసద్గుణ  
వాతనమేత, భర్తృపదభక్తిని రూఢమనోంబుజాత, సా  
ధ్వీతిలకఁబు, సంతత సుధీజన పాదనమర్చనైక సు  
జ్ఞాత, పరోపకార కరణక్రిమ సత్కరుణానమేతయా.

ఆ పతివ్రతా శిరోమణికి బుద్ధిమతి యని పేరిడుటయందూఁ  
దజ్జననీజనకు లించుకయయినఁ బొరపాటువడలేదు. అల విధాత  
సద్గుణంబుల సారంబెల్ల గ్రహించి బుద్ధిమతి యను సతీమణిగ  
నృజించి యుండునేమో యని తలంతు ఆ నారీమణిని వర్ణింప  
శేషునకు వేయినోళ్ళు చాలవు. మరియు,

సీ. రమణీమణి కలంకరహితయా టెటిగింప

జగిలించు నాపె నెమ్మొగమో సాక్షి

ఇభరాజగమన సువృత్త ప్రధితయాట

పనమీరు తక్కుచద్యయమోసాక్షి

నాశీకనయన సన్మార్గ సంస్థితయాట పగజాత!

యాపె నెన్నడుము సాక్షి

పతి మమాగుణ సమంచితయాట జాటింప

బాలిత కటిమండలంబె సాక్షి

గీ. వనిత లోకైక వినుత సద్గుణ కలాప  
గా నొనర్చి తదీయాంగకముల చక్కఁ  
దనము సార్థక పఱచి మోదంబు గూర్చు  
ధాత చతురత వర్ణనాతీతముగద !

మరియుఁ బ్రతివ్రత యన నామెయెకాక మీ కెట్లు పతి  
వ్రతయను శబ్దంబు సరియగు? అన్నా! నావచంబులకు శాంతి  
వహింపవలసిన సమయమిదియే. ఆయమ సద్గుణంబులు స్వాను  
భవమునఁ దెలిసికొనుటచే నుద్భవించిన పెల్లునంతనంబున  
నా నోటివెంట నొక వేళ మీ మృధితైపించు వాక్యములు వచ్చి  
నను వానిని మీరు పాటింపకుండురు గాక ! ఆ నారీమణి మహి  
మంబులఁ గనినది మొదలు పతివ్రత యను శబ్దంబు మీకుం  
దగదనియే నా యభిప్రాయము ఎట్లయినను నాదిశక్తివైన నీ  
యెడల శౌరవభావ ముంచఁదగినదే కాని మీ మృధితైపింప  
రాదు. అమ్మా ! మీకుఁ గోపమురాదుకదా ! నేను మొదట  
నుండియు క్షమాపణములే కోరుచున్నాను గాన నాపై మీకుఁ  
గానంతయైన నాగ్రహంబున కవకాశములేదు. మీ మీ పతి  
వ్రతాత్వమహిమంబులఁ గుఱించి నిష్పక్షపాత హృదయమున  
మీరే యాలోచింపుడు.

నీ. పొరుగిండ్లఁ బెత్తనా ల్లరువుచు, ధవుని వ  
క్షము నెక్కు లచ్చి యేసాధ్యమిన్న  
గయ్యాళియై నాధుకంతంబు నొత్తుచు  
వాగెడివాణి యే పడఁతిమిన్న  
మగఁ డుండఁగా మాటుమగనిఁ జేపట్టి బి  
డ్డలఁగన్న గంగ యేకలికిమిన్న  
మగని దేహములోన సగము కైకొనిన నీ  
వేలాటి దొడ్డ యిల్లాల్లివైతి

గీ. మగల మీరెల్ల గీలుబొమ్మలుగఁ జేసి  
యాటలాడించుచును మరుమాటలాడ



వార్ధిబడఁజూపు నొక్కతె, వదరు నొకతె  
చీలిపోయెను నొక్కతె, సింగ మెక్కు  
చంపివో నీవు నొక్కతె సాధ్యమయ్యె?

పార్వ—(స్వగతము) ఆహా! ఈతఁడు మమ్ము బాగుగా నధిక్షేపించుచున్నాఁడు. ఈతఁ డెప్పుడును గలహాపిరియుండుగదా! ఇతని మాట లెంతవరకు నమ్మనగునో కనుకొనియెడఁగాక. (ప్రకాశముగా) నారదా! ఏమనియెరవు?

నార—అమ్మా! కోపమా? వలదు. నీ భక్తాగ్రేసరుండ నగు నాపై నీకేల కోపము? ఉన్నవిషయమునే నేను వక్కాణింపుచున్నానుగాని వేఱుగాదు. నే నెప్పుడు ఖడ్గవాదిని అందుచేత నా తొండమాటలకు మీరును తొ డరపడవలదు. ఖండితముగా మాటలాడువారి కందఱు విరోధులగుట సహజమే.

పార్వ—నారదా! నీపై నా కేమియుఁ గోపములేదు. ఆ నారీమణి పతిభక్తి యెంతయందునో పరిక్షింతు'గాక.

నార—అమ్మా! నిశ్చయముగాఁ బరిక్షింపవలసదే. నీకు నీ నాధుండును దోడ్పడ గలఁడు.

భృంగి—అమ్మా! నాయనగారు' ప్రేమేశించుచున్నారు.

పర—(నారదుని జూచి) నేను నారదుఁ డిచ్చటికి రాగతమేమో? ఏదియో కలహా పేక్షచేతనే వచ్చియుండును.

నార—శంకరా! నమస్కారము.

పర—సుఖలప్రాప్తిరస్తు.

పార్వ—నాథా! నమస్కరించెద.

పర—చింతితార్థసిద్ధిరస్తు (నారదుం జూచి) నారదా! నేడిటు వచ్చితివి?

నార—దేవర దర్శనార్థంబుగాక మరియేటికి?

పర—మీ రేదియో సంభాషించుచున్నట్లున్నారు?

పార్వ—బుద్ధిమతీ సతీమణి విషయమై ప్రసంగించుచుంటిమి. ఇంతే మున్నది? నజ్జనకీర్తన లెప్పటికిఁ బుణ్యదములేకదా.

వర—నారదా ! బుద్ధిమతి యంతటి ధన్యాత్మురాలుగా ? నీ వెప్పుడు గోరంతలు కొండంతలు చేసి చెప్పుచుందువు.

నార—ఏమి శంకరా ! నా కీయెడ నబద్ధమాడు నవనరం బేమి ? నీ నెప్పుడు నిష్పక్షపాతహృదయంబున నిజముకాని వక్కాణింపను. మరియు లోక నృత్తాంత మెఱింగింపు మని యడిగినచో నబద్ధ మేలయాడవలెను ? ఇన్నాళ్లు ఘోరతపం బాచరించి, మహానుభావుండ వగు నీ కరుణకుం బాతుండనై, దేవర్షి యను దొడ్డపేరు వహించి, ఇంకను నబద్ధమాడునంతటి పాతికంబున కొడిగట్టవలెనా ? నా తల్లుల నేనే హీనోక్తులాడ వలసి వచ్చినందులకు సిగ్గుపడుచున్నాడగాని నిక్కముగా రమా గౌరీషాణు లాబుద్ధిమతి కెందునుబోలరు. జగజ్జనుల హీనోక్తుల బలుకు నాపాపము తమింపఁబడుగాక, మహాదేవా !

సీ. మహితగుణవతి నాబుద్ధిమతిఁ దలంచు

నతఁడు మితిలేని పుణ్యసంగతుఁడు గాఁడె

తద్వతీమణి నామామృతంబు సువ్వె

యఘము లను రోగములకెల్ల నావధంబు.

ఆ సాధ్వీమణి నాథుండు సిరియాళుండు. అతండు నత్యవ్రత శీతాపరుండు. వీరశై వ్రత పరాయణుండు. అట్టి పుణ్యదంపతు లీ రేచులోకంబుల తేరనుమాట నిక్కము, నిస్సందేహము, నిర్ధారణము, నిర్వివాదము. ఆహా ! మాటలనందడి కాలంబుఁ దెలియనైతి. దేవా ! దేవీ ! నీ నింక పోయివత్తు.

వర—నారదా ! పోయి రమ్మ ! నీవుబహుకార్యము లున్నవాడవు.

నార—(స్వగతము) ఇక్కడి కిది యొక్కటి యైవదికదా. (కొంత దూరము పోయి తిరిగి వచ్చి)

ఓ హిమాచలతనయా ! తెలుపవలసినవాడను గనుక నింత తెలిపితి. ఇంక మన మాబుద్ధిమతీ వ్రభావమును నాసిరియాళుని భక్తి తాత్పర్యంబు లెట్టివో పరీక్షించి తీరవలయు. ఈవిషయమై మన మశ్రద్ధతో నుండగిట్టదు.

పార్వ—నారదా! నా కన్నియుం దెలియును, పోయిరమ్ము.

నార—(పోవుచు) ఈ పార్వతికి బాగుగా గోప మెక్కించితిని. ఈ  
విరోధముఁ గన్నారఁ గాంతును. (నిష్క్రమించును.)

పార్వ—నాథా! వింటిరా నారదుని పలుకులు!

పర—విన్నాను. నారదుఁడు కలహస్త్రియుండుకదా!

పార్వ—మమ్ము బాత్తుగా నధిక్షేపించినాఁడు.

పర—నచ్చెలీ! నీ ననిత లెక్కసేయరాదు చూడు.

గీ. హైహవతి! నిన్ను నారదుఁ డాడినట్టి

పల్లులకుఁ దగ్గునే నీదువాసి సుంత

ఈసునను దుమ్ముచేఁ జల్ల మాసిపోనె

పాబలుకు లెఱికి వెలుగుల పస యొకింత.

పార్వ—నాథా! ఆతని పల్లులకు నా కేమియు నలుకగలుగదుగాని, యా  
దంపతుల దృఢభక్తి యెంతయుండునో పరీక్షింప నాకుఁ గుతూ  
హల మగుచున్నది. నా కౌతూహలము మీ రెట్లుదీర్చెదరో?

పర—దేవీ! స్వలాభమైన గణింపక త్వదీప్సితార్థంబు నే నెప్పుడు  
దీర్చకుంటిని చూడుము.

గీ. నీదు సవతిని శిరమున నిల్పితి నని

ఘనసపత్నీర్వ్యచే నీవు. కనలియుండ

స్త్రీనముడ నని నన్య లిసీ! యనంగ

నోర్చి నీ కథదేహంబు నొనంగలేదె.

కావున వెంటనే నీ మనోభీష్టంబు నెఱవేత్తువ. ఆ రాజ  
దంపతుల బరీక్షించెద. నా పరీక్షల కించుకయైనఁ జలింపక  
నిల్చిరేని వారికీర్తి ప్రపంచంబున వ్యాపించు. లోకులకు మత్తయ  
నీతియు వెల్లడియగును. నే నీ విషయమున నీలాగుఁ బ్రవర్తిం  
చెద. (చెవిలో నేదియో చెప్పును.) మన మింకఁబోదము పద.

[నిష్క్రమింతురు.] ఇది ద్వితీయాంశము.

# బుద్ధి మతీ విలాసము



## తృతీయాంకము

రంగము : రాజమార్గము.

[ అతిథులకై వెదకుచు సిరియాలుండు ప్రవేశించుచున్నాడు ]

(విచారముతో) ఆహా! ఏమి చోద్యము! దేశంబబ్రాహ్మణ  
మైనట్లున్నది.

సు. పరికింపక వసియింతునాగ పనిలో బ్రహ్మణ్యులౌ బ్రాహ్మణుల్  
హారపాదద్వయనమ్మి శద్ధృథతరధ్యానై క చిత్తాంబుజల్  
స్ఫురదాచారులు, వేదకోవిదులు, తేలుక మాపు నిట్టెలొకో  
కఱవై రక్కట యింక నావ్రతము భంగంజానో యేమొకదా.

నాలుగుదినంబులనుంకియు నా వ్రతంబున కేరును నతిథులు  
చేకూరకుంటచే నతీసుతులతో నేను ఘోరోపవాసంబుల  
గృశించుచున్నాను. నే నెట్లయినగాని, చిన్నకమారుడు మతి  
మంతుఁ డెట్లాకటికోర్వంగలడు? నీకేల యీ వ్రతంబు. నీవెంత  
ఫలాహారమైన గావింపు మని యెంతచెప్పినను మతిమంతుఁ  
డంగీకరింపడయ్యె. అక్కటా! ఆకటిబాధ యెంతనవచ్చు?

సు. తడిలే దించుకయైన నాలుకపయి, దాత్మాజిగుక మాట, తూ  
లెడుదేహం బెటులో, శరీరబలమిల్లెక, శ్వాసముల్ మాస్పడెక  
మెడమూలుంగనుదోయి మూతవడియెక, మేనెల్ల శుష్కించె, హా  
తుపవగట్టుట కుండి కాలవశతక శుద్బాధకుం జిక్కితిక.

అయ్యో! మధ్యాహ్నము మీఱుచున్నది. నేడును నా  
శవనీసురుం డొక్కడైన జిక్కడు కాబోలు. ఈరాజమార్గాం  
తమునతికు వెదకిచూచెద (వడుచుచు)

రాగము : కన్నడ - అదితాళము

భవహర సురవర గిరిజావరా ! ఓ॥ భవ॥

పవిధర సురసుత పదజలజా ! ఓ

దీనజనావన దీక్షాకరుణాం । భోనిధీ ! పురాణ పురుషా !

మానిగుణరత్నాకరా ! శ్రీకరా ! శుభకరా ! దయాకరా॥ భవ॥

[పిమ్మట నొకా నొక వృద్ధ యతీశ్వరుడు ప్రవేశించుచున్నాడు]  
యతి—సిరియాలుం డీ మార్గముననే వచ్చుచున్నట్లున్నాడు. నే  
నీతని గృహంబున కభ్యాగతునిగాఁ బోవుటకు నిక్కడనే  
యుండెద. (క్షుద్బాధ నటించుచు)

మ. అకటా ! నాల్గుదినంబులయ్యెగద యాహారంబు సంస్కృప్తమై  
యిక నీ యాకటిబాధ కోర్వగలనా? యీనాడునుక నాకు భు  
క్తికిఁ గాలంబు గతించిపోయెగద ట్లున్నీడక శ్రమంజెందుమా  
నికీ భిక్షాన్న మిడంగ దాతయొకఁడేనిక లేచుగా నూరిలోక.

సిరి—(అకర్ణించి) ఎక్కడి దీ యార్తధ్వని! యెవ్వడో యాకటికి  
దపించుచున్నట్లున్నాడు. (యతిం జూచి) ఆహా ! ఈతం  
డపూర్వ మహిమాతిశయం డగు నొకా నొక దివ్యపురుషు  
డుగాఁ గానుపించుచున్నాడు.

సీ. చిరకాలవర్ధిత శ్రీతపకుజమునక

బరిపక్వదళనున్న ఫలమనంగ

కమలసంభవదివాకరుల తేజము లొక్క

మొగిదాల్చినట్టి సన్మూర్తి యనంగ

అలరి నా వ్రతతక్షణార్థ మేతెంచిన

విమల శివావతారమె యనంగ

మానుక పూర్వజన్మ పరిపాకఫలంబె

యీరీతి నాఁకు జేకూరెననంగ

గీ. తేజమున మించు నీ యతిరాజు నాకు

వెదకఁబోయిన తీవియె పదములబడు

గతినిఁ గాన్పించె నిమ్మహామతియుతుండు

తావసుల పోడ యన్యూ లీతనికి నీడ !

కావున నిమ్మహాత్ముని నాగృహంబునకు రావేడెద. (నమి  
పించి) మహాత్మా ! యతిచందా !

సీ. వందనమయ్య ! మీ కిందు శేఖర నామ

మకరందరసపానమత్తచిత్త

అభివాదనము మీకు నై కాగ్రీదృఢతః

ప్రతిభాప్రమహిమ ప్రభావిలాస

జోహారు మీకుఁ బాపహార్యపాటన

పాటవశితశతకోటిధార

దండంబు మీకుఁ బ్రచండతేజోరాశి

పరిహాసితాంభోజబాంధవుండ

గీ నతులు వేవేలు, సచ్చితానంద మూర్తి

లలితలోచన కోణగళద్దయాన

వీనతైల ప్రవర్ధిత జ్ఞానదీప

కాంతిభిన్నేంద్రియ కారఘనతపస్వి !

యతి— అభీష్టసిద్ధిరస్తు. ఓయీ నీవెవడవు? నీ విందురా గత మేమి?

సీరి— దేవా! నా వృత్తాంత మెఱింగింతు. మహాత్మా !

సీ. కుల మేది మీది నిస్తుల తపోదృఢచిత్త

వచియింపు మేది నివాసభూమి?

యతి— కుల మేల యగ్రీదన్యులలోన ఘనండ నా

వానసలంబు ప్రపంచనమితి

సీరి— శివపూజ నెందేనిఁ జేసితిరా? మీర

లేయింట భుక్తి గ్రహించినారు?

యతి— లేదుగా మాకెట్టి భేదము శివనిఘో

భుక్తిభిక్షాపాశ్రయైకకద

సీరి— గీ. యతికులోత్తమ శివపూజ కరుగుదెండు

యతి— వచ్చెదనుగాని నీదు నివాసమేది?

సిరి—చోళదేశంబు.

యతి—(కోపముతో) కూళ! పిసాళి! నీవు.

పాపసిరియాళ నృపకుల పాంసనుడవే?

సిరి—(స్వగతము) అక్కటా! ఇమ్మహాత్మున కకారణంబుగ నా  
మీఁద నాగ్రహము కలిగినదేల చెప్పుమా.

యతి—ఛీ! దుశ్శీలా ప్రొద్దుటనుండియు, నాకలి యాకలి యని  
తలించుచు, నీయూర నింటియింటిముగిట నటచిను నొక్కం  
డైన నక్కటికమున నాకుఁ బిడికెడు కబళం బిడ సాహసించి  
నాఁడు కాఁడే, మూర్ఖా! ఇంతదనుక నీ వెక్కడ నుంటివి? ఏమి  
రా నీ ధర్మపాలనము! అభ్యాగతులమైన మావంటివారి కింత  
నిలువనీడనైన నీయక నీ దేశమంతయుఁ దలపైఁ గట్టుకొని  
పోదలంచితివో! ఛీ! మే రిట్టి ధర్మహీనుని ముఖం బెన్నటికిఁ  
జూడము. కాన నీదారిని నీవు పొమ్ము.

సిరి—అక్కటా! ఇ దెక్కడి గ్రహచారఫలము? దేవా! నామనవి  
నింత యాలింపుడు. ప్రతిదినంబును నాయుంట నభ్యాగతుల  
డగు భూసురుల మెక్కండైన సాపడకపోయిన నే భుజింప నని  
యొకదీక్షం బూనియుంటి. అదేమి మాయమో గాని నేటికి  
నాలుగు దినంబులనుండియు నవసీబ్బందారకు లెందును నాకు  
సందర్శనపడకుండుటచే నతీసుతులతో ఘోరోపవాసనియతిచేఁ  
గృశింపుచున్నాను. మఱియు నోయతీంద్రా!

ఉ. బాలునితోడఁగూడ నుపవాసముఁ జేయుచు, శైవపాళీకై  
నాలుగునాళ్ళు నే పెదకినక గనువత్తులతో, మిమ్ముగ ననక  
జాలని నాదు పూర్వభవనంచిత పాప ము దెంత యుండునో

యతి—రాజా! నిజమా? నీ వట్టివ్రత మూని యుంటివా?

సిరి—నామాట మీకు నమ్మకము లేకపోయిన నే మందును?

గాలముగాని యప్పుడు పకారముపేసినఁ గీడ గల్గిడి.

మఱియు నా దురదృష్టదేవత మిమ్ము నాకంటఁబడకుండఁ  
జేసినను జేసియుండవచ్చును. అట్లు కాకున్న మిమ్ము నామంది  
రంబునకుఁ దోడ్కొని పోకుండునా?

గీ. ఆకటఁదపించువాని కాహార మిడక

పుడమి ధనికుండు సేయు నప్పుణ్య మేది ?

సకలధనధాన్యరాసులఁ జచ్చునపుడు

వెంటఁ గొనిపోవనెంచిన వీలునడునె ?

రాగము : బేగడ

తాళము : ఆది

స్వాగతముమీకు - సంయమింద్రచంద్రా! జాగుసేయ  
జనదు స్వామీ ధర్మగామీ ||స్వాగత|| నేడు మిమ్ముజోలు -  
నియమవంతులను జూడఁగలిగె పాప మేడకొ తొలఁగె ||స్వా||

చ. యతివర! మామకీయనియమావనకార్యధురంధరుండవై  
హితమతి నా గృహంబున గ్రహింపుమి యోగిర మీదినంబునం  
దతులితన త్తపోవ్రతహితాత్ములకౌ భవదాగమంబుచే  
వ్రతము ఫలించు, మానికులవార్థిశశీ! దయచేయ వేడెవఁ.

యశి—రాజా! నీవు నిక్కముగా నాయాగమనం బపేక్షించెదవా?  
నీకుమారుఁడును వ్రతహితవృత్తిచే నుపవసించుచున్నాఁడని  
తెల్పితివి కనుక నాకు గడుజాలి గలుగుచున్నది.

చ. వ్రతపరిక్షణార్థము ధృవంబుగ ఘోగతరోపవాసన  
ద్రవ్యతనియతిఁ గ్రహించెనె భవత్సుతుఁ డట్టి సుధర్మశీలుడౌ  
సుతుఁడొకఁ డున్నజాలును విశుద్ధగుణాధ్యుఁడు నాయభీష్టమున్  
జతనము సేయఁగాఁ బురుషసంతతిహీను లనర్హు లిద్దరఁ.

కావున నీవు భిక్షసేయ నెంతయు నర్హుండవు. ఒక్కకుమారుఁడున్నాఁడుగదా చాలును. అయినను నీ మాటవయి నాకు నమ్మకము చాలదు. నీవు రాచవిడ్డవు. తలతడిపి బాసఁజేసినను మేము రాజుల నమ్మజాలము. ఏలయన—

ఉ. రాజులు వైభవార్తనిజాజ్యమదాంధులు, భూరిపాపని  
స్త్రేజులు, ధర్మహీనులు, సుధీజనదండన దుష్టదగ్ధులు  
ర్వీజనసంపదాహరణవేదులు, కూరనురాగ్రహుఁడ, కటా!  
రాజులమాననంబులు కరాళవిషానలతుల్యము ల్లదా!



సిరి—అయ్యో! యతీంద్రా! సన్నిక్లేల తర్కించెదరు? తొలివుట్టువు  
నంజేసిన వుణ్యవశంబున నిరుపమానభాగ్యభోగంబులం దుల  
మాఁగుచుండురాజునైన నాకు నొక్క భావ్యమైన కన్నుల  
విషట కష్టంబగునా? ఎంత మాటాడితిరి!

చ. సిరి తనకున్నమాత్రమునఁ జెందఁగలఁడె నరుండు కీర్తిని  
ద్ధర, సుగుణాభిరాముడయి ధర్మగుణాస్తి సతంబు సత్యవా  
త్సరతఁ జరించినా యశము సేకుఱుగా కనఘాత్త! సత్యము  
దొఱఁగి చరించు నా పరమదుష్టుని భాగ్యము కాల్పనే మహిమ్.  
యతి—నీవు చెప్పినదంతయు వాస్తవమేకాని,

గీ. పరులకు సుబోధ లొనరించువారు భువినిఁ

గలుగుదురుగాని వారిలోపల స్వచాల!

యితరులకుఁ దాము సెప్పినగతిని నడచు

పరమధీరుఁడు కోటి కొక్కరుఁడు లేడు.

సిరి—ముసీంద్రా! మీకు నాపై నట్టి సందేహ మున్నచో నా ప్రమా  
ణవచనంబు లొకర్ణింపుడు.

సీ. చలమాని నన్ను రాజ్యభ్రష్టఁ గావించి

కడగండ్ల ముంచినఁ బడుదుఁగాక

నిశితాసిధారకు నిజకంఠ మిమ్మున్న

సంతసంబున సమ్మతెంతఁగాక

కడుజేర్చిఁ బెంచు నా కన్నపాపని నైచి

కుత్తుకఁ జేసేతఁ గోతుఁగాక

బలిమిమై స్వారాజ్యపదవి నిచ్చెద మంచుఁ

ద్రోదఘ లేతెంచి చెప్పుదురుఁగాక

గీ. కులము మానము గూలినఁ గూలుఁగాక

పుణ్య మే దెట్లు పోయినఁ బోవుఁగాక

భాగ్య మే దెట్లు వచ్చిన వచ్చుఁగాక

నాల్గుగోసిన నన్యతంబు వల్కు నయ్య!

యతి—రాజా! నీసత్యవ్రతంబునకు మెచ్చితి. ఇక నీగృహంబునకు

రా నాటంకమేమియు లేదు. నీ భార్యయు నా కిష్టమైన పదార్థములతో నా కాహారమియ నమ్మతింపవలయుగదా!

చ. ఇలవయి నర్థికోటి దనియించెను ధర్మగుణావలంబ చి  
త్తుల గణియింప లక్షకు పదు ల్లల రండు విశేషసంఖ్య కా  
తలఁపు జనించియుండియు స్వతంత్రతఁ గాంచి నిజాశ్రితాభి కీఁ  
దలఁపఁ దెగింపలేదు నిజదారలపోరు దురంతమాటచేఁ.

ఇది లోకక వ్యవహారవిషయంబై కాన నా సందేహం బకారణంబు కాదు. కావున నా యాగమసంబునకు ముందు నీ యిల్లాలి నమ్మతిం గైకొని రమ్ము.

సిరి—అక్కటా! మునీంద్రదా! ఇట్టి విషయమెక్కడనయినా నున్నదా? ఒక్కబ్రాహ్మణున కాహారమిచ్చుటకు నేను నాభార్య యనుమతిం గొనవలయునా! కట్టా! నా కెట్టి సీచఁపుఁబని బెట్టితిరి? నాభార్య కెట్టి దాష్ట్యమును గూర్చితిరి! మీ సందేహము నిజముగా నాకు నవ్వవుట్టింతుచున్నది. కుజాతితరుణుల సహజవృత్తున నా భార్య కాఠోపింఝక మీ రింక నా వెంట రండు.

యతి—రాజా! నిజముగా నీ సతియు త్రమ సతియైన నా యభీష్టము నెఱవేర్చక మానదు. ఇంక నేమయినగానిమ్ము. బయలుదేలుము. సిరి—శా. దారిద్ర్యాశురుఁ డప్రయత్నమున దా ద్రవ్యంపునిక్షేపమున్ దారిం గాంచిన భంగి గంటకపరీతంబా తమోజాలకీ

ర్ణారణ్యంబున నర్థరాత్రి జను మార్గాటుండు దీపంబుఁ గన్నారక గాంచినరీతి డెంద మిపు డత్యానందమున్ జెందెగా.

యతి—రాజా! నన్నెట్లు తృప్తిగావెందువో! మీయింటికి దారియెటు?

సిరి—దేవా! ఇటు ఇటు.

యతి—రాజా! నీభార్య సీకుండగిన సద్గుణధుర్య యని నీ చెప్పిన పలుకుల నమ్మి నే బయలుదేలితి. తుదకు న న్నెక్కడ పరిభవించెనునుమీ!

సిరి—అ ట్లెప్పుడును కాదు. మీరు దారిఁ జూచి వడువుడు.

(ఇరువురు నిష్క్రమింతురు) ఇది తృతీయాంకము.



ఓమ్ శ్రీ రాయతు.

# బుద్ధిమతీ విలాసము

## చతుర్థాంకము

రంగము : రాజభవనము.

యతి—ఏమోయీ! రాజా! నాకు భోజన మిడుటకు నీ భార్య సహృదించినదా?

సిరి—అక్కటా! ఇదెక్కడి యనుమానము?

బుద్ధి—దేవా! మీవంటి తపోధనులు గృహంబున కేతెంచిన భిక్షజేయకుండునంతటి యధర్మశీలనుగా భావించిరా?

సిరి—మ. పరమోదారగుణప్రసిద్ధులు తపఃప్రాచిన్మనీషా విశేషరుచిజ్ఞానపితామహుల్ విధిహితాచారాత్ములౌ మీర లాదరమున్ జూపి గృహంబుజేరు టశనార్థం బెంచిచూడక యతీశ్వర! భాగీరథి చాటినేలఁ బ్రసహింపక బొర్లి నల్లకదా!

యతి—భూపాలశేఖరా! నీవు కేవలము ధర్మహితుండవు. నామనోభీష్టమెట్లో యట్లే నాకు భిక్ష గావింపవలయు.

సిరి—దేవర యానతిమేరకు.

యతి—రాజా! నా యభీష్ట మెఱింగింతు వినము.

సీ. కర మర్థచంద్రశేఖరుఁగూర్చి మున్ను నే  
మోరవ్రేతంబుఁ గైకొనినవాడే.

నుపవాసములఁ జేయుచుంటిని గాన నా

కుద్యాపనంబు నేఁ దుద్యమంబు

ఘనమైన తద్వలెంబునకుఁ బహుపహా  
రము నేడు భోజ్యంబు, రాజచంద్ర! !  
అప్పుడు శ్రేష్ఠ మన్యం బేదియును గాదు  
మానవశ్రేయంబు మాకు వలయు

గీ. నట్టి నరమాంసమును బాక మాచరించి  
భక్తి వడ్డింపఁ బొర్వతీ భవుల కొనఁగి  
భోజన మొనర్తు నీవు నీవుతుితోడ  
నాదు పక్షిని గూర్చుండినన్ నృపాల!

పరి—అకటకటా! ఇ డెక్కడి వైషరీత్యము! నతీ! మన మీయతీ  
శ్వరుచే మోసపోయినారముకదా!

బుద్ధి—అయ్యో! ఇ డెట్లు వచ్చె మాకు?

పరి—మునీంద్ర! నరమాంసమా? అయ్యో! ఇట్టి విపరీతపుఁగోరికి  
యెందైన నర్హమగునా? నతమాంసమెక్కడలభించు? ఘోరం  
బగు పాతక కార్యంబునకు నన్నుఁ బరిగొల్పుచున్నారే!

యతి—(నకోఁఘుడై) ఆ పాపిష్ఠా! భిష్టా!! ఏ మనియెదివు?

జీ. అక్కఱతోడ నాకుఁ గడుపారఁగ నోగిర మిత్తునంచు న  
న్నిక్కడి కీడ్చి తెచ్చి పొగరెక్కిన మాటల మాటలాడెదో  
టక్కరి రాజపాంసన! శతా! పరిహాసమి? నానమక్షమం  
దక్కడఁ జేసినట్టి నమయంబులఁ దప్పెదనా? నృపాధమా!

పరి—దేవా! కోపం బుపశమింపుడు. నమస్త ధర్మవేత్త లగు మీరె  
యిట్లు కోపింప నే నింకేమనం గలను?

చ. మనము కలంగు, జ్ఞానము నమంబు దొలంగు, నశేషపాపవ  
ర్తనలు సెలంగు, యత్నములఁ దాల్చితలంగు, బాసంగువేగ మె  
ప్పనికయినన్ దొసంగు, శతభానమెనంగు, యశం బడంగు, నో  
మునివర! యెట్టిపాపముల మూలముగాదు దురాగ్రహం బహా!

అట్టి సీచతమంబయిన దురాగ్రహంబువిడచి, శాంతభావం

బున నామనవినిం దాలింపుడు.

యతి—ఏది! శాంతస్వరూపుడవగు నీహిత మేదియో విందము.

పిరి—దేవా! ప్రాణిహింస యెట్టిఘోరనరకంబున కాకరంబో మీఁచి  
 టుంగనిచియా? “పరోపకారార్థ మిదంశరీర” మ్మను నార్యోక్తిచే  
 బరులకుపకారంబు సేయనగుంగాని హింసించనగునయ్యా. ఈ  
 శరీరం బిల జన్మించినందులకు సత్కర్మ లాచరణీయంబులుకాని  
 ప్రాణిహింసాది దుష్కర్మ లెట్లాచరణీయంబులగు? అదియుంగాక—

సీ. తనప్రాణములపైనఁ దన కెంత తీషయో

పెరవారి కట్లకా నెఱుంగవలదె

ధర నహింసయె మేటిధర్మం బటంచు పె

ద్వల నీతివాక్యము ల్దలఁపవలదె

పుడమి నేకులమందుఁ బుట్టితిమో యట్టి

కులహితాచారము ల్గులువవలదె

బలవంతముగ నిండుప్రాణంబుఁ దీయుట

కడుఘోరగతి యంచుఁ గరుణవలదె

గీ. మనల నేలాగు మనతల్లి గనెనొ. భువిని

పరుల తల్లులుగూడ నాభంగియె కద

‘అత్యవత్సర్యభూతాని’ యనెను పల్కు

తలుపునకు రాదె మునివంశతిలక! మీకు.

కటకటా! అనుచితంబగు వ్రతంబుఁ బూనితిరికదా మునీంద్రా!  
 ఇట్టిధర్మ బాహ్యంబగు వ్రతం బాపశుపతికి హితంబగునా? అతఁ  
 లితతపోధనులగు వసిష్ఠాదిమునిగర్వితులు వాతాఁబుపర్ణాహారై  
 యక్షయ్యంగు మోక్షపదవి సధిగమించిరికాని, కేవల తామ  
 సాహారంబగు సరమాంసభోజననియతిం బూనియుండిన భ్రష్టులు  
 గాకపోదురా? పుడమిజన్మించిన వారిలో నొక్కకటికవానికి  
 దక్కఁ దక్కిన ప్రతిమానపునకుఁ బ్రాణిహింస యనిన నించుక  
 సందేహము గలుగుచుండ వేదవేదాంగ కోవిదులై, యవార  
 తపోవ్రత వ్యాపారపరాయణులగు మీ కేల కరుణరాదు?  
 వ్రతనియతిచే మితిలేని పుణ్యంబు సంపాదించుటకు మారుగా  
 నయ్యయో నిష్కారణముగా ఘోరపాతకంబు గణించి

యిహపరములకు రెంటికిం గొరగాకుండ నుండఁ దలంచితిరే!  
నామనం బారయ నెంచి లోకాచారవ్యతిక్రమై, దుర్వారస  
రకోత్పాదనకారణంబై, దురంత సంతాపహేతుభూతంబైన  
యిట్టి యనాచ్య మభోజ్య మసహ్యపదార్థం బపేక్షించితిరా?  
నన్నిట్టి క్రూరవిషనుపరీక్ష నేల సేయవలసె? విధి కెయ్యదిహితం  
బయ్యది నాకును హితంబు.

యశీ—ఓరీ! రాజాధమా! నీ యుపన్యాస మింతటితో ముగిసినదా?  
దురాత్మా! నీ వలన నేను మేము మోసపోయినారముగదరా.  
నియమితప్రేతంబున కుద్యాపనంబు నల్ప శక్తిలేక, దానికై  
పెక్కువాసరంబులనుండియు ఘోరోపవాసంబులఁ గృశించు  
చున్న యొక్క మునివృద్ధుని కన్నం బిడుటకుఁ జేతఁగాక,  
పాతికకర్మం బని భీతిలేక నోటికి వచ్చినట్లెల్ల నిచ్చకంబు  
లాశుచుంటివిగదరా! ఓరీ రాజాధమా! సూన్యతవచోవిశ్వాసి  
వనియు, నిరంతరదాసధర్మైకనిష్ఠాగరిష్ఠుండ వనియు నీయిచ్చ  
కంపుఁగల్గ మాటల నమ్మి నీ గృహంబున కాహారమునకు వచ్చి  
చెడిపోయితిగదరా! ఇట్టి దుర్మదాంధుఁడవు, లోభివి, సూన్యత  
వచోవిఘాతుండవు, నాకుం గోరినరీతి నన్నం బిడుదు నని  
యుక్తాయుక్తవిచారణ మాని యేల పల్కితివి? సకలశాస్త్ర  
వేత్తవలె నా యంతటివానికే హిత ముపదేశింప వచ్చితివిగా?  
ఎంతమీను వచ్చి ఎంతమీనును మింగినది! నా కింక పలు  
భాష లెందులకు?

ఉ. ఆఁకటఁ జావనుంటిని నృపాధమ నిశ్చయమున్ వచింపవే  
రా! కలుపాత్మ! పా మ్మనెదవా? కుహనావచన ప్రవృత్తిచే  
మాకుహితంబుఁ దెల్పును ప్రమాణవచోవిధిదప్పి, తుచ్ఛమా  
స్తోకకృశాసతార్థిఁ బడఁదోయుదువా నను వృద్ధసంయుక్త.

బుద్ధి—ముసీంద్రా! మీవంటి సంయమిశ్వరుల నింటికిఁ దోడ్పాది  
వచ్చి యూరక పా మ్మనుదుమా?

యశీ—ఊరకపోనీక చంపనుగూడఁ జంపుదురా యేమి?

బుద్ధి—అయ్యో! యెంతమాట? మీరు భోజనముచేసియే పోవచ్చును కాని, మహాత్మా!

సీ. ఘనపాయసాన్నభక్ష్యము లుండ దుర్గంధ  
యుతమైన సరమాంస మొల్ల నేల?  
గమగమ వలచు శాకము లెన్నియో యుండ  
కడుసీచ నుగు సరకృష్ణ మేల?  
నోరూరఁ జేయు మేలూరుఁగాయలు లేవ  
పాపంపుమానవపలల మేల?  
సారంబులౌ దధిక్షీరంబు లుండంగ  
హేయమా సరమాంస మేలవలయు?

శీ. వేదవేదాంగపాఠకవిపు) లేడ?  
సీచసరమాంసభోజననియతి యేడ?  
ప్రాణిహింసలు ధర్మబాహ్యములు కావె?  
యతికులోత్తమ! యిట్టి దుర్నీతము తగునె?

మతి—ఓనారీ! నీ యిచ్చకాల కుబ్బి తబ్బిబ్బులగువాడనుగాను. నీ ధ  
ర్మోపన్యాసములకు సంతసించి నీకు బహుకృతులొనరింప నే  
నేమియు సిద్ధుడనై రాలేదు. నిష్కారణముగా నేల కంతముఁ  
జించుకొనియెదవు? సమస్తధర్మంబుల నెఱిగిన బ్రహ్మవేత్త  
వలె నటింపుచు, లేనిపెద్దరికము పై వేసికొని, నిర్భయంబుగ  
శంకింపక నొక్కతీరుగాఁ గంచుగీచినట్లు వాగుచున్నావు!  
ఈ ధర్మ సందేహము దీర్చు మని ని న్నెవరును బోట్టును గాటు  
కయుఁ జెట్టి పేరంటమునకుఁ బిలువలేదు. స్త్రీచసంబులందఱు  
విశ్వసించు రనియు నేనును నీ మాయభావలకు లోనై  
నీపై జాలిదలంతు ననియు నమ్మియుంటివేమి? నీ పీపాటి  
ధర్మాత్మురాల వని నాకుఁ జెలిసియే తొలుత న న్నాహారము  
నకుఁ బిలుచుటయందు నీ భార్యయనుమతిం గైకొనకుండ  
వక్కరకురాని స్వతంత్రత గలిగించుకొనవలదని నీ మగనితో  
మెంత చెప్పినను (సరిమాఘనివంకకు దిరిగి) నీ పంద నీ వేమో

మహాధర్మాత్మురాలి వనియుఁ దా నేమో మహాసత్యసంధుం  
డనియు నాకు నమ్మకముఁజెప్పి, నా మెడలు విరచి న న్నిక్కడి  
కీడ్చి తెచ్చినాఁడు. ఓరీ! నృపాలా! రాజాస్వయవయోధిబడ  
బాసలకీలా! నామనంబుఁ ద్రిప్పటకు నీ భార్యను బురికొల్పితి  
వేమి? ఛీ! దురాత్మా! హరి హర పితామహు లేకమై  
వచ్చినను నాపట్టినపట్టు విడుచువాడను గాను. బాసచేసిన  
తెఱంగున మదర్థంబు సిద్ధపరుపుము.

సిరి—మునీంద్ర! మీ కిది బాత్తుగా దగని పని.

రాగము : శంకరాభరణము తాళము : రూపకము

వలదు వలదు మీకు నిట్టి వ్రతము యతివరా!

కలుగు దీన ఘోరఖలుషఫలము మానివరా

యతి— కలుషహరుల మమ్ము నెట్టి కలుషము జేరు  
తెలిసికొనుము మమ్ముబోలు ధీరులు లేరు॥ కలు॥

బుద్ధి— ధీరుల వని పాపకర్మపు తెరువు బోజనునె  
ఏరిపాపము వారిజేరక యూరక చనునె? ॥ధీరు॥

యతి— పుల్ల విరువుమాటలాడక మూయుము నోరు  
గిల్లి జగడమాడు నీతో గెలుతు రెవ్వారు॥ పుల్ల॥

సిరి—చేతులార ఘోరహింసఁ జేసి చటుల పాతకంబునకుఁ బాలు  
వడుదు నే నెటుల.

యతి—ఛీ దురాత్మా!

చ. జడమతి! నాదు వాంఛిత మసాధ్యమటంచుఁ దలంచితేని, ని  
ప్పుడ నను లేచిపొమ్మనుట బోలునుగా కిటు నా వ్రతంబునుకొ  
గడు నిరసించి పల్కుటకు, గన్నులఁ దట్టినదే మదంబు, “నీ  
కడఁ దొలిబాసఁజేసి యెఱుంగక జను”మంచు వచింపరాదో.

సిరి—(బుద్ధిమతిం జూచి),

గీ. ముందు బావియు వెన్నకుఁ బోవ గోము  
యయ్యెగద నెచ్చలీ నేడు నియ్యవన



కటకటా! చిక్కిలిమి యడక త్తిహాని  
పోకచందాన నీ మని ధాక కీపుడు.

తరల. చలము వీడఁడుగా మునీశుని శాతరోషవచఁకృతా  
నలమునం బడి చావనయ్యెడి నాతి? నేఁ డకటా! కృధా  
కలితుడై మనమాట కీతఁడు గాఁ దటంచు నసాధ్యమకా  
తలపుఁబూనె న డెట్లు తీర్పుడు ధర్మహీనత మానిసి!

బుద్ధి—నాథా! అధైర్యపడిన నెట్లగు? ఇంకను బలువిధంబుల నీ  
మునిం బార్ధింతము. కరుణ జనింపకుండుట కీ మాని హృద  
దము పాపాణమా?

సీరి—కాకున్న నింత కాతివ్యముఁ జూపునా!

యతి—ఓరీ! కపటశీలా! నీవు మాటలనందడి కాలంబు గడుపు  
చుంటివి. ఏల నీ కీ వృధాశ్రమ? నేను నిన్ను బిలువలే దని  
చెప్పిన, నీకు నావలన బాధ తప్పనుగదా! నీ వట్లు చేయుము.  
ఉపాయంబు డెలియని వట్టి పందపులా గున్నావు నీవు.

సీరి—దేవా! నా కిట్టి యుపాయములు తెలియవు కాని,

మ. మునివంశోత్తమ! సామవాక్యముల మిమ్ముం జేరి యెల్లయున మీ  
మనమందుఁ దయగల్గులాగు మిము సంప్రార్థింతు మవ్వడైన, భృ  
త్యునిపై జాలిదలంపరేని, విధి యెట్లా యట్లె కానోపుగా  
కనఘాత్మా! వచియింపలే నన్యతముఁ బ్రాణంబులక బాపినక.

బుద్ధి—దేవా! మీవంటి తాపసోత్తములు మాకిట్టి సాపోపదేశంబులఁ  
జేయవచ్చునా? యెట్టి యిక్కట్లులు మాకుఁ దటస్థించినను  
మమ్ము మా సత్యవ్రతంబ రక్షింపవలయుగాని మునీందా!

గీ. ఇనుఁ డపరదిక్కునం దుదయించుఁగాక  
అగ్ని కుష్ణత సెడి శైత్య మమరుఁగాక  
గృహసమూహంబు జలజలరాలుఁగాక  
మఱిపునకునైన నాధీనమాట దాఁట.

మతి — (స్వగతము) బుద్ధిమతీ! నీ వంతటిదానవు లాగున్నావు. (ప్రకాశముగా) బుద్ధిమతీ! నీ సత్యవ్రతదీక్షనుగురించి నీవు పొగడుకొనుటయేనా, నా కేమైన భిక్ష గావించు ప్రయత్న మున్నదా? బుద్ధి—అవశ్యము భిక్ష గావించెదము కాని నరమాంస భోజనవ్రతము మానివేయవలయు నని ప్రార్థనము.

యతి — బుద్ధిమతీ! నీ విక లక్షణేష్వినను నేను వినను. నా కితర పదార్థములతో నేమి పని? నే నర్థించినది నరమాంసమే. అయ్యదియె మద్భుతహితపదార్థంబు.

సిరి—ఇక సీతనికడ మనవాక్యములు నిరర్థకములే. సతీమణి! ఈ తండు పట్టినపట్టు విడుచువాడు కాదు. ఇప్పు డెయ్యది కర్తవ్యము?

రాగము - నాటకురంజి. తాళము - రూపకము.

ఇంతిరో మనకేదిదారి - యెటుల తప్ప నీమునిబారి  
చింతసేయ మనకు నేడు - జేటేదియో కలుగనుండె ! ఇంతి!  
కటకటా యీ మాని కింతి - కరుణగలుగ దేమి మదిని  
కటికతన మూని ప్రాణి - ఘాతచేత కూన నేడు  
పలుతర పాతకనికృతికి - బాల్పడి దయ వీడి యెవ్వని  
కుటిలత గుత్తుకగోయుదు-కోరియెవడు మృతికొప్పును ! ఇం!

సీ. ఏదారి బోవుద మెవ్వరి బ్రార్థిత

మేరీతి నీముని బారి దప్పు

నెవ్వని ప్రాణంబు లెవనికి రుచిగావో

యెవ్వ డీయతి కొడ లీ దలంచు

యతిహితార్థము ప్రబలాజ్ఞ నెవ్వనినైన

బట్టి చంపిన బాప మెట్లు లడంగు

నిష్కారణముగ బ్రాణిని బట్టి కంఠంబు

చేసేత నెట్లుల గోసినైతు

గీ. కటకటా! సంభవించె సంకటము లెన్నో

సయమిశ్వరు నిరసింప సత్యనియతి

భంగమగుఁ దత్పదార్థ మొసంగఁ బ్రాణి

హింసఁజేయంగ నాను యింకెట్టలొను.

యతి—ఏమోయి సిరియాళ! మాంసాహారంబు సిద్ధపఱచెదవా?  
యేదియో యొకటి స్పష్టముగాఁ జెప్పము. ఏమిది మారు  
పల్కువు? నీమానమె నన్ను బా మ్మనుటయా? ఆలాగుననే  
యున్నది. నే నిక బోవుచున్నాను.

బుద్ధి—ఎక్కడికి మీ రేగెదరు?

యతి—నా యివ్వమైనచోటికి. స్వచ్ఛంద విహారులగు మావంటి  
మునీశ్వరులకుఁగూడ మీ యాజ్ఞ యా?

బుద్ధి—మాయాజ్ఞ మీ కెందులకు? కాని మీరేగుటకు గారణము?

యతి—అయినదికదా?

బుద్ధి—ఏమైనది?

యతి—ఆశాభంగము.

బుద్ధి—ఎవరికి?

యతి—నాకె.

బుద్ధి—ఎవరివలన?

యతి—మీవలననే

బుద్ధి—ఎందువలన.

యతి—బొంకినందువలన.

బుద్ధి—బొంకిన దెవరు?

యతి—నీవతియె.

బుద్ధి—మీరు వింటిరా?

యతి—ఆహా! నేఁ జూచితి.

బుద్ధి—మాటను జూచితిరా? ఎట్లు!

యతి—ఎట్లులా! నీ మగని మానముద్రవలన నీరుత్తరకై తీవంబున  
నన్ను బామ్మనుటకాక యా మానమున కేమి యర్థము?

బుద్ధి—దేవా! ఇదియో మే మబద్ధమాడుట? నరమాంస మెట్లు సంఘ  
టిల్లునా యని విచారించుచుండెడి గాని నానాథుఁ డేనాఁడైన

బాంకునా? మహాత్మా! మీ రిట్లు వేగిరపడ నెట్లు? ఒక్క మానవునిబట్టి వధించుట సులభకార్యమని తలంచితిరా? పాపభయంబు విసర్జింపవలయు, దక్షిణపశువు నీ కార్యంబున కొప్పింపవలయు, తదనంతరముగదా కఠి.కర్మలమై తన్మాం నము సంగ్రహింపవలయు. ఊరకతీండించిన నెట్లు? అక్షమా! ఇది ఘోరపాతకంబని మే మిరువురమొక్కరితిగా మొరవెట్టి నను మా హిత మంగీకరింపక పోయితిరి. ఇక నెట్లయినఁ గాని మీ రించుక శాంతింపుడు.

—బేరా! నారీ! నీ వింతదనుక మెట్టు వేదాంతము లేకరువు బెట్టి కట్టకడకు నా కిచ్చు ప్రత్యుత్తరం బిదియో? ఏకాగ్ర చిత్తవృత్తి ననుష్ఠింపుచున్న మన్నియమిత ప్రతంబునకు భంగం బొనరింపఁ గారణభూతులైన, వీసంజైన దోషంబుకుఁ దీసిపోక మోసంబుసేయ దురాలోచన మొనరింపుచు, మీ దంపతు లిరువురు నా గొడవయే విచారింపక, నిరుత్తరులై యుండనే బోవరాదో? ఆకటి చిచ్చునకు జచ్చు బిచ్చగాని వాకిటఁ బడవేసి, నీవు నీ మగనితో నే మేమో గున గునలాడుచుండ నేను నెత్తిన నోరుపెట్టికొని, మొఱ్ఱో యని మొత్తుకొనుచు, నా కేది యుత్తరం బని మిమ్మడుగుట నే త్వరంబకుటగా? నా కెన్నియో నమ్మకములు చెప్పి యెన్నియో యస్రమాణము లాచరించి, నన్నిచ్చట కీడ్చితెచ్చిన నీ యీ మగండు బెల్లము గొట్టిన చట్టుతాయివలె మానముద్ర ధరించి, మీఁడు పోయినదే చాలు నని, యూరకుండ నింకను నే నిక్కడఁ గూరుచుండి యేల మలమలమాడుచుండవలయు? తిరిగి నీవు పిలిచినవృద్ధి వేమియో వెలిగించెద వని, కొండంతయానచే నేను నీ మాట లాలించినందులకు, “నరమాంస మూరక లభించునా” యని, నా ప్రశ్నంబునకుఁ బొము చావకుండను బడితె విఱుగకుండను వదించి, నన్ను మోసగింపఁబూనినావుగా? (నీరియాళ్లు జూచి) చీ దుర్మతీ! దారిం బడిపోవువాని నట్టేపోనీక, యిచ్చకంబులాడి

నామదికి నచ్చుండెప్పి, యింతమూరముననున్న నీ యీ పాడు  
 గృహంబునకు నన్నీడ్చికోనివచ్చి, యింతకాలంబు మీ భార్యా  
 భర్త లిరువు రొకరిచే యొకరు కొరుకుకొనుచు, వృథాలాపం  
 బులఁ గాలంబుగడపి, తుదకు నీవు చెప్పటకు మాఱుఁగాఁ  
 గపటక్రియాధుర్యయగు నీ భార్యకు నన్నీలాగునైన దరిమి  
 వేయు మని యాజ్ఞ యిచ్చితివిరా? క్రూరా! నా కాహార  
 మెవ్వరియింటను జేకూరకుండ భోజనకాలమతిక్రమింపఁ జేసితివి  
 గదరా! (దుఃఖముతో) కటకటా! నా దుర్గతి! దైవమా! తా  
 టాకులమంటరీతి నా జతరంబున నాఁటిచిచ్చు భగ్గు భగ్గు మని  
 మండుచుండ మాటాడుటకునైన శక్తి లేక అయ్యయో! చూచు  
 వారు లేక యాదరించువారు లేక దిక్కుమాలిన పక్షి నై  
 నిష్కారణముగా నేఁడి కపట రాజాధముని యింటఁ జావవలసి  
 వచ్చెగదా! దుర్మతీ! ఎంత పనిజేసితివిరా! ఇచ్చకంబుల  
 నమ్మించి గొంతుగోసితివి గదరా! హా! పరమేశ్వరా! నీ  
 వ్రత మీ దినమున నీ రాజాధముని కారణమునఁ దీరినది. నా  
 బల ముడిగినది. నేను చావసిద్ధముగా యున్నాను.

సీరి—అకటా! నేఁ డెట్టి దుర్దివము!

బుద్ధి—ముసీంద్రా! మీ వ్రతము భంగమౌ నని చింతింపవలదు.  
 మీ కిఁక వరమాంసభిక్ష సిద్ధముజేసి యుంచెదను లెండు.

యతి—ఛీ! మిమ్ము నమ్మరాదు.

బుద్ధి—నాథా! మీ రింక విచారించుచున్నారేమి?

క. ఎప్పుడో కాసి దేహము

తప్పదు ప్రాణంబు వీడ ధరణీశ్వర! నే

నప్పన మొనర్తు నిప్పుడ

యప్పుణ్యాత్మవసు భోజనార్థం బొడలికొ.

యతి—ఏమీ బుద్ధిమతీ! ఏమన్నావు? నీ శరీరమాంసము గోసీయిచ్చె  
 దవా? ఛీ! ఛీ! స్త్రీదేహమాంసము కడు నింద్యము. నా  
 వ్రతంబున కనుపడెదాగము.

సిరి—అట్లయిన బుద్ధిమతీ ! గుణవతీ !

గీ. నా శరీరముగోసి యతీశ భోజ

నార్థమిచ్చిన ధన్యాత్ముడగుదు గాన

చంద్రహాసంబు జేబూని సరగఁ నాడు

కంఠమును గోసి మాంసపక్ష్యం బొనర్చు.

బుద్ధి—హా ! దై నమా ! నా కెంతటి దుష్కాలముఁ దెచ్చితివి. బుద్ధి

మతీ ! నీ వెంత మందభాగ్యురాలవే.

సిరి—నతీమణీ ! యేల సంఠేహించెదవు ?

బుద్ధి—ప్రాణవతీ !

నీ. వరియించితిని స్వయంవరమున నేవాని

సవరూపకాంతి వై భవము గాంచి

గణించితిని మనోజ్ఞ యశంబు నేజేసి

పాణిగ్రహణభాగ్యఫలముచేత

రాణించితిని సతీరత్నాగ్రగణ్యుడై

యేవాని ధర్మప్రివృత్తిచేత

సమయించితిని సాపచయముల నేవుణ్య

పావనపాదాబ్జసేవచేత

గీ. అట్టి నవమోహనాకారు ప్రాణనాథు

సారగుణధారుఁ గలుషవిదూరు మీమ్ము

దార నగు నేను వధియింపఘోరపాప

కర్మమొందెన గలదె వినిర్మలాత్మ ?

నాథా చేసికొనినయగని వధించినకులాంగనకు సద్గతి యెక్క

డిది ? అయ్యో ! నీచపుఁబని నా కేల కల్పించెదరు ?

సిరి—అట్లయిన స్వయముగా నేనే యా మహోత్సవ మాచరించుకొని

యెదను. చంద్రాయుధము నా యొద్దనే యున్నదికదా.

బుద్ధి—అక్కటా ! ఎంతకష్ట మెంతకష్టము !

సిరి—బుద్ధిమతీ ! ఎప్పటికైన నీ ప్రాణికి నిర్వాణంబు కలిగియే యున్నది.

నీ వేల చింతిల్లెదు ? చూడు,

సీ. వంశంబు నేటితో ధ్వంసంబుగాకుండ  
 వరసుతుఁ డొకఁ డున్నవాఁడు నీకు  
 కలికి! కంటికి రెప్పవలె వానిఁ గాపాడి  
 వైవాహికాదిశుభముల నెఱిపి  
 సర్వసర్వసహాచక్రింబునకు వాని  
 శీఘ్రంబె పట్టాభిషిక్తుఁ జేసి  
 తరుణి! నీ కొడుకు కాపురము దిద్దుచునుండఁ  
 గన్నారఁ జూచు సౌఖ్యంబుఁగాంచి  
 గీ. అతివ! నీ విక మద్వియోగార్తిఁ బాసి  
 నందనునిఁ జూచుకొనుచు నానంద మొందు  
 లేమ! మతిమంతుఁ గిప్పు డింట లేకపోయె  
 లేదు సుతుఁ జూచుభాగ్యంబు లేదు నాకు.

కావునఁ బరలోకమునకుఁ బోవు నా పలుకుగాఁ గులశేఖ  
 రుండగు మతిమంతునితో నిట్లు చెప్పుము. కుత్తా! మతిమంతా!  
 నేటికి నీవు తండ్రి లేని బిడ్డవైతివి. అయినను నీతివిశారదుండ  
 వైన నీవు దుఃఖమును వదలివేసి తెలివితే రాజ్యభారంబు  
 వహించి చక్కగాఁ బాలింపుకొనుచుండుము. మఱియు,

మ. ధరపై నిల్చితి వొక్కరుండ విపు డేతద్వంశమున్ నిల్ప నర  
 కరమై నేటికి బుత్రకా! యెటులఁ జేకొందో యశం బింతటం  
 బరలోకంబున కేగునావయిని బ్రేమంబెల్ల వర్జించి, య  
 క్కఱతో దోసెనునీళ్ళు వీడు మొక నాకై తండ్రి నీ కౌటచేక.

బుద్ధిమతీ! ఇక నే ద్వరంపడవలయు. ఇదియే నిన్ను నే  
 నిహంజునం జూచుట. ముసీంద్రా! నే నిప్పుడు మీరక నధీశుండ  
 నయ్యెదను. కావున—

చ. దినకరకోటితేజ! త్వదధీనముచేసితినయ్య నా యొడల  
 కనికరమెంచి న న్నిపుడు గాచిన మీరలే, లేక కంఠమున్  
 దునిమిన మీరె, మీ మదికి దోచినయట్టుల నాచరింప వ  
 మ్మును మునినాథ! మామకవచోవిధి కింతి కొఱుత గల్గునే ?

యతి—(స్వగతము) అహా! ఏమిది! ఈతఁ డింకను జలంపకున్నాఁడు. తనశరీర మిచ్చెద నని సిద్ధపడినాఁడు. ఇప్పుడు నేను మరి యొకపన్నాగము పన్నెదను. (ప్ర)కాశముగా) ఔరా! రాజా! ఎంత కుచ్చితంపుఁ బ్రత్యుత్తర మిచ్చితివిరా! యాచకుం డొక్కరూక నిమ్మని పార్థింప, నాలాగుననే యని సత్తురూక నిచ్చు మహాధర్మాత్ముని భంగి, నే వర్థించిన పదార్థమయ్యును నా కనుపయోగమగునటు లీచలంచి, నన్ను మోసగింపఁ బూనితివిగదరా! ప్రాణంబులఁ బాసిన, నా నోటివెంట నన త్యంబు రాసీయ నని, నాకడ నెన్నియో యాకాశపంచాంగంబు లేకరువుబెట్టి, యమాయకుఁడ నగు నా మనసున కెక్కున ల్లెన్నియో యసత్యప్రమాణంబు లాచరించి శుదకు నాకా భంగము గావించితివిగదరా! ఔర! నీ సత్యవచశ్శీల మేమిరా! హరిశ్చంద్రునిచేమి? డన నీవకాబోలు ఛీ! ఘోరపాతక కర్ముండ వగు నీ ముందర పుణ్యస్వమాపుండగు హరిశ్చంద్రుని పేరు దలంచితి? సత్యవచోధురంధరుండైన, యమ్మహానుభావుండు, నద్యశ్శృంగిల లోకమెల్ల వ్యాపింపఁ జేసినాఁడు. ఇక నీవో, నిరంతర మసత్యభాషణ విశేష మనీషించితుండవై యీ చతుర్దశభువనములయందును, మమ్మీర్తి యను కటిక చీకటుల గ్రమ్ముజేయుచున్నావు. ఓరీ! అనంబద్ధ ప్రలాపీ! అసత్యవచోదుశ్శీలా! ఇంతవరకు మీ యింట నను బందెవెట్టి తుదకు “నా శరీర మిదిగో” యని మోసగింపఁ బూనినావురా? నీ శరీర మెవ్వరికిఁ గావలయు? “రాజ్యాంతే నరకమ్ భువ” మ్మను పెద్దల వాక్యము నే నెరుంగనా? ఓరీ! మానుషాధమా!

మ. పలితంజా శిరసెల్ల నుద్ధత జరాభారంబుచేతన్ వడం  
క,లవంబేనియుఁ గ్రోవులేక తనువును గామోపభోగాప్తి గ  
శ్మలమై కాటికిఁ గాళ్ళుసాచిన జరామాండుండవో నీ యన  
త్పలంబు భుజియించిన వ్రత మెటు ల్భంగంబు గాకుండురా.



క్రొవ్వులేక రుచిలేని మాంసశోణిత విదూరమైన నీ శరీర  
మా శివునకు ఫలహారముగా నిచ్చుట? చాలు నీబిడ్డ నాకక్కర  
లేదుకాని నన్నీచాటికి బోనిమ్ము. నీవు ప్రాణములను గూడఁ  
దీయగలవాడవు. నీవు బ్రహ్మఘాతుకుడవని నీ ముఖము నాకుఁ  
జెప్పుచునేయున్నది? నిన్నుజూచిన దురితము, ఘోరపాపము,  
కలుషము. (పోబోవ)

బుద్ధి—మునీంద్ర! మీ రేల మమ్ము సంకటముల ముంచెదరు? మా  
ప్రార్థన మాలింపుడు.

యతి—ఛీ! యిక నీ మాట వినను.

సిరి—దేవా! కోపం బుపసంహరింపుడు.

యతి—దుశ్శీలా! నీవు ఘోరపాతకుడవు.

సిరి—దేవా! మీ యభీష్టమేదియో తెలుప యీలాటి పరుషవాక్య  
ముల మమ్ము గాసివెట్టిన మే మేమందుము?

యతి—రాజా! నాకీక జట్టుమాటలు పనికిరావు. నాకు నీ నలె  
బూటకంబును మొగమిచ్చకంబులును తెలియవు. కాన నొక్క  
మాటుగాఁ జెప్పుచున్నాను వినుము.

సిరి—వినుచున్నాను.

యతి—చ. జనవర భిక్షనీయంగ నిజంబుగ నిష్ఠముగల్గెనేని నా  
కనువగువానిఁ జెప్పెద బదారవయేటికి మించనట్టి చ  
క్కని యొక బ్రహ్మచారుని నగణ్యత రాగమశాస్త్రవేది య  
ర్ఘ్ననిఁ దలిదండ్రులున్ గలిగియుండిన బాలుఁడుమాకునర్హుఁడౌ.  
ఈరీతి నాకోగిరం చిచ్చెవవా యందులకుం గడంగుము.  
లేదా ననుఁ బామ్మునుము.

సిరి—అక్కటా! ఇదెక్కడికోర్కి మునీంద్రా!

సి. చావన్న మాటకే సంతాపపడునట్టి  
మానవుం డొప్పునే మరణమునకు?  
మరణంబునకు నొప్పు నరుఁ డుండునే చూడు  
చదువరియే యెట్లు సంభవించు?

పదియు నారేండ్ల లోపల నట్టి వట్టాత్తు  
కుశలుడై చావురా గోరునెవడు?  
యట్టి యుత్తమశీలుడౌ బాలునకు తల్లి  
దండ్రిలు బ్రతికియే యుగ విధియె?

గీ. తల్లిదండ్రిలు తమకన్న తనయవరుని  
చంపుమని చేతికిత్తురే సంయమింద్ర!  
కోరరానట్టి విషమంపు గోరికెలను  
శ్రీమల ముంపఁ దలతురే జాలిమాలి?

యతి—అవును. నావలన నీకు శ్రమయే కావున నేఁ బోయెదను. నీ  
వృతమాడినను నరే.

బుద్ధి—మునిందా! కొంచమోపిక పట్టుడు.

యతి—బుద్ధిమతీ! నేనిక క్షణమాగను. మీ రెట్టులైన నన్ను శ్రీమల  
బెట్టతలంచుచున్నారుగాని నిశ్చయముగా నాకోర్చి దీర్పవలయు  
నను దృఢభక్తి వెదకిన న్నావతంబునకు దగిన పదార్థంబు మీకు  
లభింపకుండునా? దుర్మార్గులరు మీరట్లు చేయురు కాని

సిరి—దేవా! మీ రర్థించిన వ్రతాన్నమునకుఁ దగినబాలుఁ డెందు  
న్నాడోఁ దెల్పిన నాకు వాడు సాధ్యుడైన మీకుఁ దెచ్చి  
యిచ్చెదను. మీ రావతిండు.

యతి—ఏమీ సాధ్యుడైన ?

సిరి—లే దెట్టులైన.

యతి—యోజించుకొనుము.

సిరి—నా కెందును దోచలేదు.

యతి—ఆ బాలుం డొక్కచో నున్నాఁడు. వాడు మీకు సాధ్యుడే.

వానిఁ జంప నిచ్చగింతువా?

సిరి—మీకోరికై యగ్నినైన నురికెదను. ఎక్కడ?

యతి—బుద్ధిమతీ! చెప్పవలయునా?

బుద్ధి—ఆఁ.

యతి—వలదు. ఏమివ్రయోజనము? మీరనల్గమాడిన నేనేమిసేయుదు?

సిరి—ముసీందా! మామాటయం దంత విశ్వాసము లేదా?

యతి—ఈ నక్కవినయముల కేఱుగాని ప్రమాణ మాచరింపుము.

సిరి—(స్వగతము) దేవీ! ఇ దెక్కడి ప్రమాణము! (ప్రకాశముగా)  
మీయిష్టానుసారముగానిండు.

యతి—అట్టులయిన నే జెప్పినట్లనుము.

సిరి—సిద్ధముగా నున్నాను.

యతి—మీరు చెప్పిన బాలుఁ డెవండైనను నేటి ప్రేమాస్పదం  
డైనను శంకింపక వధించి తదామిషంబు మీ కాహారంబుగ  
నిచ్చెదను. ఇందులకుఁ తప్పిన గురుదోహంబునకును, గన్యా  
విక్రయసాతకంబునకును బాతుండ నగుదు. నాక్షులు సూర్య  
చంద్రులే! (అని రాజచేతఁ జెప్పించుచున్నాఁడు) ఇంక నే జెప్ప  
పలయునా!

సిరి—ఇంకేమి యనుమానము?

యతి—అటుగాదు. నీవాక్కరుడవు బాసచేసిన నాకేమి నమ్మకము?  
కనిపెంచుదానవుగాన బుద్ధిమతీ! యోజించుకొనుము. నీమగని  
ప్రమాణ మంతగా లెక్కగొనఁదగినదికాదు. ఏల యన—

మ. నవమానంబులు మోసి మోసి కని నానాభంగులం గవ్వ సౌ  
ఖ్యవిధానంబుల కోర్చి, రేలుఁబవలం గాపాడుటం దల్లికు  
న్నవిధంబుండదు తండ్రి కాత్మజాలపైనక బ్రేమయోజింపుమో  
యువతీ! యూరకయందు రమ్మమగవాణ్ణోమానోయక సామెతక.

బుద్ధి—(స్వగతము) ఈ మానివాక్యము లధ్ధాంతరగర్భితములుగా  
నున్నవి. ఈతఁడేమి చేయుచున్నాఁడో? ఏమైనగాని (ప్రకాశ  
ముగా) దేవా! పత్యసుసరణముకదా కులనతికి ముఖ్యధర్మము?

యతి—అట్టులైన నీవును బ్రమాణ మాచరింపుము.

(వెనుకటిరీతిఁ బ్రమాణము చేయించును)

సిరి—దేవా! ఇంక నెల వీడగను. ఆ బాలు డెక్కడున్నాఁడు?

యతి—ఎక్కడనో యేల? మీ యింటనే

బుద్ధి—(స్వగతము) అక్కటా! మా మతిమంతుఁడు కాఁడుకదా!

సిరి—అయ్యా! మా యింట నెవడు?

యతి—ఎవడా? నీకుమా...

సిరి—బుద్ధి—హా! పరమేశ్వరా! (మూర్ఛిల్లుచున్నారు.)

బుద్ధి—అక్కటా! దైవమా! తుదకు మత్సరత దుర్గతికి దెచ్చితివి?

సిరి—హా దేవీ!

మ. కలయా? నిక్కువమా? భ్రమించితిని? యజ్ఞనాబ్ధిలో నుంటినా?

యలివేణీమణి! నే సకీవుడన? నిద్రావస్థ నున్నాన? యా

కులపాటాందితి? భయంపడితి నొక్కో నాకు నాకర్ణముల్

గలవా? నేజెవుతార వింటిన ముని క్రొవ్వోగ్రభాషావళిక?

యతి—రాజా! నీ కేమి చెప్తా యేమి? అట్లయిన మరియొక సారి

వినుము. నీకుమారుని మతిమంతునిఁ జంపి నాకు మాంసాహార

మిమ్ము. ఇప్పుడైనను నీకు వినంబడినదా?

బుద్ధి—హా! మతిమంతా! నీకెంతటి కష్టకాలము సంభవించెనోయీ!

తండ్రీ! నీవునాకడుపుననేల పుట్టితివి? నీవక్కడనైన జన్మించి యుం

డిన నీకీ! యస్వాభావిక మరణము సంభవించదుగదా. ఇకదుఃఖం

చిన నేమిప్రయోజనము? ఈచుహారాజునకు ధైర్యమేరీగలుగు?

నాథా! ప్రాకృతు లట్లు మీ రిప్పుడు శోకంబున మునుంగరాము.

సిరి—సతీమణీ! వంశవనిత్రుండైన కొడుకు పాలిటి నిర్హితపాతనవృత్త

మైన యీమానివచనంబు విని నేనెట్లు ధైర్యము వహింపగలను?

అక్కటా! యీముని కింతఘోరవాంఛ యేల జనియించె?

కరుణారహితులగు కిరాతులకు గలుగవలసిన నీచబుద్ధి యిమ్ము

హాత్మునకేల కలుగవలయును? అయ్యో! యీయతిశ్వరు డా

పించిన ఫల మేమిగలదు? ముందువెనుక లరయక కోరినరీతి

నాహార మిచ్చెదనని వాగ్దానము చేసిన నన్ను నేనే మాపించు

కొనవలయును. ఛీ! సిరియాళా! పుత్రేఘాతుకా! బలవంతముగ

పుత్రుని చంపివేయ జన్మించిన నిన్ను నీవే నిందించుకొనక

పుణ్యమూర్తియగు నీమానియందు నేర మారోపింపజూచుచు

న్నావు. ఇప్పటికైన నీహృదయమును బదిల పరచుకొమ్ము.

గీ. మానసము! నీవు మామతిమంతుమీఁది  
మోహమున మాని దూషింప సాహసింతె  
ఘోర దుర్వార నారకకూపమందు  
బడఁ దిలంపక మానుమీ వెడగుబుద్ధి!

భీ! నాయదృష్టము.

మ. ఘనుడై నవ్తనముద్ర ముదిరె నమగ్రతొలంబంబంతయున్  
దనబాహాయుగళంబుపై నిలిపి వేఁదప్పించు నాభారమం  
చను నాయానలకెల్ల మూలమెవ్వఁడో యా నాకులోద్ధారకున్  
దనయున్ భూరినయున్ వధించికొన ధాతా! యింతగా వ్రాసితి.

యతి—ఏమిరాజా! గౌరవపూర్వకముగా మావంటి యతిఘల కాహార  
మీఁదగుఁగాక! ఈరితిఁదిట్టుచు నమకూర్చిన నేమిప్రయోజనము?  
నీకు నిశ్చయముగా నాకు భిక్షగావింపవలయునను దృఢభక్తియే  
యున్నచోఁ బుత్రునైన నేమి మఱియెవ్వరైన నేమికంటఁ దడిపెట్లు  
కుండ వధించి నా యభిష్టము నెరవేర్చుము. లేదా పావ్నుచుము.  
ఓరి! మూఁఁడు!

గీ. అదరాయత చిత్తుడై యతిధి కిచ్చు  
మంచిసీరైనఁ జాలును మానసమున  
“నేలవచ్చెను మనయింటి కిట్టి మొండి”  
యనుకొనుచుఁ బెట్టు పాయసంబైన విషమె.

కావున సంతోషపూర్వకముగాఁ బుత్రుని వధించి తదవ  
యవంబుల నారి తేరిన వంటలవారిచే జక్కఁగాఁ బచింపించి  
నాకుం గడువార నోగిర మిమ్ము. నావాక్యపద్ధతి నీకిష్టమైనచో  
నీకుమారుని బిలిపింపుము. లేదా బాంకుము. నేఁ బోయెదను.

నీరి—దేవా! నే నన్నిటికి నీర్దుండనై యున్నాను. ఏలయన—

గీ. కొడుకుల శిరంబు చేసేతఁ గోయు మనుచు  
నా నొనట స్పృహముగ వ్రాసి నలినభవుఁడు  
భూమిపై నన్నుఁ బుట్టించె మునివర్యుఁ!  
పాతకుఁడు మీఁద నిజపుత్ర భూతుకుండు.

మీరు స్నానమాచరించి (అని సందేహించి) దేవా! కొంచెముండుడు (బుద్ధిమతిం జూచి) దేవీ! వింటివికదా భగవానుడగు నీయతీశ్వరుని యభీష్టము. ఇంతకు ముందాతఁ డానతిచ్చినట్లే తండ్రి కన్నె గన్నతల్లికే కుమారులపైఁ బ్రేమయెక్కుడుకదా. మన సత్యవ్రతరక్షణార్థమై మనకుమారు మతిమంతుని నేఁడు నధించి యీ యతీకి భిక్ష గావింప నశ్చయించితి. నీవా బిడ్డకు తల్లివిగాన నీ యనుజ్ఞకై మరల నిన్నడుగవలసినచ్చె. చెప్పు మీ యతీశు స్నాన మాచరించి రమ్మనవచ్చునా?

బుద్ధి — నాథా! మన హృదయంబు లేనాడైన భిన్నాభిప్రాయములఁ బూనియుండెనా? మన సత్యవ్రతంబునకై మన మతిమంతు నొక్కనినేకాదు; నీచతరంబైన నాదేహమునుగూడ సంతోష పూర్వకంబుగ నీ యతి కిచ్చెదను. అమలంబగు సత్యంబునకై దేహంబులఁ దృణప్రాయములు నెంచి మానికి స్వశరీరమాంసం బిచ్చె ననుకీర్తి ప్రపంచంబున నిల్పినం జాలదే.

సిరి — బాగు. బుద్ధిమతీ! నీ వింకొకజన్మముననైనఁ బుత్రవియోగ దుఃఖం బనుభవింపకుండువుగాక!

యతి — (స్వ) బుద్ధిమతీ! నీవు యిల్లాండ్రలోకెల్ల ధన్యతమురాలవు. (ప్రకాశముగ) ఆలాగైన రాజా సర్వముసిద్ధము చేయుము. నే మజ్జనిక్రియలఁ దీర్చినచ్చెదను. (పోవుచు) ఆహా! బుద్ధిమతిఁ బోలిన సాధ్వీమణు లింకెవ రుండురు? యీ పుణ్యదండవతులహృదయంబు లింకఁ జలింపవు. పాతశాలనుండి యింటికి వచ్చుమతి మంతుని దుర్బోధ లొనరింప మా భృంగిరిటునిఁ బంపిచూచెదను. పిమ్మటేకార్య మెట్లుగునో చూచెద. (నిష్క్రమించును.)

సిరి — దేవీ! నీవును బాకశాలకు బోయి సన్నాహము సేయింపుము.

బుద్ధి — పోవుచున్నాను. కాని మన మతిమంతుని కీఘ్రంబుగ బిలిపింపుండు కాలహరమైన ముని యూరకుండఁడు.

సిరి — దేవీ! ఆలాగుననే (బుద్ధిమతి నిష్క్రమించును.) ఓరీ యెవఁడురా అక్కడ.

శకు) — దేవా! ఆజ్ఞాపింపుడు.

సిరి — భద్రా! నేటి వృత్తాంతమంతయు నీవును వినియే యుందుగాన

నీ. ఏ వానిరుచిరముఖేందుబింబము సూడ

నిరతంబు నవ్వనెన్నెలలఁ గాయు

నేవాని కమనీయ మృదుభావణంబులఁ

జిప్పిలు నమృతఁపుశీకరంబు

లేవాని మహనీయ హృదయాబ్జమున జారు

జ్ఞానంపుఁ బేరిటి కమ్మ తేనె

యేవాని నిశ్చల దృఢభక్తి మెప్పించి

లాలించి నీశుఁ గైలాసవాసు

గీ. అట్టి చిన్నారిపొన్నారి యనుఁగుతేఁడు

చదువుచున్నట్టి యా పాఠశాల కేఁగి

చేతులారంగ నీతండ్రి డెలఁగి నిన్నుఁ

జంపఁ దోడ్కొని రమ్మని పంపె ననుమి.

శకు) — హా! ఎంతకష్ట మెంతకష్టము! మహారాజుగారి కీ నాఁడెంత

దుఃఖము సంభవించినది! పుత్రుని వధించి యీతఁ డెట్లు

ప్రాణంబుల భరింపఁగలఁడు! హా! దైవమా! మమ్ము రక్షించు

వారెవ్వరు? నేటికి వీరివంశమున నింత సంకురమైన లేక నశింప

నయ్యెఁగదా. అయ్యో! మా భాగ్యము లీపాటినయ్యెనా!

(నిష్క్రమించును.)

శిర — అక్కటా! నాకు నర్యాళాపరిపూర్తి యయ్యెఁగదా!

గీ. పుత్రు) ముందఱ నేబోవు పున్నెమెల్లఁ

గడిచి వివరీతముగ నాదు కనుల యెదుటఁ

చేతులారగ నే గోలుపోతి సుతుని

దరలఁ దనయు బుణానుబంధంబు నాకు.

ఇక నాహృదయమందు దుఃఖమున కడమీరదు. హా

శాలకు యతీశుం డేలెంచినాడేమా బోయి చూచెద.

(నిష్క్రమించును.) చతురాంకము.



శ్రీరస్తు.

# బుద్ధిమతీవిలాసము

## పంచమాంకము

రంగము : రాజమార్గము.

(పాఠశాలనుండి మరిమంతుడు ప్రవేశించుచున్నాడు)

ఏమిచెప్పుమా మధ్యాహ్నము మీటినను తండ్రిగారు నన్ను భోజనార్థమై పిలిపించినారుకొడు. నేడును వతిభులేరును జిక్కరుకాబోలు. అక్కటా! వ్రతభంగము సంభవించు దుష్కాలము ప్రాప్తినేనే దైవమా!

ద. అలరులకంటే గోమలములౌ తలిదండ్రుల దేహముల్ తుభా

కలనఁ గృశింపఁజేసితివిగా నియమంబున కంతరాయమై

నిలచి యజన్మబోజనమున కనకాంబరదాన తోషితా

ఖల ధరణీసురుం డెవఁడో గీడ్పడ నాతఁడే నేడు పొట్టకై.

(పిమ్మట భృంగిరిటుడు ప్రవేశించుచున్నాడు.)

సిరియాశకుమారుఁడీమార్గముననే వచ్చుచున్నాడు. వాని

కడకేగి మాస్వామియగు పరమేశ్వరుఁ డాజ్ఞయిచ్చిన విధంబున

వర్తించెదను. (మరిమంతు నమిపించి) అబ్బయీ! నీవెవఁడవు?

మరి—నేను రాకుమారుడను.

భృంగి—చేరు?

మరి—మరిమంతుం డందును.

భృంగి—నీతండ్రి యెవఁడు?



మతి—దిగంతవిశ్రాంత యశోవిశాలుం డగు సిరియాళ నృపాలుండు నాతండ్రిగారు.

శృంగి—(మతిమంతునిం గాగిలించికొని దుఃఖము నభినయింపుచు)  
నాయనా! నీవేనా సిరియాళుని కుమానుండవు?

శా. ఆహా! యెంతటిఘోరదుర్గతికిఁ బాలైనాడవో రాకుమారా!  
హా! హా! మారశరీర! పాతకవిదూరా! నిర్మలాచార! యే  
దోహంబెన్ను డెటుంగనట్టి సుకుమారుని న్ను బాధింపఁగా  
నూహించెంగద దైవ మెంత కఠినంబో? ఘోరమో? దారకా!

మతి—అయ్యా! నీ వెవ్వడవు? నా కేవివత్తు సంభవించినది? ఒక  
వేళ సంభవించినచూడు! దానికై నీ వింత తల్లడిల్ల నేటికి?

గీ. పూర్వభవజాత కార్మికఫలమువలన

బ్రాహ్మకేండ్ల సుఖదుఃఖఫలము లిలను

నెల్ల కాలంబు సుఖమునే యెవఁడు గాంచు

నెప్పు డెయ్యదియో యది తప్పదుగద!

శృంగి—(స్వగతము) అహా! వీనిమనోధైర్య మెంతవచ్చును? (పకా  
శము) అబ్బాయీ! నీవు కుట్టివాడవుగాన నీకుఁ గష్టసౌఖ్యము  
లజాడ దెలియకున్నది. అన్నియుండెలిసిన నే నెట్లు నీకిప్పుడు  
సంభవించిన యీకేండుజూచి చింతిల్లకుందును? రాకుమారా  
నిన్నుం జూచిన నాకు దుఃఖ ముప్పొంగుచున్నది.

మతి—అయ్యా! నీదుఃఖమున కేమికారణము? ఓకరుణామయా!

గీ. మారాష్ట్రజనుల కేయారాటములు సంభ

విధిపకుండెనుగదా విప్రవర్య

ధర్మంబు విడిచి మాతండ్రి యాశ్రితకోటి

కేదేని నవకార మెంచఁడుగద

వృతమునకయి యుపవాసంబులను నల్పు

తల్లిదండ్రులకు భద్రంబెగాదె

ప్రబల శాత్రుల నెవ్వరిచేతనే గాని

వివరీతవిధి సంభవింపదు గద

గీ. వసుమతీసుర ! నీ దీనభావము గని

నేను తమిచేత నడిగితిగాని రావు

కష్టములు ధర్మమార్గాను గాములకును

ధర్మమే జయ మనుట వ్యర్థంపుఁ బలుకె ?

భృంగి—అయ్యో ! నీ వింకను దల్లిదండు లనుచున్నా వేమి? ఎక్కడి  
తల్లిదండులు ?

మతి—హా ? ఏమీ ! తల్లిదండులే లేరా ?

భృంగి - అట్టివాని లేనట్టులే !

మతి—హా ! తల్లీ ! హా ! తండ్రి ! (మూర్ఛిల్లును)

భృంగి—కుమారా ! లెమ్ము. నే నంతయుం జెప్పెనను.

మతి—అయ్యో ! అటుపైని వినుట యెందుకు ?

గీ. అయ్యయో దిక్కుమాలి యల్లాడు మనుచుఁ

బోయితివి ముందుగా స్వర్గమునకుఁ దల్లి !

చిన్నవాడను న న్నేమి చేసినావు ?

తండ్రి ! నీకైన దయ గల్గదా ! లవంబు ?

భృంగి—రాకుమారా ! దుఃఖంపకుము. నీ తల్లిదండులు—

మతి—(అతురతతో) అయ్యో ! తల్లిదండు లేమైరి ?

భృంగి—(విసుకుతో) ఏమైరా ! చచ్చిరి.

మతి—అక్కటా ! జననీ ! జనకా ! నన్ను వదలిపోయితిరా ? అయ్యో !

బ్రాహ్మణోత్తమా ! ఇక నన్ను వదలి వేయుదు.

గీ. తల్లిదండులు తమ కన్నతనయు వదలి

సరగఁ కైలాసమునకు నేఁ డరిగిరి గన

నచటనైనను వారల నాదరింపఁ

బయనమై వారిఁ గలయుట పాడి నాకు.

భృంగి—కుమారా ! వారు కైలాసమునకుఁ బోదగినవారు కారు.

మతి—మరి యింకెక్కడకి ?

భృంగి రకలోకమునకు.

మతి—ఎప్పుడు వారు సరకమునకే పోయిరా ?

శృంగి—ఇంకను జోలేదు.

మతి—మరి యిప్పు డెక్కడ నున్నారు?

శృంగి—మీయింటనే.

మతి—ప్రాణములతో నున్నారా?

శృంగి—అహ! నీ ప్రాణములకొకటై వారు సజీవులై యున్నారు.

మతి—నిజమేనా?

శృంగి—సూర్యుఁడుదయగిరి నుదయించుటబద్ధమా?

మతి—అయ్యా! నాకుఁ బ్రియ మెఱింగించిరి.

గీ. తల్లిదండ్రుల మరణవార్తలకుఁ బెల్లు  
తల్లిదండ్రుల నాదుచిత్తమున కెల్లా  
మరల నెమ్మినిఁ గూర్చితి మందుచున్న  
కొంపపైఁ గుంభవర్షంబు గురిసినట్లు.

కాని అయ్యా! పుణ్యమూర్తులైన నాతల్లి దండ్రులు వరక  
మున కేల పోవలయును?

శృంగి—పుత్రీఘాతుకులకు వరకద్వారములుగాక స్వర్గద్వారములు  
తెరివఁజడునా!

మతి—పుత్రిఁ డెవఁడు?

శృంగి—నీవు కావు?

మతి—న నేమి ఘాతజేసిరి?

శృంగి—ఇంకను జేయలేదు. చేయ నున్నారు. చేసెదర.

మతి—ఎప్పుడు?

శృంగి—ఇప్పుడు.

మతి—ఎందులకు?

శృంగి—ఎందులకా? నాయనా! నీ కీ ఘోరవార్త యెట్లు వినిపింతు  
నోయ్యా?

ఉ. హలహల ప్రమత్తము, దిగంబరు, దుగ్గిగణుడు, పాపి త  
య్యాలకు తోడొకండు నిలయంబునకుం జనుచేర, నేను శ్రీ  
యాత్రుడు, పాపకర్ముడు సుతారితకుఁ డెక్కట! నిన్నుఁ జంపి  
యాకూళకు మాంసభోజనము గూర్చుదలంచె నిద్రెట్టి ధర్మమా?

గీ అయ్యయో! వాడు నీపాలి యముడుగాని  
తండ్రిగాదుర చీకు నోతనయవర్య!  
కన్నబిడ్డలఁ జేసేతఁ గంతములను  
నరకువాఁ డెట్టి తండ్రియో యరయు మయ్య!

కుమారా! నీమేలుగోరి నీ కిప్పుడు హిత ముపదేశింపవచ్చితి.  
కావున నాయనా! “జీవక భద్రాశిష్యశ్రితి” యనువాక్యము  
ననుసరించి యెక్కడికైనను పలాయితఁడవై ప్రాణములఁ  
దక్కించుకొమ్ము. నీవా ముక్కుపచ్చలారని కుట్టవాడవు. ఒంట  
రిగాఁ బోవ నీకు భయమైన నావెంట రమ్ము, మాయింటికిం  
గొనిపోయి నిన్నుఁ జక్కఁగాఁ బోషించుకొందును. నాకును  
బుత్రినంతానము లేదు గాన నోరులకై యిట్లానపడుచుంటిని.

మతి—ఇదియూ నాకు సంభవించిన దుఃఖము? భీరువైన యోవృక  
బ్రాహ్మణుఁడా! మీకుఁ బ్రాణములపై నెంతిటియాన? ఇంత  
దనుక ధర్మాత్ముఁడయిన నా తండ్రిగారిని నిందించుచున్నను  
జరాభారంబున మతిపోయిన నీమాటల నే నంతగాఁ బాటించను  
గాని యేశివభక్తుఁడో నాశరీర మపేక్షించెనట, నా తండ్రి  
యిచ్చుటకు నమ్మితించెనట, నే నిందులకు నన్యథాతలంతునా?  
సిరిరా మోకాలస్థు మూర్ఖుఁ డెందయినఁ గలఁడా?

గీ. అన్యులకునై తిమా ధనవ్యయము చేయ

వంతయేటికి జననైకఫల మదియెగ

దర ‘పరోపకారార్థ మిదంశరీర’

మనెడి బెద్దల నీతివాక్యములు వినవె?

భృంగి—ఓరి వెట్టి కుట్టా! హితంబుఁ దెల్పినను దెలిసికో లేకున్నాఁ  
డవు. నీకిది యేమిమూర్ఖత్వము? కుమారా! నిష్కారణముగా  
మృత్యుముఖ గుహంతరమునఁ బ్రవేశింపఁ బోవుచున్నావే!  
నాయనా! నామాట వినుము. నీవు బ్రతీకెదవు.

మతి—అయ్యా! మీ రింక నీపాటికి సూరకుండుడు. మీరుమాత్రము  
శాశ్వతముగా జీవించియుండురుగాని నాకు సెలవిండు.

రాగము: బేహాగ్ - తాళము: రూపకము.

భృంగి—వలదు నీ కీ శులువతనము వచ్చిరాని-చదువులేల ||వలదు

మతి—నాకు లేని యిట్టిచింత నీకు నేల విగతశాంత ||నాకు||

భృంగి—కూర్చితోడ కూకలికిన దుర్మతి! యాలింప వేరా? ||వలదు||

మతి—ధర్మమార్గము తప్పి పాపపుకర్మబోధ సేయు బాడియె ||నాకు||

భృంగి—బాగుపడెడు మాట వినరా పద్మలేరా!

మతి—బాగది యేదో యెంచవయ్యా బ్రాహ్మణోత్తమా!

భృంగి—బ్రతికియుండి సుఖము లందఁ బాషిర నీకు

తియ—వెతల కునికియైన పాడుబ్రతుకు రిత్తగా||

భృంగి—ఏ-రా-రా రమ్మా||

మతి—నే-రా-మా-పొమ్మా||

భృంగి—ఘోరమురా||

మతి—సారమయా|| నాకు|| (నిష్క్రమించును.)

భృంగి ఆహా! మాదుగోర్బధనలు వీనికడకుఁ బనికివచ్చునా? భళీ!

ధీరోదాత్తుల డన నిట్లుండవలదా? వీనిమానసం బెవ్వరు చలింపఁ

జేయుదురు? ఇంక నా ప్రయత్నము వ్యర్థమేకదా! వ్యర్థము

కా కేమున్నది?

శా. కూర్కొరాగోనరు లల్పవర్తను లధర్ముల్ గుంపుగాఁ జేరి న

ధీరోదాత్తుల మోనగింపఁగఁ గువృత్తిం బన్ను పన్నాగముల్

తీరు న్నారలముందు నిష్ఫలములై దీపంబులఁ మీరింగఁగాఁ

జేరంబూరెడు దోమ లెన్నిగతులఁ జీవంబులం బాయనో.

ఈ వృత్తాంత మావరమేశ్వరుని కెఱింగింతు. పిమ్మట

నాతం డెట్లు కార్యము సాధించునో చూచెద.

(నిష్క్రమించును.)

ఇది పంచమాంకము.



ఓమ్ శ్రీ ర్జయతు.

# బుద్ధిమతీవిలాసము



## షష్ఠాంకము

[సిరియాళుండును, బుద్ధిమతియు, యతియుఁ బ్రవేశించుచున్నారు]  
యతి—ఏమి రాజా! నీ కుమారుఁ డింకను రాఁచుగా? ఇక మేము

కాలాతిక్రమణమున కోర్కము.

సిరి—దేవా! ఇంకేమియు నాలస్యము లేదు.

గీ. ముద్దుగారెడు నావుత్త్రుమోము, జూచు

వున్నె మీనాటితో నరిపోవునయ్య

తేపు నీపాటి కమరపురీవిహార

లోలుడై యుండఁడే సిరియాళుకొడుకు?

యతి—మా కిప్పటికే భోజనకాల మతిక్రమించినది.

బుద్ధి—దేవా! శాంతింపుడు.

భద్రు—(ప్రవేశించి) దేవా! యవరాజుగారు వచ్చుచున్నారు.

సిరి—హా! నా దౌర్భాగ్యము.

గీ. పాపకర్మంపు మృశ్యవృబారి బడగ

వచ్చుచున్నాఁడు నా వంశరచనుండు

భయదశాత్రీవ న హిసీ భరితయుద్ధ

భూమి కేతెంచువీని పాలుపుఁడ

లక్కటా! పాపమునకు నాతిచి నెరితదుఃఖ మాపు

కొన్నను నింక నిప్పుకొన్న ధైర్యము లేక పట్టగలను?

మతిమంతఁడు ప్రవేశింపుచుండఁ దలదండు) లేదురుగా

జని కౌగిలించికొని)

సిరి—హా! కుమారా!

బుద్ధి—హా! తండ్రీ!

} (మూర్ఛిల్లుదురు.)

మతి—అక్కటా! వీరు నన్ను జూచి పెద్దపెట్టున నేడ్చుచున్నారు. మార్గమధ్యంబున బ్రాహ్మణుడు నాకు దెల్పిన యుదంతంబు నిక్కువమై యుండనోవు. ఇం దెవ్వఁడో యొక మహాముని గాన్పించుచున్నాఁడు. ఈతఁడే కాఁబోలు నా శరీరమాంస మపేక్షింపవచ్చిన యతీశుండు. వీరి నడిగి విషయమును దెలిసి కొనియెదగాక.

గీ. తాపసోత్తమ! నాతల్లిదండు) లేల

భూమిపై వ్రాలి రీరితిఁ బొగులు చివుడు

కొడుకు నగు నన్ను జూచి వీ రడల నేల

కష్టములు నేడు మా కేమి గల్గెనయ్య?

యతి—(దుఃఖ మభినయింపుచు) రాకుమారా! నేడు నీకు నిజముగాఁ గష్టకాలమే ప్రాప్తించినది. నాయనా! జరిగిన వృత్తాంతమంతయు నెఱిగించెద నాకర్ణింపుము.

మతి—వినుచున్నాను.

యతి—మీ పట్టణంబం దున్న యొక దేవాలయంబున జపంబు నల్పు చున్న నన్ను జూచి నీతండ్రీ తా నేదియో వ్రత మాచరించు చుండెననియుఁ దద్రథంబునకు భోక్తృరూపముగా రావలసిన దనియు నన్ను బలువిధంబులఁ బోర్థించె.

మతి—తరువాత.

యతి—అతనిదీనభావముఁ గాంచి నే నందులకు నమ్మితించితిగాని నాకును నొక యపూర్వమైన శైవవ్రతనియతికలిపి దానికై ని స్సృపహారముగా నమర్చింపవలయు నని కోరితి.

మతి—దేవతాహార నిమిత్తమై స్వశరీరమైనఁ గోసి యాయవలసినచో. తరువాత.

మతి- అహో! వీడు నిర్గుణుడగు సాక్షాత్పరమాత్మను బోలుచున్నాడు.  
(ప్రకాశముగా) ఈ కూరకర్ము లందులకు సమ్మతించి కన్న  
కుమారుని నీ కంఠచ్ఛేదనము గావింప సిద్ధులై యున్నారు.

మతి- ముసీందా! అర్థిజనుల యభీష్టంబులు నెఱవేర్చుట దాత  
ధర్మము కదా!

యతి- (దుఃఖముతో) అయ్యో! బాలకా! నీవు వృద్ధిజెంది రాజ్య  
భోగంబు లనుభవింపవలసినవాడవే. అట్టి నిన్ను జంపనెంచిన  
నీ తండ్రి యెంత కఠినకర్ముడో యోజింపుము.

వత్సా!

శా. మొక్కా బాచున నాటి నీరిడుచు తేవుణ్ మాపుబోపించి న  
మృక్కా-లంబునఁ బండ్లు పండుచుపయోగార్హంబుగా నుండఁగాఁ  
జెక్కఁజూచునె గండ్రగొడ్డటను నాచెట్టు వనాభ్యక్షుఁ డి  
ప్పక్కీ బిడ్డలఁ జంప సిద్ధపడు నిప్పాపాత్ములన్ బోలుచున్,

మతి- దేవా! నిష్కారణముగఁ బుణ్యస్వరూపు లగు తల్లిదండ్రుల  
నేల దూషించెదరు? వాగ్దానమును వీరు చెల్లించవలయును  
గదా! నా తండ్రి సత్యవ్రతమును గాపాడుటకుఁ గొడుకు నగు  
నేను మరణంబున కొప్పుకొనుచున్నాఁడఁ గదా!

యతి- ఓరి వెఱ్ఱికుట్టా! నీ కిది యేమి పిచ్చి? నీవు లోకవృత్తులను  
బాగుగా గుర్తెఱుంగకున్నావు. ఓరి మూఢుడా!

గీ. కఠిను లగు వీరు నిన్ నరుకంగవచ్చు  
వ్రతనియతిఁ జేసి కుడువంగవచ్చు మాకు  
చంపఁబడువాడ వీ వెట్లు సమ్మతించు  
వకట! బలవంతమగు చావునకుఁ గుమార?

మతి- ముసీంద్ర! ఇందు ననందర్భవిషయ మే మున్నది? చూడుఁడు.

గీ. అన్యతభాషణ దురితభయంబువలన  
బాలు నన్ జంపి వీ రీయవచ్చు మీకు,  
నైహికంబగు నీచసౌఖ్యంబు వదల  
సమ్మతించంగవచ్చు నీ చావు నాకు.



నిందుమాళికి నుఁహార మిచ్చుకొఱకు

భద్రముగ భుక్తి సేయంగవచ్చు మీకు.

యతి—(స్వగతము) ఈ బాలుఁడు తలిదండ్రుల మించినాఁడు. ఇంక నా యాటలు వీనికడ సాగిరావు.

మతి—(తలిదండ్రుల సమీపించి) అమ్మా! నాయనా! మీకు దుఃఖము శాంతించును. నా పలుకు లాకర్ణింపుఁడు.

బుద్ధి—(కుమారుఁ గాఁగిలించుకొని)

సీ. హా! రాజవంశపయోరాశి హిమధామ!

హా! లోకమోహనాత్మ్యంతరూప!

సిరి—హా! మదాజ్ఞాపాలనాచారసువితాన!

హా! నిరంకుశమసీమానిధాన!

బుద్ధి—హా! సర్వపారవిద్యామరందమిళింద!

హా! నిరంతర సమారాధితభవ!

సిరి—హా! పరాజిత సకలాంతరింద్రియజాల!

హా! వీరశైవవృత్తావనాధ్య!

బుద్ధి—గీ. హా! వినిశ్చల నిష్కల్మషాత్మశీల

హా! మదవ్యయకల్పవృత్తాలవాల!

హా! సుధీజనసుతసద్గుణ! సుపుత్ర!

హా! కుమారక! హా! తనయా! నయాధ్య!

మతి—అమ్మా! నాయనా! నేఁ డిది యేమి విపరీతము?

బుద్ధి—నాయనా! నేఁడు విపరీతములే సంభవించినవి.

సీ—(కుమారుఁ గాఁగిలించుకొని)

శా. అన్నా! నిస్వధియించి యీ యతికి మాంసాహార మీనెంచి నే

నున్నా నిండుల కీ వొడంబడెదా లేదో సందీయం బందెదా

నిన్నుం గన్న స్వతంత్రబుద్ధి దనయా! నీయొప్పికో లేక యీ

సన్నాపాం బొనరించు వీని నిపు డే చందాన శిక్షించెదో?

మతి—తండ్రీ! మీ కిది యేమి వెట్టి? కడుపారఁగని నా కిసుమంతకష్ట

ము సర్వసాక్షమయిన దుఃఖించుచు సౌఖ్యం బొడవిన సంతతి

చుచు గంటవత్తిడికొని నన్నింతవనుకఁ బెంచి పెద్దఁజేసిన తల్లిదండ్రులు మీరు నన్నేమిజేసినఁ జేయరాదు? అయ్యో! జనకా! జగదాధారుం డగు పరమేశ్వరున కాహారముగా వినియోగింపక యీతుచ్చశక్తిరము నిల్పుకొందునా? పాపభూయిష్టంబగు నాదేహం బిట్లప్రియత్నముగా బరమశివున కుపహారముగా సమకూర్చునంతటి మహాభాగ్యము నాకు లభించుట నాపూర్వభవసంచిత సుకృతఫలంబునఁ గాక మఱియొండువలన నగునా? నే నిందులకు నమ్మతి-తునో లేదో యని మీరు సంశయించుట నన్ను మీ రంత మాపించినట్లు.

మఱియు —

శా. గాలిం బెట్టిన దీపనంస్థితిగతికా గాదంచీ నీనిర్గతిక

నేలకా రా ల్వడగండ్ల రూపముక్తిమూ, నిర్వారికాసార మీనాళిప్రాణములట్ల, కొమ్మెఱుఁగునకా వ్యాలోలలిలాకృతికారాలుం దేహము లెప్పుడో, నిలుకడ ల్రాపించునే ప్రాణికిక?

ఇట్టి శరీరంబులపై నిం కేటి యాన?

బుద్ధి—హా! తనయా! నీ కీ వైరాగ్య మెప్పుడు కుదిరెనోయీ? తండ్రి! నీయట్టి కలానిధిని, గోలుపోయిన వెనుక నీ దౌర్భాగ్య రాలికిక జీవనము గాఢాంధకారమువంటిదేకదా. నాయనా! చైవమెంత శీఘ్రముగా మాకు నీఋణానుబంధము తీర్చెనోయీ? అక్కటా! ఆశలన్ని నీవయి నెలకొల్పి కడుగారా బమునఁ బెంచి నందులకుఁ తల్లిదండ్రుల మగు మే మిన్ని నీళ్ళ చుక్కలకు నోచుకొనకపోయినను నిన్నుఁ జేతులార ఘాత సేయవలసి వచ్చెనే యని దుఃఖించెదఁగాని తనయా! యతి కాహార మీయవలసినవచ్చెనే యని కాదు. కటకటా! మే మెట్టి పుత్రిఘాత కుల మైతిమోయీ?

మఱి—అమ్మా! జ్ఞానహీనులగు నావంటివారికిఁ బదిమందికి బుద్ధి సెప్పుదగిన నీవే యిట్లు దుఃఖించుచున్నా వేమి? తల్లి!

చ. మనమునఁ దాల్మిక బోవిడిచి మాటికి నప్రశుజలంపుఁ గాలువల్లనుగవనుండి కారఁ గొడుకా! యని యేడ్చెదవేల తల్లిరో!

తనువులు శాశ్వతంబులే? ముదంబులు నిల్చునె యెల్ల కాల  
మోజనని! తిరంబులే భువిని సంపదలున్ గొఱగాని బంధములే?  
సిరి...మతిమంతా! నీ పెంత దెల్పినను నాకు దుఃఖ మాగదుగదా! చూడు.

గీ. కులము రక్షించు సుతుని నిన్ గోలుపోయి  
పాతకుడ నేను భూమిపై బ్రతుకగలనె?

కటకటా! సుతుని పాలిటి కాలమృత్యు

వైన వీనికి మృత్యు వేదే నఁ గలదె?

యతి—రాజా! నీ వేల దుఃఖంచెదవుగాని నే బోయెదనులే. ఇంత  
దుఃఖకరమైన కార్యము నీవుమాలి మెట్లు చేయగలవు?

మతి—దేవా! నేను సిద్ధముగానే యున్నానుగదా! మీరు భోజనము  
చేసియే పోవచ్చును.

యతి—మతిమంతా! నీ విక నన్ని చెప్పినను నేను వినను. “వీడేల  
వచ్చెరా” యని పైకి వినఁబడు నట్లనకపోయినను మనసున  
నూరక నన్ను దూషించుచు నీమీఁదిమోహము బాయఁజాలక  
యేడ్చుచున్న యిప్పుపాత్రులయింట భోజనముచేయ నాకర్త  
మేమి కాలినది? సంఘోషముతో నా కాహార మెవ్వరు నమ  
కూర్తురో వారియింటికి పోయెదఁగాక.

మతి—అయ్యా! మీరు తీవరపడవలదు. కరుణామతిచే గొంచెమా  
లోంచింపుడు.

గీ. అయువులు లేక జచ్చెడి ప్రాణితతిక

పెల్లు దుఃఖంతు రిలఁ బ్రేమవీడ లేక

కొమరు కుత్తుక జేసేతఁ గోయవారి

గర్భశోక మెన్నార్యకుఁ గడచునయ్య ?

యతి—అట్లయిన నే నిక్కడఁ గూరుచుండెద. ఇంక నొక్క యరగడి  
యలో స్మితండి సీకంతము ఛేదించవలయును. లేకున్న నేనోర్వను

మతి—తండీ! మీ రిట్లు చింతిల్లుచుండిన నిమ్రహాత్మక డూరకుండఁ  
డు. నకల ధర్మవేత్తఁగు మీకు నే నేమి విన్నవించగలను ?  
చూడుడు.

సీ. జన్మజరామృత్యు శార్దూల భయదంబు  
 దారాది సుతధన క్రూరసగ్గు  
 మనుల సంతాపనంగత తమోభరితంబు  
 కఫవాత రోగదుష్కంటకంబు  
 కామాదివిషయ వృక్షవాత బహుళంబు  
 ఘనదురాశా విహంగ నుయుతంబు  
 ఘోరపాప క్రూరచోర సంతానంబు  
 బహువిపత్కర్కశోపలపరీత

గీ. మట్టి సంసారకాంతారమందు జనులు  
 దారిఁగానక నత్కర్మ మారులగుచు  
 మరలఁ బుట్టుచుఁ బెరుగుచు మృగ్గుచుండు  
 రకట ! యీ సుఖమొక సుఖం బగునె తండ్రి !

జనకా ! అట్టి సారహీన సంసారసుఖంబు నాకు సంత  
 వింశక మునుపే పావనతమంబై, శాశ్వత సౌఖ్యాలవాలమై,  
 నిత్యమంగళ ప్రదంబై, యేమహనీయ నిధానముగలదో యట్టి  
 పరమపదంబును నే జేరబోవుచున్నాను. మీ రిందులకు సంత  
 పించుటకు మాటుగా దుఃఖించుచున్నారేమి? నీచ మగు  
 నైహిక సౌఖ్యమే నిత్యం బని నమ్మి యెల్ల కాలము మీకుమా  
 రుండు బ్రతుకునని పేరానచే నున్నారాయేమి? జనని ! జనకా !  
 అట్టి యాశల వదలివేయుచు.

సారంగరాగము - ఏక తాళము

మతి — ఊటడుమా యికనైన అమ్మా ! ఊట !

దైవికములకు జేయునదేమో తలఁపంగదే మదిని అమ్మా ! త !  
 నావిధియొగతి వ్రాసినచో నీవలనను నేమగునుఅమ్మా నీవలఁడ !

బుద్ధి — ఏవిధి నే బ్రతుకుదురా తండ్రి ! ఏవిధి !

వేవిధమున నీవే జగమని నేభావించితిగదరా అయ్యో ! భా !  
 ఈ విపరీతపుణ్యపు నీకే మని యావిధి వ్రాసెనురా తండ్రి !  
 యూవి ! ఏవిధి !

సిరి—మతిమంతా గుణవంతా! హా మతి!

క్షీతిలమున నెచ్చటలేని యీ చేతుమిర నీకు ఈ చేతు!  
కుతుకమునంతయుఁ గూలదోసేనే కొడుకా యీహాని! హానా!  
కొడు! మతి!

మతి—హానిని నేమనకయ్యా! అయ్యా! హా!

పూనికమనలను పుణ్యలఁజేయఁగఁబూనిన వాడితఁడు! అయ్యా!  
!పూని! మానితుఁడీ యనఘనిచే నేడు మన నియమముగడ  
తేఱు! అయ్యా! మన హాని!

యతి—ఔరా యీ పసికూన ఔ! రారా!

ధీరశాంతుఁ డీ ధీనిధిపలుకుల నూరుసుధారనము! అహా! ఊరు!  
ఘోరముజేయఁగ బాలుపడితినే కుటియిడ నిర్దయుడ! నే!  
!కుటి! ఔరా!

సిరి—దిక్కెవరు నా కింకను! కొడుకా! దిక్కె! [మాన!  
మక్కువనుతు నీ మరణమునకు నా మావనమెట్లొర్పు హానా  
చెక్కున నీమెడఁదఱుగఁగ నాచే యెట్లుదునురాకొడుకా! చేది!

మతి—జాగ్రాసరింపకుమయ్య! అయ్యా!

శ్రీగళు హరుని చివ్వుయమూర్తిని చిత్తంబున నిలిపి! అయ్యా!  
!చిత్త!

రాగబంధముగోసి ఖరాసిని రాలుపుమా నామెడను! అయ్యా!  
రాలు! జాగు!

యతి—ఓరీ పాపివా! నీవు నీసుతుని బంపివేయునంతలో నే నాఁకటిబా  
ధచే జచ్చులాగున నున్నదే? నీవందులకే జాగుచేయుచున్నావు.  
దగ్గర నున్నార గనుక నీకుమారునికై మీ రూరక నేడ్చెదరు  
గాని నీయింట విక్కుమాలివపట్టి నైయున్ననన్నుఁ జూచి యెవ్వ  
రేడ్చెదరు? మతిమంతా! నాకు నీ తల్లిదండ్రుల దుఃఖముతో  
బనిలేదు. నా కేదియో చెప్పి నన్ను బంపివేయరాదా? నీవు  
కూడ నీచావునకు సందేహముగానొప్పికొనుచున్నట్లున్నాడవు.

మతి—దేవా! నా కింకెక్కడ సందేహము?

గీ. పాపనంసారదుఃఖంబు బావునట్టి  
 న్నచ్చమరణంబునకును సంశయములేల ?  
 పాలుపైత్యం బటంచు నాభీలకాల  
 కూటమును ద్రావ నెవ్వఁడు గోరునయ్య ?  
 ఇదిగో నా తల్లిదండ్రులఁ ద్వరపెట్టి మీకు నాశరీరమాంస  
 మిప్పించెదను.

యతి—అది నీ చేతగాదు.

మతి—అది యేమి ?

యతి—నీ తల్లిదండ్రులు నిన్నుఁ జేతులార వధింపలేకపోవుటవలన.

బుద్ధి—అర్యా! మేమందులకు సిద్ధులమైయున్నారము. (వతితో)నాథా!  
 మతిశుంతునికై మన మింక జింతింపఁదగదు. మన మింకఁ జూత్ర  
 మోహము దీసివేసికొనవలయును.

సిరి—దేవీ! నీ వాశ్యములు యథార్థములే కాని చేతులార నిష్టి  
 సుకుమారు నెట్లు ఘాతసేయుదు? (కుమారుఁ గాఁగిలింపుకొని  
 హా! కుమారా! హా! వీరశైవ! హా! లోకమోహన సౌందర్య!  
 హా! సుగుణరాశీ! హా! మదన్వయకల్పవృక్షంకురా! నీశెంతటి  
 విపత్తు సంభవించెనురా?

మతి—అయ్యో! తండ్రీ! మీ కింకను దైర్యము గలుగజే.

సీ. మితిమీరి నాకయి వెతలొందనేల మీ

రించుకేనియు గణియింపవలదె ?

పాపకూపంబునఁ బడఁద్రోయు నీ మోహ

పాశంబులను గట్టుపకుట మేలె ?

ఇల జన్మమొందిన నే ప్రిణియైనను

జరకాల మిలనుండఁ జెల్లునయ్య ?

ఎచట జన్మించిన దచట కేగుట దేహ

ధారికి నై జవర్తనము గాదె ?

గీ. జేవుగాకున్న మరి మాపా మృత్యు వెట్లా

సంభవించుట ప్రిణికి సహజముగద

సీరతలేనట్టి యీ నీచజీవి కిట్లు

తగునె దుఃఖంప నా తల్లి దండ్రిలార !

సీరి—నాయనా ! నేను దుఃఖమును విడిచిపెట్టినాడను గాని నీ యట్టి పరమభాగవతోత్తముని నిరపరాధిని వంశైకవిస్తారుని గుమారుని వధించిన యీ దుర్మార్గునికి జన్మజన్మంబులకు ఘోరనారకగతిగాక సద్గతి యెట్లు గలుగునోయీ ! తండ్రీ !

మతి—తండ్రీ ! మీను కడు దప్పుదలంచుచున్నారు. చంపున దెవ్వడు ! నీవుకావు నీ పీ కార్యమునకుఁ బరమేశ్వరునిచే నిమిత్తమాత్రముగా నియోగింపఁబడితివిగాని, తండ్రీ ! స్వప్నసిథిలయ హేతుభూతుండైన యీ పరమపురుషుని యజ్ఞలేని దెక్కడ నెట్టికార్యమును జరగనేరదని నీ వెఱుంగవే. జనకా ! అదియుంగాక నన్నుఁ జంపుట వలనిపాప మెవ్వరికిఁ జాట్టుకొనవలయు? సర్వప్రాణ లోక్కరూప మనియు జంతుసంతానంబుల హృదయాంతరంబున వెలుగొందు నాత్మయొక్కటియే యనియుఁ దలంపక భూతదయాళుత్వము విసర్జించి, నీవు నే ననియెడి భేద మెవ్వఁడు పాటించెనో యట్టి యీ యతీశ్వరునకు శిశు హత్యా పాతక మబ్బుగాక. నిరంతర ధర్మాచార ప్రవర్తన పరాయణులకు మీ కెట్టు లీ పాపము చుట్టుకొనఁగలదు? నియమిత శైవవ్రతంబు గాపాడికొనుచు సత్యవాక్యపరిచాలన శీలురై ప్రసిద్ధి నొందుట చేత మీకును, గరుణానముద్రుఁ డగు రుద్రునకువహారముగా శరీరమును గోసియిచ్చి నందులకు నాకును నిష్కలంకంబై, నిష్కల్మషమై, నిరామయమై, నిర్వాజమై, నిర్బాధకమై, సజ్జనసంతానభరితంబై, యొప్పు నా కైలాస వాససౌఖ్యమే నిశ్చయము. ఇట్టి హింసకుఁ గారణభూతుండైన యీ యతీశ్వరున కిక సదుగవలసిన దేమున్నది ? కాని అపారతపోధనప్రభావుండగు నిమ్మహానుభావుఁడు కరుణారహితుండైనాచావుకోరుట కేదియో యొక మహాకారణ ముండకపోదు. ఈ తాపసోత్తముఁడు మనము ధర్మాచారహితులమై ప్రవర్తించుచుంటిమో లేదోకనుంగొన నేతెంచిన సవరశివానతారుండైనఁ

గావలయు; లేదా మాంసాహారపియత్వమున నేతెంచిన కుహా  
నాకిరాతుడైన గావలయు. ఈతఁడెవ్వఁడైన నేమిమాటఇచ్చి  
నభంగి నా శరీరమాంస మీ యతికి నాహారముగా నియ్యవల  
సినదే కావున మీమాంసమున సంశయంబంతయు వినర్జింపుడు.

సిరి—మతిమంతా! నాకే సందియము లేదు.

మతి—ఆమ్మా! నీకును సంశయ నివృత్తియైనదా?

బుద్ధి—నాయనా! నాకు లేదు సందేహము (యతింజూచి) మునీంద్రా!  
వీని వధించుటయందు జరుగదగిన విధు లెట్లొ సెలవిండు.

యతి—(స్వగతము) ఆహా! వీరిసాహసము కడుపార గన్నకుమారుని  
జేతులార జంపసాహసించుచున్నారే! వీరినిశ్చలభక్తి యెంత  
శ్లాఘనీయము? ఇక ముందు వీ రెట్లు మెలంగెదరో చూచెద  
(ప్రకాశముగా) బుద్ధిమతీ! నీ విపుడు నీ కుమారుని

శ్రీ. మలినంబు మాసిపో జలకంబులాడించి

తనువున మంచిగందం బలంది

వలిపెక్రొంబట్టు మేల్వలువలు గట్టించి

లలితభూవల మే నలంకరించి

వడుగు గావించి నీ కొడుకున కింపుగా

గడుపార నన్నంబు గుమవఁజెట్టి

చిత్తంబు కల్మషాయత్తంబు గాకుండ

యతనికి ధర్మపద్ధతులఁ గఱపి

గీ. వేగఁ గొనిరమ్ము వాని సంప్రీతితోడ

నాకనులముందు కంతంబు నరుకవలయు

కలికి! నీ కొడు కిఁకఁ జావఁగలఁడు గాన

నివ్వడే చెప్పకొను మేమి చెప్పికొనెదా.

సిరి—హా! ఇ వెక్కడ ఘోరము! ఏమైఁగాని హృదయమా! నీవు  
దుఃఖమును వదలివేయుము.

బుద్ధి—మతిమంతా! రమ్ము. నీకు స్వర్గప్రయాణసన్నాహము లొన  
రించి పంపెదను. నాయనా! నీ విట్టి మహాపదవి ననుభవించఁ  
బోవు తఱి నీకుఁ జక్కఁగా నభ్యంగన మాడించునంతటి యశ



కాశము నాకుఁగల్గినందులకు నే నంతసమున నే జెందుచున్నాను.  
కుమారా ! మతిమంతా !

సీ. ఇదియెకా తుదిసారి కుదురైన నీతల

కేను మేల్పంపంగిమానెయంటు

టిదియెకా తుదిసారి మృదువుతా నీకురుల్

తీన్నఁగాఁ గొనగోటఁ జిక్కుదీయఁ

టిదియెకా తుదిసారి మదనాభసుశరీర !

చెలువంపు నీమేన నలుగువెట్టు

టిదియెకా తుదిసారి సదమల హృదయాబ్జ !

సీకాయ నీ కురుల్ జిస్తువిమవ

సీ. తేటమీతెడు నీదు లలాటమందు

బాల్పుగా మంచిక స్తురి బొట్టువెట్టి

స్వర్గమున ముక్తికన్య వివాహమాడ

బెండ్లికొడుకును జేసి పంపెదను పుత్ర !

సీరి—హా ! ఎంతకష్ట మెంతకష్టము?

బుద్ధి—తనయా ! పోదమురమ్ము ! (నిష్క్రమింతుడు.)

యతి—ఓ నిర్భాగ్యపురాజా ! నీవును నీ భార్య వెనువెంటబోయి  
యీ కొలఁది కాలమైన నీ పుత్రునిఁ గన్నారఁజూచుకొనుము.  
పాపము నీ దుర్గతికి నాకునుదుఃఖము గలుగుచున్నది. అక్కటా !  
తేవు నీ కీ కుమారుఁ డుండఁడుగదా ! పుత్రవియోగదుఃఖము  
దుర్భరముగదా. నే నేమిసేయుదు ! నా వ్రతమునకై నే నిట్లు  
చేయవలసివచ్చె. నాయదివట్టిజాలిగుండె కాబట్టి నీయీదుఃఖము  
జూచి నహింపజాలక పరలోకంబున కేగుచున్న నీ కొడుకును  
నేడైనఁ జూచికొమ్మని చెప్పవచ్చుంటిని. తెలిసినదా ?

సీరి—మనందా ! యిం తెక్కడి పుత్రుఁడు? కన్నచాణింబులు గానఁ  
దల్లిదండ్రుల మగు మా కిరువురకు దుఃఖంబు విడువకున్నది గాని  
యెట్లయినను నే నన్ననూట చెల్లింపకపోను. కాని,

గీ. తనయు కుత్తుకగోసిన తక్షణంబె

యతికులోత్తమ ! మమఁ తెగటార్చుమయ్య

అవని యీ పుత్రశోకదావానలమునఁ

బడి భరింపుచు నిక మేము బ్రతుక లేము.

యతి—ఏమీ! యిదియొక హత్యయా? చాలు చాలు. నీ వధికప్రసంగము సేయరా దూరకుండుము. చూడుము. నీభార్య వచ్చుచున్నదా? కాని సిరియారా! నీ వెంత బుద్ధిహీనుండవు? నిష్కారణముగాఁ గన్నకుమారుఁ జంపుకొనుచున్నావు. పాపము! నీవు నిక్కముగా నమాయుకుండవు. వెట్టివాఁడా! నీ కుమారుఁ జంపకుము. ఈ వ్రతముల కేమిలే. నే నిప్పటికైనఁ బోయెదను. నే బిలువ లేదనుము.

సిరి—దేవా! ఇంతకు వచ్చినమీద నాకిం కేటికి దుఃఖము?

గీ. బాసజేసినవిధమున బాలుఁ జంపి

యిపుడె మీ కిష్టమగు భుక్తి నీయదలంచి

యుంటి నిక భక్తితోడ ముక్కంటి కెల్లా

చేయిసూపించి మీరు భక్షింపనచ్చు.

[ప్రవేశము - భద్రుడు]

“అయ్యా! కుట్టివాని యుపనయనవిధులయందు జనకుఁడు నిర్వర్తింపవలసినవి నిలిచియున్నవి కాన “నీవు సత్వరముపోయి మహారాజుగారిం బిలిచికొనిరమ్ము” అని పురోహితు లాజ్ఞాపించుచున్నారు.

సిరి—శాస్త్రవిధుల సతిక్రమణీయములుకదా. దేవా! నే నేగి కుట్టివాని దోడ్కొని వత్తును.

యతి—పోమ్ము. కీఘ్రింబుగ రమ్ము.

సిరి—(నిష్క్రమించును.)

యతి—ఈతని బొంకింప నాకుఁ గాదు, త్రిమూర్తులు త్రిలోకము లేక మైవచ్చి ప్రయత్నించినను సాధ్యముకాదు.

[కుమారు నెత్తికొని సిరియాలుండు బుద్ధిమతితోఁ బ్రవేశించును]

సిరి—హా! తనయా! మతిమంథా!

చ. లలితమణివిభూషల నలంకరణంబిటు నీవవాహనం

చలరుచుఁ జేయనైతి దనయా! గళదశ్శ్రితతోడ నేను నీ

విలయమహోత్సవంబున నవీనముగాఁ గయిసేసినాఁడ ని

మృలువపు స్వర్గయాత్రకు సుఖంబునఁ బంపుటకా? కుమారకా!

బుద్ధి—సీ. దయ నోటియార పుత్రా! యగుచుఁ బిలిచెడి

తుదిపిల్పు సీనాఁటితోడ సరియె?

సిరి—కొడుక ! నీ ముద్దుపల్కుల విని యలరారు

భాగ్యంబు నేటితో బాసిపోన ?

బుద్ధి—కన్నార సీరూపు గాంచుభాగ్యము నాకు

నేటితో దీరిపోనే కుమార !

సిరి—కడుప్రేముడిని నిన్ను గొఁగిలించెడు భాగ్య

మీనాఁటితో సరిపోన తనయ !

బుద్ధి—గీ. అయ్యయో ! నాడుగతికి నేమంచునయ్య

సిరి—భవమహాపాపకలిత మీభువిఁ ద్యజింపఁ

దండ్రడిఁ దృప్తియ జీవములారహోసి

నాడు మన్నెడ ! పోవుచున్నావె దివికి ?

మతి—జనకా ! మీరిక దుఃఖమును విడిచిపెట్టవలయును. ఇంక నీతో

కముతో నేమి ప్రయాజనము ?

బుద్ధి—నాథా ! ఇంక బరుగొదగిన విధియెయ్యదియో యా మహాత్ము

నడిగి తెలిసికొనుట మేలుగదా.

సిరి—నిజము. (యతిని సమీపించి) దేవా! మీవ్రతపశువును నలంక

రించికొని వచ్చితిని. నవీనముగా బ్రహ్మత్వమును జెందిన యీ

మతిమంతునికి మీకుభాగీర్వచన మవశ్యము కావలసినదే

కదా. అయినను వీనికింకేమి సుభము ?

బ. క్రొత్త వడుగు పెండ్లికొడుకైన యీ రాచ

చిరుత కింకఁ బెండ్లికొఁత దీర

దివి సుశీలయైన తెరగంటి కన్నియ

వలచి మెడను వేయి కక్షళమాల.

యతి—తథాస్తు.

బుద్ధి—మే మింతకంటె వీనికై యపేక్షింపవలసినదేదియు లేదు. కాన మహాత్మా!

ఉ. చిన్నలతో నిటుల్ నడుగు నేసిన చేతడి యారకుంధ సం  
పన్నతనిర్జరుల్ కుసుమ వర్ష ములక గురిసింపఁ బెంపుమై  
కిన్నర కామినుక రుచిరగీతలతోడ నివాళులియ నీ  
వన్నెలకాని కిప్పుడు వివాహము సేయుము ముక్తికన్యతోక.

యతి—రాజా! నీకుమారు నెట్లు చంపవలయునో తెలిసితివా?

ఉ. బాలునిఁ జిన్నవాఁడు చనుబాలిడునట్టుల నంకపాళి నీ  
యాలు ధరింప శంకర! శివా! పరమేశ! దయానిధి! మహా  
కాల! యటంచు గొత్తచురకత్తిఁ గుమారుని గొంతుగోసి భూ  
చాల! తధీయమాంసమును బక్ష్వమొనర్చి పయోఘృతంబులక.

భక్తితో నాహారమిండు. ఇట్లు సేయుట కిష్టముండినఁ  
దత్తార్పణ మారంభింపుము; లేదా పామృతము. నీ విక గంట  
దడిపెట్టిన నే నోర్వను.

మతి—తండీ! ముసీందు)నాజ్ఞ యెట్లో యట్లే జగువుండు. మీరు  
నామీఁది ప్రేమానుబంధంబు గోసివేసికొని కరవాలంబు  
ధరించి నాకంఠము ఛేదింప సిద్ధముగ నుండుడు. మీకు  
దుఃఖమున కెందును నవకాశము కాన్పింపదు.

సిరి—నాయనా! నా కింకేటిదుఃఖము? ఎక్కడి ప్రేమానుబంధము?

చ. కలుషతగోగ్రమాననుడగాఁ దనయా! వినయాభిరామ సూ  
క్తుల నను గారవించు ననుగుం గొడుకుక నిను జంపఁ గన్నప్రే  
ముడి యవుటక గటా! తుదకు భోరున నేక్కుటకైన నోచ ని  
ట్టుల యతికిక భయంపడి గుటుక్కున మ్రింగితి నాదుదుఃఖముక.

హా! నే కూరకర్ముడగదా తనయా! కఠినహృదయుడ  
గదా తండీ! నిన్నుఁ జేతులార ఘాత సేయుటకు ముందు నవ  
మన్మథ మన్మథుడవైన నీరుచికార మొక్కమాటు కన్నారం  
గాంచుటకు నైన నవకాశ మిమ్ము. హా! మతిమంతా!

మ ఇది సంపూర్ణ కళావిలాసయుతమై యింపించునీమోమ !

బుద్ధి—

...య

య్యది కారుణ్యసుధారసోదిత నీరీక్షా కల్పద్రు కాల్పియా !

సిరి—ఇది మద్రాజ్యకీరీటధారణ మహాత్కృష్టాత్తమాగంబ

బుద్ధి—

.. హా !

మదనాకార! కుమార! నీ కీటుల సంప్రాప్తించెనే దుర్వ్యధల్.

మతి—తంప్రీ! మీరు నామాట విన్నారుగా?

సిరి—విన్నాడను నాయనా!

మ. సుతమోహపరివిభిన్న మానసుడనై శోకించెదగాక, యం చితధర్మాకృతి వీవు దక్కుదువె దుశ్శీలుండనానాకు ? నో పృతిభాత్మా ! నమవేతసాగరమణీప్రాలంబశుంభద్విభా

న్వితభూరాజ్యపురంధ్రీ చేరఁ జను నే నిర్భాగ్యదామోదరుణ.

మతి—అయ్యో! తల్లిదండ్రులారా! నావలనగదా మీ కిట్టి పుత్ర వియోగదుఃఖ మొదలైనది? నేను మీకు జన్మింపకుండైన బాగుండునే. అక్కటా! అట్లనరాదు. నేను మీపుత్రుడనౌటవలనంగదా పరమేశ్వరున కాహారముగ నాశరీరమిచ్చునంతటి మహాపదవి నాకు లభించినది. కాని అమ్మా! మీకుమాత్రము నే మహాపకార మొనర్చినవాడనే. నేను పూర్ణాయుష్మంతుడనై మీరాజ్యభారమువహించి మీమ్ము సుఖంవఁజేసెదనని నువ్విళ్ళులూరుచున్న మీకు నేను నిజముగా నాశాభంగము గావించినాడగదా! తల్లీ నీయుణం బే నెన్నిజన్మంబులకుఁ దీర్పుకోగలను?

సీ. పాపాత్ముడ౯ నన్ను బడయుట కీ వెన్ని

యువవాసములబాధ లొందితమ్ము

బడుడ నీకడుపునఁ బడినప్పు డమ్మరో

యమితమోదమున మిన్నందితమ్ము

తటచ నే భూమిపైఁ బడినదాదిగ నెంతో

పేనుచే నన్నీపు పెంచితమ్ము

ఇటు సూదిమోపినంతటిబాధగలుగఁ బ్ర  
పంచమే ముస్లిసెన్ లైచితమృ

గీ. కడకు మీ కిన్నిసీళ్ళచుక్కలను విడిచి  
కులము రక్షింపఁగల నంచు కూర్చితోడ  
నన్ను రక్షించితివి వేయిగన్ను లుంచి  
అమ్మ ! నీయాశ నేడు నిరాశయయ్యె.

తల్లీ ! యిట్లేగదా లోకములోని మాతాపితలు తమసుతుల  
వలన సౌఖ్యములు గాంచుట

మ. తమపుత్రుల్ చిరకాలముఁ బ్రతికి విద్యా సంపదావాప్తిచే  
దమ కేమో తలకెత్తిపోతు రని యత్యంతంబు లోలోన గొంతె  
మకోర్కుల్ పచరించుకొంచు ననురక్తి బూనుటేకా, కయో  
తనరో పుత్రులొ ముందటంచుదలపోతల్ సేయరింటేనియున్.  
కావున నింక మీ యాశ లేమి పోయోజనము?

నీ. తనయుండు గల్గలే దనుకొని వెతమాని  
తల్లిరో ! నీ పూరణిల్లవమ్మ  
చిరకాలమయ్యె నే జెల్లియంచుఁ దలంచి  
తండ్రి ! నిశ్చింతతో నుండుమయ్య  
కొడుకు గాఁ డొకశత్రుకులజుఁ డం చని యెంచి  
చురకత్తి నామెక నరుకుమయ్య  
నీవు తండ్రి వటంచు నేను పుత్రుండ నంచుఁ  
బ్రేమానుబంధంబు వీచుమయ్య

గీ. నేడు మనసత్యనియతి కాపాడుమయ్య  
ఈ యతీసు నభీష్ట మీ డేర్పుమయ్య  
లేడు మతిమంతుఁ డింక లేడు లేఁ డటంచు  
హృన్నిరూఢిని నాచింత నీగుమయ్య.

సిరి.—హా ! దుర్భరము ! దుర్భరము !

యతి — రాజా ! ఏమిది నీ పూరక కాలయాపనము చేయుచున్నావు ?  
(మతిమంతువై పునకుఁ దిరిగి) కుట్టా ! నీకు మాట లెక్కువ

మోచున్నవి. నీవు చావసిద్ధముగా నున్నావా లేవా? ఏమి కదలవు! (అని లాగుచున్నాడు.)

బుద్ధి—అక్కటా! ముసీందా! పసివాని నట్లు పడలాగవలదు. వాఁడు సిద్ధముగానే యున్నాఁడు.

యతి—అట్లయిన తల్లిదండ్రులగు మీరిరువురే కాఁజోలు సందేహించుచున్నారు. మీ కెందు కీ దుఃఖము? నన్ను బొమ్మనరాదే?

బుద్ధి—దేవా! అంత యెందులకు? నేను కుమారుని దగ్గరకుఁ దీసికొనుచున్నాను (మతిమంతునిఁ బట్టుకొని) నాయనా! రమ్ము. నా తొడలపై బండుకొనుము (అంక పాళిఁ గుమారుఁజేర్చుకొని) తండ్రి నన్న చిన్ననాటనుండియుఁ గడుగారాబముగాఁ బెంచుచున్న నాహస్తములు నేడు నీమరణవిధికి నురికంబము అయ్యెగదా! కుమారా! యెంతటి హత్యకుఁ బాల్పకుచుంటిని! అమూల్యముక్తామణి వితానహారాలంకారరుచిరంబగు నీకంఠము నేడు నిశితకరవాలంబున కెఱఁజేయుచుంటిమిగదోయీ! అఘోర! నా కీ దుఃఖ మాగదుగదా!

యతి—రాజా! ఇప్పుడన్నియు సిద్ధములై నవి. మీ మువ్వరమనంబుల నేదైనఁ గళంక ముండిన నిప్పుడే చెప్పివేయుండు. తరువాత నావ్రతము భంగమగును. నీభార్యపుత్రుల విషయ మటుండనీ. ముందు నీమానసము పుత్రమోహాకృష్టంబు గాకుండ నిశ్చలత్వంబుఁ బూనియుండెనా? చెప్పుము. పై కొకతీరు లో నొకతీరు నాకుఁ బనికిరాదు.

సిరి—ముసీందా! మీ రిన్ని తెఱంగుల నన్నడుగవలెనా! నా కెట్టి శంకయులేదు. నామానసము కళంకరహితమై పుత్రమోహ విదూరమై ఘోరశిశుహింసాకరణ నిరూఢమై కరుణావిహీనమై కిరాతునిమానసము ననుకరించుచు నల్ల రాతికంటె కఠిన్యమును బూనియున్నది. ఇక నాకు దుఃఖములో నేమి ప్రయోజనము? పుత్రమరణానంతరముఁ బ్రాణత్యాగ మహోత్సవ మాచరించుకొని శివార్చితముగా నా దేహమును సమర్పించుటయే

నా కవశిష్టకార్యము. నా కింత కంటె నిం కేమిగలదు?  
యోచించుడు. వయసా తీరె సౌఖ్యమా కడముట్టె. అశలా  
సమాప్తములయ్యె. కన్నకుమారుడౌ గలించె. ఇంకకు నా  
కేటి ప్రపంచ మెక్కడి సుదేహము?

యతి—అట్లయిన నీ కుమారున కేదైన శంక లుండెనేమో యడిగిచూ  
డుము. అన్నిటికిం దెగించి కాటికి కాళ్ళుచాచుకొని యున్న  
నీ కింకేటి సౌఖ్యము? చిన్నవాఁడును వృద్ధిపొంది నీ రాజ్యాభి  
రంబు వహించి యైహికసౌఖ్యము లెన్నియో యనుభవించ  
వలసిన నీకూమారుఁ డెట్లు తనచావునకు శంకింపకుండును? మా  
టాడించి చూడుము.

సిరి—అవశ్యము (కుమారునినమిపించి)నాయనా! నేటితో నీమీఁది  
ప్రేమానుబంధమును విడిచిపెట్టినాను. ముని వ్రతహితార్థముగ  
నిప్పుడిచ్చట నిశితకరవాలంబున నీకంతము ఛేదించనున్నాఁడను  
కుమారా! (అని శంకించి) అయ్యో! ఇంకను మోహతిశయమునఁ  
“గుమారా!”యని పిల్చుచున్నాఁడను. బాలకా! ఇప్పుడు నిన్ను  
నేను కొన్ని ప్రశ్నలకుగనున్నాఁడను, ప్రతిస్పృతర మిచ్చెదవా :

మతి—తండ్రి! సిద్ధముగా నున్నాఁడ.

సిరి—బాలకా! తండ్రియని నన్నుఁ బిలువవలదు. నేను నీతండ్రినిగాను.

యతి—పాప మీబాలుం డింకెంతసేపు నిన్ను తండ్రి! యని పిలుచును?  
వాసి కాయుష్కాలము తీరుచున్నదిగదా. ప్రాణముండిన నీక్షణ  
కాలమైన తండ్రి! యని పిల్చుచునోభీష్టుము నీ కుమారునకును  
“కొడుకా” యని నోటియారఁ బిలుచుభాగ్యము నీకును  
గలుగుగాక.

సిరి—అబ్బయీ! చెప్పుము.

నీ. లేదుగా మదిలోన లేశమైనఁ గుమార!

యిహలోక నీచసౌఖ్యేచ్ఛ నీకు

మతి—లేదు నామదిలోన లే దెట్టి దుర్వాంఛ

పరలోక గమనసుస్థితదక్క



బుద్ధి—తనయ! ని న్నన్నటి జనయిత్రివైఁ బేమ  
దొలగి చిత్తంబు నిశ్చలతఁ గనెనె!

మతి—అమ్మరో! శివుని పాదాంబుజార్చన దక్క  
జరచింతలన్నింటిఁ బాపినాఁడ

సిరి—కోరికేడైన నీ కున్నఁ గోరుమయ్య  
కొడుక! నే దాని నిప్పుడే కూర్తునయ్య!

మతి—తల్లి! కలుషంబు లేదు నాయుల్లమందు  
లేవు కోరికలొక్క నాచావుదక్క.

యతి—(స్వ) అహా! యీ బాలకుని వనోదైర్యము!

సిరి—ముస్లింద్రా! విన్నాడుగదా యీ పసివాని కెట్టి శంకలు లేవట  
ఇప్పుడు మీకు సందేహనివృత్తియైనదా?

యతి—రాజా! ఇతఁ నీకార్య ముపక్రమింపవచ్చును. (స్వ) ఎంత  
ఘాతుక కర్మం బనుషింపుచుంటిని?

సిరి—(కరవాలంబు ధరించి) హృదైవమా! నాదుమ్మిప్తికి నే నెంతని  
నిలపింతును! కన్నకొడుకవై మోహంబు దీసివైతుగాక! కల  
కటా! అజాతశత్రుండై సాధుజీవనుండై మనోవాక్కాయ  
కర్మంబుల యందును గలుషమెట్టిదో యెఱుంగని యీ ప్రాణిని  
హింసించు నంతటి ఘోరకల్పిషంబునకు నేనెట్లు వెఱువకుందును?  
అక్కటా! ఈనాటికి నే నెంతఘోరకిరాతుఁడనైతి! అయ్యో!  
యిత్రాపసి తనవ్రతమునైనైత తానే వీని వధింపరాదా? కుమారుఁ  
డని యింతుకయైన సందేహింపక తస్మరణంబునకు నమ్మితింతు  
దునే. ఈ ఘోరమైన శిశుహత్యాపాతకము నాకంతమునకే  
చుట్టుకొనుచున్నది. శివశివా! ఈపాపకర్మముచే జన్మజన్మం  
బులకు భవదురితంబులఁ గడుచుచు నుద కనప్యాతరమగు  
నీచనారకకూపంబునఁ బడుమని విధి నానొనట లిఖించెఁగాఁ  
బోలు. దైవమా! నా కీపాప మెట్లు తప్పిపోవు? కటకటా!  
యీప్రాణి రక్షించు కరుణాళు లేవ్వరులేరా?

సీ. అతిశాంతదాంతు నీ మతిమంతుఁ బోవవే  
 కైలాసవాస ? రంగద్వితాస !  
 అకలుషాచారు నీ సుకుమారుఁ గావరే  
 పావనాకార దిక్పాలులారా !  
 అసమసుజ్ఞాని నిష్పసివాని నోమరే  
 సన్మార్గచర సూర్యచంద్రులార !  
 ఘను నన్దనాఘ్య నీ యనఘు రక్షింపరే  
 మహనీయ సన్నవగ్రహములార !

సీ. ధన్యులారా ! సుపర్వమూర్ధన్యులార !  
 సిద్ధులార ! మహామతి ప్రసిద్ధులార !  
 మహానులార ! యనూన సుజ్ఞానులార !  
 చేరి యీవసివాని రక్షింపరాఁడె.

లోకపాలనరక్షకులై ప్రకాశించు నో లోకపాలురారా  
 లోకోపకారపరాయణులగు సూర్యచంద్రులారా ? భూమ్యా  
 కాళములార ! ఈ మానివ్రత హితార్థమును నానత్యచ్రిత  
 రక్షణార్థమును చంద్రశేఖర దేవ పరితృప్తికిని నే నీ ప్రాణిని  
 హింసింపజోవుచున్నాఁడను. యిదు నా తప్పేమియు లేదు.  
 ఏతత్ప్రాణిహింసోద్యోగజనిత ఘోరపాతకమునకుఁ బ్రాత్రుఁడ  
 గాకుండ నన్ను రక్షింపుఁడు. మీరందఱి టిందులకు సాక్షిభూతు  
 లనై యుండుదురుగాక ! (మతిమంతుని వైపు తిరిగి) మతిమంతా!  
 నీ విడ జంపఁబడుచున్నాఁడవు. ఓప్రాణీ ! నాలుక తుదిపై  
 పావనతరంబై మోక్షఫలదాయకంబై పాపాంధకార ప్రభాకరమై  
 ప్రకాశించు పంచాక్షరీమంత్రం బాక్కమారు జపము జేసి  
 కొమ్ము. ఓబాలకా ! నీ కదియె ముక్తికి మార్గము. (బుద్ధిమతి  
 వైపుకుఁ దిరిగి) బుద్ధిమతీ ! నీ కుమారుం జంపుచుంటిని నాపై !  
 గనలకుసుమీ. ఓపతివ్రతా శిరోమణీ ! విధి బలవత్తరమై  
 నందున నీ కిట్టి పుత్రశోకంబు ప్రాప్తించినది. దీనికి నీ విడ  
 యఃఖంపకుండువుగాక !

బుద్ధి — నాథా! నేనిది కుమారుని మరణవిధియని తలంపను తద్వివాహ మట్టులే సంతసించుచున్నాను. మీ రింక శీఘ్రముమునివరు సభీష్టం బొనఁగూర్చుండు.

సిరి — (ఖడ్గమునుజూచి) ఖడ్గమా! ఇకనీ ప్రయత్నమున నీ వుండుము. హృదయమా! దుఃఖమును వదలివేయుము. ఆహా! ఎంత తాళుకొనుచున్నను మనంబునకు ధైర్యము గూడకున్నది గదా! అక్కటా! ఇ దెట్టి ప్రళయకాలము. దక్షిణహస్తమా! నీ వెంతటి దుష్కార్యమునకుఁ బాలుపడుచుంటివి.

ఉ. దానములందు, సత్కృతివిధానములందు, సగణ్యపుణ్యసం  
ధానములందుఁ బూజ్యచువు దక్షిణహస్తమా! నమ్మదిక్ సమా.  
ధానమె నీకు నజ్ఞనవితాననుతప్రిభావలీలాను నా  
సూను ననువ్రజం బడఁపుడుద్రవుదుష్కృతముం గణింపఁగన్.

అయ్యో ఖడ్గమా! భయంకరమృత్యుస్వరూపిణి నై నా కుమారుచాలిటికి నీ వెక్కడదాపురించితివి? స్నేహవశంబున నీవును దక్షిణహస్తమునకు సహాయపడుచుంటివా! ఛీ! నీకు విశ్వాస మింతయైన లేదుగదా!

ఉ. సంగరరంగనిర్దళితశాత్రవరాజులనెత్తుఁజేర్ల న  
భ్యంగనకేళి సల్పితివిగా యది చాలక ఖడ్గమా! దురా  
శం గడు నీచవృత్తి నతిశాంతుని మా మతిమంజురక్త మా  
సంగఁడలంచి తిట్లు తగునా యగునా యజమాను జంపఁగన్.

నిష్కారణముగ జడస్వరూపమగు నీ ఖడ్గంబును దూషిం చిన నేమిప్రయోజనము? నా పురాకృతఫలం బనుభవింపక తీరదుగదా. బాలకా! నీ విచకంఠము జాపియుండుము (కత్తి నెత్తి శంకించి) హా! నే ఘోరచావుడఁగదా. కన్నకొడుకు కుత్తుక నరకసాహసించితి. ఇంతఘోరహత్య యెందైన గలదా? ఏమినాబుద్ధిహీనత! మఱల నజ్ఞానంబునమునుగుచున్నాడను. నత్యనియతిని వీడి యనిత్యంబులగు సౌఖ్యములయం దానచే మతిభ్రమిత చెందుచున్నాడను. ఛీ! వీడు పుత్తుడైన నేమి?

మటియెవ్వఁడైనసేమి? ఈ ననుమంబునఁగరుకావచ్చుఁడే? (కత్తి నెత్తి మరలనాపి) హా! మతిమంతా! ఏపాపము నెఱుంగని నిన్ను నే నిట్లు నిష్కారణముగఁ జంపవలసినచ్చెనే! చిరుకప్పు మొలకలచే నలరారు నీ ముద్దుమోముఁ గాంచిన నెట్టిహోర కిరాతునకునైన నినుఁ జంపమనసుపుట్టునా? తప్పడీ! అయ్యో! నేఁ డిట్టిహోర మేల చాగ్నింపె? దైవమా! మజల నాకీదుఃఖ మేల మనంబునకుఁ దెచ్చితిని? ఎంత మనసునిల్చుకొన్నను యీపుత్రశోకవారిధి కదలి పొంగి యునికి వేల నతిక్రమించు చున్నది. నే నేమిసేయుదు? ఛీ! ఇంక నీయంతరింద్రియములకుఁ దగినబుద్ధి చెప్పెదగాక.

సీ. హృదయమా! నీవు నెమ్మదిఁ బూనియుండుమా

మతిమంతఁ డింక నా సుతుఁడు గాఁడు

మోహమా! నాకు దురూహ కల్పింపకు

పొమ్ముబిడ్డలఁగన్న పుష్కలకడ

దుఃఖమా! ననుఁ బొసి దూరంబునం బొమ్ము

కఠినాశ్మఁడను నన్ను గలఁవలేవు

ఖడ్గమా! యింతటి కఱకు చాలినయదా?

కొడుకుకంతముఁబట్టి కోయఁగలవె?

గీ. కొడుక! నీమీఁదియాసల విడచినాడ

లేదుమోహంబు, దయ లేదు. లేదుజాలి

కన్ను లింక మూయుమా ననుఁగన్న తండ్రి!

కత్తి వేటున కింక నీదుకంత మిమ్ము.

(అని కత్తి నెత్తగా)

యతి—అ! అ! రాజానిలునిలుము. ఓయీ! నీ వెంతటికూరకర్పూఁడ వోయీ. ఎంతటిదారుణకృత్యంబు నలుపుచుంటివోయీ? అక్కటా! వీనిముద్దుమోముఁ గాంచినఁ జేర నేతుంచుమృత్యు దేవతకునహిత మింతకరుణ జనింపఁగలదే. కన్నతండ్రివైన నీ కించుకయైన వీనిపై జారిగలుగదా? అయ్యో! కిరాతుఁడా!

ఇట్టిసుకుమారునిఁ జంప నీచేతులాడునోయీ? ఛీ! వీనికి నీ వెక్కడతండ్రివి? ఘోరమృత్యుదేవతవుగాని. మూఁధుఁడా! నీకుఁ జెప్పవారులేరా? నీయీకుల శేఖరుండగు కుమారుఁడు పోయినవెనుక నీయాసత్యవ్రతమును నేనును మరల వానిఁ బ్రతికింపఁగలమా? చెక్కుగీతిన బాల్గారు చక్కనికొడుకును మెడఁగోయ నేతెంచితివిగదరా! ఔరానీసాహసము! నీ వెక్కుడనో కటికవానికి జన్మింపఁదగినవాడవుగాని రాజవగుటకుఁ దగుదువా? నీకావంతయైన బుద్ధిలేనట్లున్నదే? ఇప్పుడు నాకై కదా నీకుమారుని వధించుట, నేనే చెప్పచున్నాడఁ గనుక నీ నీక నూరకుండుము నాకు భోజనమునకేమి? నే నీకఁ బోయెదను. నా మాటలు విని నీ కుమారుని రక్షించు కొమ్ము. బుద్ధిహీనుఁడా! ఎందఱైనను నీకుమారునకు సాటి రాగలరా? నన్నుఁ బొమ్మునుము. అందువలన నీ కీ శిశుహత్యా పాతక మంత దురితము లేదు, చెప్పుము. పొమ్మంటివా?

సీరి—మునింద్రా! మీరిక నాకడ్డము రావలదు. నామాటకు మఱి యొకభంగి యెప్పటికైన జరుగునా? వీఁడు కుమారుడైన నేమి? మరి యెవ్వడైననేమి? నాసత్యవ్రతముకన్న వెక్కుడ! పుత్రమోహమునకుఁ బ్రాతుండనైవిమలంబగు సత్యవ్రతదీక్ష వదలు కొందునా? దేవా! మీరు నా కింక వేటుమాట చెప్ప వలదు. మీరు చక్కఁగా నాకుమారునిశరీర మారగించి చనుఁడు. ఇంక నిచ్చుటనుండి తొలఁగుఁడు.

యతి—(స్వ) అహా! ఇతఁడు పట్టినపట్టు విడుచువాఁడు కాఁడు. కాని ఇట్లనెద గాక! (ప్రకాశముగా) ఓయీ! అట్లైన నీలాటి ఘోర కర్మములు మేము కన్నారఁ గాంచలేము. కాన పాకశాల కేగి యం దీతార్థము జరిపి నాకు భిక్షనీయ నిక్కడికి రమ్ము.

సీరి—చిత్తము. (బుద్ధిమతితో.) దేవీ! పాకశాల కేగుదము రమ్ము. (బుద్ధిమతియు సీరియాళుఁడును మతిమంతుఁడును నట్లు చేయఁ దురు)

యతి—అహా! ఎంతఘాతుక కార్య మాచరించితి? వీరి నెన్నికడగండ్ల మూచినను నాకు లోఁబడుట కల్లయాయెగదా! నేను నిజముగ నాలోచనహీనుండనై యిట్టి యనుచితకార్యం బనుష్ఠించినాఁ డను. ఇదియంతయు నారసునిమూలమునఁగదా. అతని నవవల సిన దేమి? నేను విషయములను జక్కఁగాఁ జర్చింపవలదా? (దిక్కులఁ జూచి) ఇదిగో బుద్ధిమతి నిజవతిపురస్కృతయై పక్షము చేయఁబడిన కుమారుని శరీరామివంబుతోఁ బ్రవేశించుచున్నది. ఇప్పుడు నా కేమి చేయుటకుఁ దోచకున్నది. ఇంకను నాకీ వృథాయాస మేల? అటుగాను. నేనిప్పుడధైర్యము వహింప రాను ప్రస్తుత మాచరించుట సత్పురుషధర్మము గదా.

మ. అధముం డేవనినైన విఘ్న మగునం చారంభమున్ జేయఁ డీ పృథివి! మధ్యముఁ డాదిఁ బూనినడుమన్ విఘ్నంబుగామాను; న త్యధికోత్సాహితఁ గార్యమెల్ల సఫలంబాదాక విఘ్నంబు లె వ్విధిబాధించిన మానఁ డుత్తముఁడె యర్విక్ గార్యనిర్వాహియా.

కావున నిట్లాచరించెదఁగాక !

(ప్రవేశము - సిరియాళుండును, బుద్ధిమతియును)

సిరి—మునీందా! మాభిక్ష మీరిక నంగీకరింపుఁడు. ఇదిగో మీ రర్థి చిన వృతాన్నము.

యతి—బాగు సిరియాళా! బాగు.

బుద్ధి—దేవా! నేడు మేము నిజముగా ధన్యులమయితిమి. మీ వంటి యుత్తమతపోధనులు మా వ్రతభోక్తగా లభించుట మా పూర్వ భవసంచితపుణ్యవిశేషంబునఁగదా! మునీందా! నా కుమారుని మారణవిధికిఁ దాము కారణులైతి రని నా కావంతైన మీపై నసూయలేదు. మీరు తృప్తిచెందిన మా కదియే మోక్షాధా రము. భోజనకాల మతిక్రమింపఁజేసినందులకు నన్నుక్షమింతురు గాక.

యతి—సాధ్వీ! నీవు నన్ను గడుభక్తిఁ గాఠవించితివి. నా వృతము నేటికి సఫలంబైనది గాని.

గీ. పరులు భుజియింపకుండ నొక్కరుడై కుడువ  
రాదుగద యాత్మకుక్షింభరత్నమునకు  
జూచుకొన కన్యలను బ్రేమ జూచు నేను  
పక్షి కెవరైన లేక సాపడుట మేలె.

(రాజువంక దిరిగి) ఓరాజా! నీవును వినుము. స్వోదరపోషణకు జూచుకొను సప్తపాత్మని జన్మము కల్పనా? ఒకరిని దృష్టి జేసి తాను భుజించుట సత్పురుషధర్మము. అట్టిచో నియమితవ్రతహితులరై నాలుగువాసరములనూడియు ఘోరోపవాసముల సల్పుచుఁ దన్మాతలమునఁ గడు డస్సియున్న మిమ్ము వదలివేసి నే నొక్కరుడ నీ పాడుపాట్ల నింపుకొనఁ జూతునా? పాపము మీరును నాఁకటిబాధచేఁ గడుఁ గృశించితిరి. నీ భార్య మన యభయలభోజనమైన వెనుక భుజించినను నీ వైన నా పక్షికి రమ్ము. నేడు కొవ్వచే నలరాచుచున్న నీ కుమారుని మాంసాహార మారగించునంతటి మహాసాఖ్య మనుభవించెదముగాక.

సిరి—ముసీందా! ముందు మీ రారగింపుడు. మీ కిప్పటికే చాల ప్రాప్తిపొందినది.

యతి—అటుగాదు. నా పక్షికి నీ పుండకున్న నే నెట్లు నీ భిక్ష నంగీకరింపుదును?

సిరి—అయ్యో! మేము సరమాంసభోజనమున కలవాటుపడిన వారము కాము. మ విష్ణులకై వదలివేయుడు.

యతి—అది ఎట్లు సరియగు? చూచిచూచి నా నియమము నేనే చెడగొట్టుకొందునా? నీకు నా తోడ భుజింప నిష్ఠములేకుండినఁ జోనిమ్ము. నే నేగెదను.

సిరి—అయ్యో! ఇంతజరిగిన వెనుక మీ రిటు లభ్యంతరము చెప్పుట సరియా! యోజింపుడు. సరపలము నే నెట్లు భుజింపఁగలను? అందునఁ గడుపారఁ గన్నకొడుకు మాంసమే! ఓ దయామయా! మీకు వాపై నేల కరుణ కల్గదు?

యతి — మూఁడు! ఇందుకు సమ్మతింపనివాడవు నిష్కారణముగా ముద్దుగారు నీ కుమారు నేల చంపుకొంటివి? వ్రతసుఖములలో నొకటియైన జెందకుండ రెంటికి జెసిన రేవడవైతివే? ఏది యెఱైనను నీవు నా వజ్జీ కుండకున్న నే నీ భిక్ష సంగీకరింపను.

బుద్ధి — నాథా! వ్రతభంగముగాకుండ యోజింపుడు. కార్యము మించినచ్చినది. మన మిప్పట్టున మునియూజ్జ మిఱరాదు.

సిరి — మునీందా! మీ చిత్తవృత్తి ననుసరించెదను. మీరు కోపింప వలదు. నాయుట్టి పాపాత్ముడ డేకార్య మాచరింపడు?

గీ. కన్నకొడుకును జంపిన కతిరుఁడిలను

గృవ్యభోజనమును లెక్కగాఁ దలంచునె

ఇల్లు మింగెడువానికి నింటితలుపు

లత్పడంబులుగావె? సంయమివరేఁబ్బ!

యతి — ఇప్పుడు మాకు బరమానందముగాని యీ మాట మొదటనే చెప్పిన నెంతబాగుండును. దీనికై యనవసరమైన యింతవాద ప్రతివాదములతోఁ గాలమెంత నడిపితివి? బుద్ధిహీనుడా! కాని యిక్కడ నైన దొందరపడుము. ముందు నాచేత నాపోశన మిచ్చి నీ విటు గూర్చుండుము.

సిరి — (అట్లు చేయుచున్నాడు.)

యతి — (మాంసమును బరికించి చూచి నకోఁధుఁడై) ఓరీ! దురాచారా! కపటహృదయా! నన్నెంత పరిభవించితిరా? నీ వింత దినుక నక్కటక్కుల నభినయించి తుదకు నీవాచరించు గృత్రిమ మిదియా? నిజపుత్రమోహపాశబద్ధుడనై నావ్రతము నేడు భంగముగావించితిరా? ఇట్టి దుర్మాంసము నా వ్రతమునకును నాకును ననుపయోగమే. ఇట్టి యవాచ్యపుభిక్ష గావింపకున్న నీ క్షేమ మునింగినది? “నా కిది యసాధ్యముగాన పొమ్ము” అని నాకుఁ దొల్తనే చెప్పిన సంతోషముగ మఱియొక పోటీ కేగుచునే! ఛీ! రాజాధమా! నీకుఁ బాపపుణ్య వివక్షిత బాత్తుగా శీఘ్రముడదే.



సిరి—దేవా! మరల నేమి ముగినది.

యతి—ఓరీ! పాపిష్టా! లోకపావనుం డగు పరమేశ్వరున కుపహార మిచ్చుటకు “నర్వేంద్రియాణాం శిరఃప్రధానం” అను నార్యోక్తిచే నుత్తమాంగం బుండ దాని వదలివేసి సీచతరంబగు నధ మాంగమా నై వేద్యంబుఁ గావింపవలసినది? దుత్తార్థా! నీ వా శిరం బెచ్చుట దాచితివి? చెప్పము. ఓరీ కన్నులకు గంతకట్టి నన్ను మోసగించెదవా? చచ్చిపోయిన కొడుకు ముఖం బెప్పు డయినఁ గన్నులారఁ జూచుకొనవచ్చునని దాచితివాయేమి?

బుద్ధి—దేవా! తీవరపడవలను. ఉత్తమాంగ మాంసమును వేటుగాఁ బక్కము గావించినాను పోయి దానిం గొనివచ్చెది.

యతి—పోమ్ము.

బుద్ధి—(పోయి మరల పక్కముగావింపఁబడిన మాంసాహారముతోఁ బ్రవేశించి) దేవా! దీనిఁ జిత్తగింపుడు.

యతి—(చూచి) బలే బుద్ధిమతి! బాగురాజా! మన మింక భుక్తిఁ గొందమా? (ఆలోచన మభినయించి) రాజా! నిలువుము నిలువుము మఱచితి.

సిరి—మరల నేమి ?

యతి—గీ. తోడు భుజియింపఁగాఁ గుఱ్ఱవాఁడు లేక

నాకుఁ జేయాడునే భోజనంబు సేయుఁ

బ్రేమవీడంగ లేస్తేలి బిడ్డలవయ్యి

చిలునఁ బంపుము బక్తికిఁ బిల్లవాని.

సిరి—హా! హతవిధీ! నే నింకేమి సేయుదు. అయ్యో? నాదుఃఖమున కేనాటికి నంతములేకపోయెదా! (యతివంకకుం దిరిగి.)  
దేవా! నే నిప్పు డక్కడనుండి బాలునిఁ దోడ్పానిరాఁగలను?

శా. ఏదిక్కుల బరకింతు బాలునకు నే సీయర్థరాత్రంబునం

దేదోతెంచెడు వేళ కొగిరము లిట్లే చల్లనైపోవె? ది

క్కేదీ బిడ్డలులేని వాడగద నే నేబాలు రమ్మందా న

య్యోదారాభ్యుడ నాకుగల్గునె సుతప్రదూత సౌఖ్యస్మతం.

యతి — ఛీ! అట్లైన సుతవిహీనులగు మీచేతినున్నంబు నేభజియింపను.  
 ఓరీమూర్తా! నీ వింతవసుక నావిషయ మేల చెప్పకుంటివి?  
 అక్కటా! నా కెంత యాశాభంగము గావించితిరా? చాలు  
 చాలు! న న్నింతటితో వదలివేయుము.

బుద్ధి — దేవ! సర్వసిద్ధమైన వ్రతాన్నము నేల వినర్జించెదరు; నామనవి  
 కొంచె నూలింపుడు.

మ. యతిచూడామణి! నాకు బుత్రుడొక్కడే యాయొక్కనింగూడఁజరి  
 పితి మింకొక్కఁడు నాకు లేడుగద, పిల్పింపక సుతుం డాటకు  
 జతకాండ్రో గుమికూడినాఁడొ చదువంగా నయ్యవారింటి కు  
 న్నతిఁదానేగెనోయెట్లువచ్చు? మునిచంద్రా! న్యస్థుడైయుండఁగక.

యతి — రాకున్న నే విందారగింపను. సుతసంతానహీనంబైన  
 గృహంబు పాడుపడిననూతిభంగి నిష్ప్రయోజనముగదా!  
 అయినను తల్లిదండ్రులగు మీ రిరువురును నెలుంగెత్తి వానిం  
 బిలువుఁడు. ఎట్లు రాకుండునో చూతము. వచ్చిన యనంతరమే  
 మనము భోజనము సేయుదము.

సీరి — మునీంద్రా! ఇది యెందైన సరియైన విషయమా! చచ్చి  
 పోయిన కొడు కెట్లు మరల బ్రతికి రాఁగలఁడు?

యతి — మీ రిరువురు పిలువుఁడు. వచ్చునేమో చూతము.

సీరి — మీ మహిమవలన వాఁ డేమైన బ్రతికి వచ్చునేమో?

యతి — నీమీ! ఇంకను నీ యాన. కాని పాపము. నీ యభీష్టమే నెఱ  
 వేటునేమో పిలువుము.

బుద్ధి — నాథా! వారి యాజ్ఞ చొప్పున నాచరింపుఁడు.

సీరి — సతీ! ఏల యీ యడియాసలు. అయినను పెద్దలవచనం బనతి  
 క్రమణీయము గదా.

బుద్ధి — సీ. ఎందు బోయితివిరా సౌందర్యవిజయ

రమాకుమారక! రార మాకుమార!

సిరి— మునిహితార్థము ప్రాణములఁ బ్రాసితించి గాన  
మునిహితార్థమే జీవముల ధరింపు

బుద్ధి—నీ రూపుఁ గన్నార నేఁ జూడ కెటుబాయుఁ  
గడలేని గర్భశోకంబు నాకు

సిరి— కైలాసవాససౌఖ్యముల కానందించి  
మతిమంత ! మఱచిపోయితివె నన్ను :

బుద్ధి—గీ. రార సుకుమార మన్మథాకార ! శూర !

సిరి— రార బుధనుతనన్గణస్సార ! ధీర !

బుద్ధి— రార సురుచిరకీర్తివిస్తార ! రార

సిరి— రార మతిమంత ! గుణవంత ! రార శాంత !

యతి—(మాయారూపమును వేదలి గౌరిసహితుఁడై మతిమంతు నెత్తు  
కొని) జయతు జయతు సిరియాళ మహీపాల !

పార్వ—శుభప్రాప్తి రస్తు బుద్ధిమతీ సతీమణి !

రాగము : వసంత - తాళము : రూపకము

సిరియాళ భూమిపాల నీ సుతు జేకొనుము సుఖీల !

వరలోకదుర్గభప్రభావు పరమభావుని ||సిరి||

ననుబొలిసట్టి ధీరుఁడు దుర్నయ విమారుఁడు !

యవఘవృద్ధయసారుఁడు యవికారుఁడు కుమారుఁడు ||సిరి||

ఉ. మేరుసమానధీర ! కొనుమీ భవదీయకుమారు, నద్గణ  
స్సారు, సరంతరాగమవిచారు, బరోపకృతిప్రధానదా  
చారు, సురూపనిర్జిత వసంతజయంతకుమారమారు, సం  
సారవిచారమారు, విలసన్మతిమంతు, సమగ్రేశాంతునికా.

సిరి-బుద్ధి—అహా ! ఏమి మాభాగ్యము ! దేవా ! దేవీ ! నమస్కరించు  
చున్నాము.

పర-పార్వ—అభీష్టసిద్ధిరస్తు.

(ప్రవేశము - నారదుడు)

మాలినీ వృత్తము.

నిరుపమగుణసంగా ! నిర్జ్వరారతిభంగా !  
గరుడవరతురంగా ! కాలధారాధరాంగా !  
ఉరువదభవగంగా ! యోగిహృత్కంజభృంగా !  
సురుచిజితపతంగా ! సుందరా ! వెన్నదొంగా !

ఓహో ! లోక పాలకుండగు శంకరుడును జగదంబ యగు  
పార్వతియునా ! ననుస్కారము.

పర—పార్వ—మనోవాంఛాఫలసిద్ధి రస్తు.

నార—సిరియాళా ! మీమతిమంజునితో మీకందఱకు సేమమా?  
సిరి—దేవా ! లోకారాధ్యుండగు పరమేశ్వరుని కరుణ గల్గియుండ  
మాసేనుమున కేమికోటత ?

నార—నిజము. శంకరుం డఘటితఘటినామనీషిగదా. ఆ మహాత్మ్యన  
క సాధ్యమేమున్నది? కరుణయనునది కొంచెముండినఁ జాలును.  
బలవంతముగఁ జంపినను మరల బ్రతికింపఁగలఁడు.

పర—ఆహా ! ఈనారదుడు మ మృధితేపించుచున్నాఁడు.

సిరి—పరమేశ్వరా ! ఆకడ భిక్షుకై యతీశ్వరుఁడు తీవరపడుచుండ  
నోపుగావున నాకు సెలవొనంగినఁ బోయివత్తు.

పర—భూమియాళా ! నీ కిక దాచ బని లేదు.

సీ. పాఱులెందును గానబడకుండఁ జేసి ని

న్నలయించునట్టి కష్టాత్ముండేనె

అథిలోకాన్వేష కార్థమెనీవేగ

నతిథిగావచ్చిన యతినినేనె

కపటనీచక్రియాకలితుండనై నిన్ను

క్రవ్యాన్నమడిగిన కతిమండేనె

మురిపెముల్లోల్పు నీముద్దుపట్టినిఁ బట్టి

గొంతుగోయించిన కుటిలుండేనె

గీ. మాన వేశ్వర ! కరుణావిహీనమతిని  
 పాపభీతి విసర్జించి పగఁదలంచి  
 వంచనల మోసగింపఁ దలంచియోడి  
 నట్టి కైతవవృద్ధసంయమిని నేనె

సీరి — అహా ! నాపూర్వభవపుణ్యపరిపాకఫలం బింతయుండు నే ?  
 సతీమణి ! మనమిపు లానందసాగరంబున నోలలాడుచున్నా  
 రము.

పర — రాజా ! నీయుత్తమశీలంబునకును నీనత్యవ్రతనిరూఢికిఁ గడు  
 మెచ్చితి. అహా ! నీదైవభక్తి యెంతశ్లాఘనీయంబు !

మ. ధర సత్యవతరక్షణార్థము, స్వపుత్రీస్నేహవాత్సల్య సు  
 స్థిరనైసర్గిక మోహపాశములగ్గఁగి డ్రొంచి నిష్కల్మష  
 స్థిరతఃకగన్నకుమారుఁ జంపితివి త్యాదృగ్ధర్మకీలకియా  
 వరుఁ డీ రేకు జగంబులక దొరకునే పల్లారు గాలించినన్.

మఱియు —

గీ. అవని గల్లునె యెవ్వనికైన నిట్టి  
 యనితరప్రాప్త సత్యవ్రతాసుర క్తి  
 మానితవ్యక్తిసుగుణసంపత్తయు క్తి  
 దేవభక్తి నిరంకుశోద్వేలశక్తి

సీరి — దేవా ! మానవమాతృగ్రంథ నగు నన్ను మీరింతిగా నగ్గింపవ  
 లయునా? మీమహిమాతిశయముల నెఱుంగ నెవ్వరితరంబు?

సీ. సకలదాసాఘ వాంఛాక్షేత్రములఁబెంపఁ  
 దొలివృష్టి నీదయాకలితదృష్టి  
 భవపాశపైశాచబాధ లున్మూలింప  
 రాయ నీ పేరు దురాయిపేరు  
 ఘనవిపజ్జలధిమగ్నజనాళిఁ గాపాడి  
 దరిజేర్చునావ నీచరణసేవ  
 ప్రాప్తపంచజనచిత్రపటము లాడింపంగ  
 మరళిల నీభూరిమహిమలీల

గీ. లేడుగడఁగోడునీడ యారేకలోక  
ములకు నీజాడ మేగద పురవిదారి  
భావభవహర! మాదృశపామరులును  
పొగడఁ దగువారె నీచేతిపుణ్యపురుష.

పర—పతివ్రతామణి! బుద్ధిమతీ! నేను నీ మానసమును గడుకష్ట  
పరచితిగదా? నిరంతరపతిసేవాపరాచుణవై నత్యవ్రతస్థిరవై  
చరించుటఁజేసే నాయొచ్చినయొకారమేమియు నిన్ను బాధిం  
చినది కాదు.

బుద్ధి—దేవా! మాయుట్టి మానవాంగనఁ! మాచారంబులు మీరు  
జ్ఞాపింపవలయునా! మీరు నా కొనర్చిన యపకారం బెద్ది?  
కరుణాంతరంగులరై మీ దిన్యరూపంబు మా కన్నులకుఁ  
గాన్పింపఁజేసితిరి. ఇంక మా పుణ్యఫలం బెంతయై యుండు

నార—అమ్మా! పార్వతీ! ఏమట్లు మ్రోన్పడినట్లున్నావు. నీ పూరక  
చింతింపవలసిన పనిలేదు. ఏలయన

ఆ. వె. తల్లి! నీదు ప్రతిని చెల్ల లే దని నీవు  
చింతబూనకమ్మ స్వాంతమునను  
నరయ నీవు పడిన పూభవంబునఁ గొంత  
పంచించుచున్నావు పతికిఁగూడ.

కాని యిప్పటికైన నా పలుకులనమ్మకము గలిగినదా!  
చూడుము.

సీ. ఏసతీసుచరితన్యానంబు నే నల్పి  
కల్గించితిని నీకుఁ గర్ణతుష్టి  
ఏపతివ్రతయశోవ్యాపకంబున మాసె  
నల్పాంగనాలిగర్వాంధకార  
మేసాధ్వినన్దుణవ్యాసంగమహిమంబు  
గతిజీవుఁడౌ సుతుబ్రతుకఁజేసె  
నేమేటియల్లాలినామాక్షరంబులు  
మూఢాంగనలకెల్ల బుద్ధిసెప్పు

గీ. నట్టినిర్మలధర్మగుణానురతను  
మానవతిగుణవతి, బుద్ధిమతిని, వేడ్క  
గనుగొనుము నేడు కన్నులకాపుదీర  
కలహాభోజను పలుకులు కల్లలేము ?

పార్వ—నారదా! నీ పలుకులు నిక్కువంబులు. బుద్ధిమతీనతీ మహి  
మంబుపరీక్షింప నేనింతఁజేసితిని. నా కిది పరిభవం బేలయగును?  
ఇప్పుడీ బుద్ధిమతి లోకంబునకు మహోపకారంబు గావించినది.  
మానవతులకు సమంచితమగు నీతి దెల్పిందిగాన దాని నిష్ఠ  
దెల్లరకు బ్రకటించెదను. ఓ పతివ్రతలారా! సతీమణులారా!  
మీరీ నీతిని బరిగ్రహింపుడు.

మ. పతియే దైవమటంచు నెమ్మదిని సభావించి మహ్నప సం  
గతులకాబోవక, నెల్లకాలమును సత్కర్మక్రియానిష్ఠుడై  
పతిసేవాపరతంత్రై, సుగుణసంపద్యుక్తలై, లోకసం  
స్తుతులకా గాంచుడు కాంతలార! సుయశోధుర్యైక చింతారతిక.

నార—మతియు నో సాధ్వీమతలులారా! మీరు గ్రహింపవలసిన  
యుత్తమనీతిమతియొకటి గల దదివమన - పరులయున్నతపదని  
గని యొర్పు వహించుటయే. శాంతియైతి లేని జన్మము నిరర్థ  
కముగదా.

గీ. జ్ఞానమును బాప బోగముసాని, ధర్మ  
హాని, యత్యాశలకు రాజధాని, యోష  
రానిపాతకసంధాని మానహాని  
మానవలె మీర లే యోర్వలేనితనము.

పార్వ—నారదా! నీవు బాగుగా చెప్పినావు. బుద్ధిమతీ! నీవు వీరప  
తివ్రతవు. సూక్ష్మతవాగ్విభవవు. అట్టినిన్ను బుత్రిశోక మ  
నుభవించజేసినందులకు నేను పాపాత్మురాలనే. అయ్యో!  
గుణవంతుడగు నీమతిమంతు నెంతహింసపెట్టితిని!

బుద్ధి—అమ్మా! లోకమాత వగు నీవిటులాడఁజెల్లునమ్మా? నీనహా  
యమునగదా నేను శాశ్వతయశముఁ బడసితిని.

మతి—తల్లీ! నన్నుహించబెట్టితి రని మీను చి శింపవలను పరమ  
పావనుండగు పర మేశ్వరున కాహారముగా నా కరీరము వ్రాయ  
వఱచు పుణ్యఫలంబు మీవలన గదా నాకుఁ గల్గినది. కాని  
పార్వతీ! పరమేశ్వరా! నావిన్నివమొక్కటి మీ రాలింప  
వలయు! ఎమని

గీ. హృదయమున నేను కల్మషవృత్తిమాని

నాశరీరము మీ కిచ్చినానొ లేదో

ఎట్టివిషయేచ్ఛలను మది బెట్టినానొ

ఐహికసుఖంబులకును బేరానబుట్టి.

పర—ధర్మస్వరూపుండ వగు నీయందు దోషమొదవఁగలదా? చం  
దుగనకు శీతలభావం శనాఁటికైన నశించునా? ఘోరకిరాతుఁ  
డనై ని న్నూరక బాధించినాను తండ్రి!

గీ. కుసుమచేశల మగునీదు కోమలాంగ

కముల, సుధలోల్కు నీవల్కుగముల నేను

కని వినియు నిన్ను జంపు మంచని కుమార !

పల్కుటకు మాయురే యిన్పనాల్కు నాది.

నార—అమ్మా! పార్వతీ! నాయపరాధమొకటి మీరు మన్నింప  
వలయు. ఈ బుద్ధిమతీవిషయమును జర్పించుటలో మిమ్ము నే  
దూషించి యుందును. అదియుఁగా కిప్పుడు,

శా. ప్రాశ్నేయాచలకన్యయంతటి సుహృప్రజ్ఞావతీ శ్రేష్ఠతో

దూలక బంధములాడిగెల్చి తని సంతోషంబునకబొంగియీ

లీలక బల్కితి దేహముల్ మఱచిశూలికనిన్నునాయిట్టిమూ

ధాలాపంబుల లెక్క నేయకుము దుర్గా! యోగిరాడ్స్సర్గవీ!

పార్వ—నారదా! నీవు నన్ను దూషించిన దేమున్నది ? ఉన్న వాస్త  
వమును వచించినావు. అయినను నీ కట్టి పాపభయంబున్నచోఁ  
దత్తావము శాంతించునుగాక.



పర—సిరియాళమహిపాలా! సీసత్యవ్రతంబువలన మాకుఁ బరమా  
నందము కల్గి సీకు వరమీ నుత్సహించితి చెప్పుము. నీ కేమి  
కోరికలు కలవు?

సిరి—దేవా! నా కింకేమి కోరికలు కలవు. చూడుడు.

మ. కనుగొంటే గనులార మిమ్ము నిగమాకల్పుక హిమాహార్యనం  
దనతోడఁ; వ్రతముఁఫలించె, గులవిస్తారుండు నావుత్సాహుడు  
మనె యుష్మత్కరుణారసంబున, యశోమాన్యుండనైతిన్, శీతా  
వన! కోరందగు నెవ్వ నా కింక మనోవాంఛల్ జగత్కారణా!

అయినను దేవరసనన్నత నొందితిరిగాన నిట్లగుంగాక.

చ. సకలజగజ్జనావళులు సౌఖ్యసమృద్ధికతాబ్దముల్ పరో  
పకృతినరూఢచిత్తులయి భాసిలుచుందురుగాక పాప మూ  
రక నశియించి ధర్మము విరాజిలుగాత ప్రజావళిం దయా  
ప్రకటమతిక నృపాలురు శుభంకరులై నేలుతక.

పర— తథాస్తు.

(అందఱు నిష్క్రమింతురు.)

గ ద్య

ఇది హరితనగోత్రపవిత్ర సృశింహమసీషవరపుత్ర బుధ జన  
విధేయ లక్ష్మీకాంతనామధేయ ప్రణీతం

బైన బుద్ధిమతీవిలాసం బను

నాటకము సర్వము

సంపూర్ణము.



# లోభి

గ్రంథకర్త :  
కీర్తిశేషులైన మహాకవి.

శ్రీ పానుగంటి విజయరాఘవరావు గారు

సకల గుణాభిరాముడు లోభి-వర్ణించుకొనం నేడకావ్యాలు సంపదకొనం సంఘసంస్కారాలు! అసలు పాయదాల వసూలు కొనం అస్తకావ్యాలు - కనకంకొనం శునకచేష్టలు. వృద్ధ వివాహాలంటే ఉబలాటం స్త్రీవిద్యంటే చీదరింపు. పేదవాళ్ళంటే బెదరింపు, కన్నకొడుకుంటే కొఱకొఱలు, కన్న విద్వలంటే కంటగింపు. ఆశ్రితులంటే యేవగింపు, నౌకర్లని బెదరింపు, అందరిమీద అనుమానాస్థాయి, అతి తెలివి తేటలు అభియోగాలు అన్నీ మూర్ఖభవించివున్న నాటకం లోభి. షోకేశాలంటే అతనికంటికి చవట పీనుగులు, సనాతన ధర్మ బుద్ధికి చవిటినేల, కరుణరసం అతనికి కంటికలికం. వితరణగుణం అతనికి ప్రబల విరోధి, అనుమానం అతనిసొమ్ము అబద్ధాలు అతనిలక్ష్య. ఆనర్థ ప్రమాణాలతని పంచ పాఠాలు. ఖర్చు అతనికి కంఠపాళం. విద్య అతనికి ఓరి తాగిడు. లోకం తనకువకారం చెయ్యాలి. తను లోకానికి అవకారం చెయ్యాలి. అందుకే అతడు అవరరించాడు.

అద్భుత సంఘటనలతో, అదర్శ సన్నివేశాలతో ఆనంద రసాన్ని ఒలికించే సందాషణలతో, చక్కనివ్యవహారిక భాషలో వాగ్విబుధుని సాంఘికనాటకం. నాటక ప్రదర్శనాలకి సినిమా చిత్రనిర్మాణానికి అనుగుణ్యమైన నాటకరాజం. లోభి ప్రాయ త్నాలు ఘనప్రతిభతోతయో. తామరారవుతయో ఒక ప్రతికూలి వెంటనే చదవండి. పానుగంటివారి రచనాసమర్థత ఈ నాటకంలోకూడా ప్రతిభ గాంచింది. కొండి ప్రతులుమాత్రమే ఉన్నాయి.

వెల రు. 1—8—0

మా స్వంత నాటక ప్రచురణలు.

నాటకరాజములు

— ముక్తరాజు సుబ్బారావుగారి —

శ్రీకృష్ణ తులాభారము	1—8—0
రణతిక్కన	1—0—0
కచ దేవయాని	1—0—0
మార్కండేయ	1—0—0

— శోమరాజు రామానుజరావుగారి —

రంగూన్ రాడి (హరిభక్తి)	1—8—0
గంగావతరణం	1—8—0
ధరణికోట (రెడ్లప్రశాసం)	1—8—0
భీష్మబ్రహ్మచారి	1—4—0
సతీ అననూయ	1—4—0
సతీ సక్కుబాయి	1—8—0
కాలకేతనము	1—0—0
ఆలీబాబా 40 దొంగలు	1—4—0

వరియవారిట్లు వ్రాయవలెను.

కురుకూరి సుబ్బారావు నన్.

ప్రొఫెయిటరు :

సరస్వతీ బుక్ డిపో, బెజవాడ.





